

தினமூரசு

THINAMURASU

தீனப்பத்ய



முரசு - 01 திருவள்ளூர் ஆண்டு 2042 ஆடி 21 சனிக்கிழமை (06.08.2011) பக்கங்கள் 16 ஓசை - 311



தனி
நடனத்தில்
முதலாம்
இடம்
04



அச்சத்தைக்
கூட்டக்
கூடாது
08




சுவிஸில்
முறைப்
பாடாம்
10



கலாநதி
அமீர்
அலியின்
கட்டுரை...
14

தமிழ்க் கட்சிகளுக்கு ந.யி.டி.யி. அழைப்பு



யாழ். தேர்தல் மாவட்டத்திற்கான நாடாளுமன்ற ஆசனங்களைக் குறைக்கும் தேர்தல் திணைக்களத்தின் உத்தேச திட்டத்தை ஆய்வு செய்வதற்கும் அது தொடர்

பான கருத்துப் பரிசீலனை மேற்கொள்வதற்காகவும் அனைத்து தமிழ் அரசியல் கட்சிகளுக்கும் ஈழமக்கள் ஜனநாயகக் கட்சி பகிரங்க அழைப்பு விடுத்தள்ளது.

இவ்விடயம் குறித்து அக் கட்சி ஊடக அறிக்கை ஒன்றை நேற்று மாலை வெளியிட்டது அதன் விபரம் வருமாறு.

யாழ்ப்பாண தேர்தல் மாவட்டத்துக்கான நாடாளுமன்ற ஆசனங்கள் குறைக்கப்படுமென

வெளியாகியிருக்கும் செய்தி தொடர்பாக தமிழ் கட்சிகளோடு கலந்துரையாடுவதற்கு ஈ.பி.டி.பி. அழைப்பு விடுத்தள்ளது.

நாடாளுமன்றப் பிரதிநிதித்துவம் குறைக்கப்படுமானால் அதனால் யாழ். மாவட்டத்துக்கான நிதி ஒதுக்கீடுகள், பல் கலைக் கழகங்களுக்கான மாணவர்கள், அனுமதி அபிவிருத்திக்கான நிதி ஒதுக்கீடுகள் என்பன குறைக்கப்படும் என்பதுடன்

இது தவிரவும் பல்வேறு பின்னடைவுகளைச் சந்திக்கவேண்டும் எனவும் அவ்வாறான நிலையில் போரினால் அழிந்த பிரதேசங்களை மீளக் கட்டியெழுப்புவதும், இழப்புக்களைச் சந்தித்த எமது மக்களின் வாழ்வை மேம்படுத்துகின்ற முயற்சிகளும் இதனால் பாதிக்கப்படும் நிலை தோன்றியுள்ளது. எனவே அனைத்து தமிழ் அரசியல் கட்சிகளும் அரசியல் பேதங்களுக்கப்பால் இவ்விவகாரத்

துக்கு தீர்வொன்றைக்கான முன்வரவேண்டும். அவைவரும் ஒருமித்த கருத்தில் பதிலளித்தால் நிச்சயம் சாதகமான தீர்வொன்றைப் பெறமுடியுமென்று ஈ.பி.டி.பி நம்புகின்றது.

இவ்விவகாரம் தொடர்பாக ஜனாதிபதியின் கவனத்துக்குக் கொண்டு வந்து நாடாளுமன்ற ஆசனக்குறைப்பு விடயத்தில் போருக்குப் பின்னான நிலையைக் கருத்தில் (15 ஆம்பக்கம் பார்க்க)

வேலையற்ற பட்டதாரிகளுக்கு விரைவில் ஆசிரியர் நியமனம்

வடக்கு கிழக்கு மாகாணங்களில் உள்ள மூவாயிரம் வேலையற்ற பட்டதாரிகளுக்கு விரைவில் வேலை வாய்ப்பு வழங்குவதற்கான நடவடிக்கைகள் மேற்கொள்ளப்படுமென வடமாகாண ஆளுநர் மேஜர் ஜெனரல் ஜி.ஏ.சந்திரசிபி தெரிவித்தார்.

நேற்று யாழ். வேம்படி மகளிர் கல்லூரியில் வடமாகாண கல்விப் பணிப்பாளர் ப.விக்னேஸ்வரன் தலைமையில் நடைபெற்ற பட்டதாரிகளுடனான (15 ஆம்பக்கம் பார்க்க)

தீர்வு பற்றிய பேச்சு இனி தெரிவுக் குழுவுடன்

இனப்பிரச்சினைக்கான தீர்வு குறித்து அரசுடனான பேச்சுக்களில் இருந்து தமிழ்த்தேசியக் கூட்டைப்பு விலகிக்கொண்டால் நாடாளுமன்ற தெரிவுக்குழு ஊடாகவே இவ்விடயம் கையாளப்படும் என்று அரசு அறிவித்துள்ளது. மேற்படி பேச்சுக்களின் போது அரசின் மேற்படி நிலைப்பாட்டை அறிவித்துள்ளார். இனப்பிரச்சினைக்கான தீர்வு தொடர்பாக இலங்கை அரசாங்கத்துக்கும், தமிழ் தேசியக் கூட்டமைப்புக்கும் இடையே நடந்துவந்த பேச்சுவார்த்தைகள் ஒரு முட்டுக்கட்டை (15 ஆம்பக்கம் பார்க்க)

முல்லையில் புதிய தபால் அலுவலகம்

முல்லைத்தீவு புதுக்குடியிருப்பு மாவட்டத்தில் புதுக்குடியிருப்பு பிரதேசத்திற்கான தபால் அலுவலகம் கேரம்பாவில் பகுதியில் திறக்கப்பட்டுள்ளதாக வவுனியா பிரதேச அஞ்சல் அத்தியட்சகர் தெரிவித்துள்ளார். இப்பகுதியிலிருந்து இடம்பெயர்ந்த மக்கள் மீள்குடி யமர்த்தப்பட்டுள்ள நிலையில் அவர்களுக்கு தபால் வசதிகளைச் செய்து கொடுக்கும் முகமாக இவ்வலுவலகம் திறந்து வைக்கப்பட்டுள்ளதாக அவர் குறிப்பிட்டார். (15 ஆம்பக்கம் பார்க்க)

வடக்கிற்கு ஜப்பான் உதவி

இலங்கையில் இடம்பெயர்ந்தவர்கள் மற்றும் மீள்குடியேறுபவர்களுக்கான மேலதிக மனிதாபிமான உதவிகளை வழங்குவதற்கு ஜப்பான் முன்வந்துள்ளது. இதனடிப்படையில் ஐக்கிய நாடுகளின் அகதிகளுக்கான உயர்ஸ்தானிகராலயம் ஊடாக 100 மில்லியன் பென்களை வழங்குவதற்கு ஜப்பான் அரசாங்கம் தீர்மானித்துள்ளதாக இலங்கைக்கான ஜப்பானியத் தூதரகம் விடுத்துள்ள அறிக்கையில் தெரிவிக்கப்பட்டுள்ளது.

மீள்குடியேறுகின்ற மக்களின் (15 ஆம்பக்கம் பார்க்க)

நல்லூரில் பொலிஸ் நிலையம்

நல்லூர் வருடாந்த மகோற்சவத்தையொட்டி பாதுகாப்புக் கடமைகளை மேற்கொள்வதற்காகத் ஆலயச் சூழலில் தற்காலிகப் பொலிஸ் நிலையம் ஒன்று அமைக்கப்பட்டுள்ளது. இப்பொலிஸ் நிலையத்தில் சுமார் நானூறு பொலிஸார் இரவு பகல் சேவையில் ஈடுபடுத்தப்பட்டுள்ளனர்.

பேராசிரியர் கூலிற்கு எதிராக பிடிவிறாந்து

ஊர்காவந்துறை நீதிபதி அதிரடி உத்தரவு



யாழ். பல்கலைக்கழகத்தில் பொறியியல்துறை இணைப்பாளராக கடமையாற்றியிருந்த பேராசிரியர் ரட்ணஜீவன் சுவைகைது செய்து முன்னிலைப்படுத்துமாறு ஊர்காவந்துறை நீதிமன்றம் நேற்று உத்தரவு பிறப்பித்துள்ளது. பாரம்பரிய சிறுகைத் தொழில் மற்றும் சிறுதொழில் முயற்சி அபிவிருத்தி அமைச்சர் டக்ளஸ் தேவானந்தா அவர்களுக்கும், ஈழமக்கள் ஜனநாயகக் கட்சியின் உறுப்பினர்களுக்கும், அமைச்சு அலுவலகத்தில் வேலை செய்யும் ஊழியர்களுக்கும், அமைச்சரின் ஆதரவாளர்களுக்கும், குறிப்பாக அமைச்சருக்கு அதிகப்படியாக வாக்களித்த தீவ்ப்பகுதிகளில் வசிக்கும் ஏழைச் சிறுமிகளுக்கும் எதிராக தொடர்ந்து

இணையத்தளங்களில் அவதூறு பரப்பும் கட்டுரைகளை எழுதி அவர்களுக்கு அபகீர்த்தியை ஏற்படுத்தி வந்ததுடன் சமாதானத்திற்கும் பங்கம் ஏற்படுத்த முனைந்தார் என்னும் குற்றச்சாட்டு தொடர்பில் விசாரணைக்கு நீதிமன்றில் சமூகமளிக் கத் தவறியமையாலேயே பேராசிரியருக்கு எதிராக நீதிமன்ற நேற்று பிடியாணை விடுத்துள்ளது.

பலமுறை நேரில்சென்று சந்தித்து வேண்டியிருந்தும், கற்றறிந்த பாடங்கள் மற்றும் நல்லிணக்க ஆணைக்குழு முன் அமைச்சருக்கு ஆதரவாக அறிக்கைகள் சமர்ப்பித்திருந்தும் யாழ் பல்கலைக்கழக துணைவேந்தர் பதவிக்கு பேராசிரியர் கூலின் பெயரை அமைச்சர் டக்ளஸ் தேவானந்தா சிபாரிசு செய்யத்தவறியிருந்த காரணத்தாலேயே அமைச்சருக்கும் அவரது ஆதரவாளர்களுக்கும் எதிராக பேராசிரியர் கூல் தொடர்ந்து கட்டுரைகள் எழுதிவருவதாக பரவலாக நம்பப்பட்டிருந்தது. யாழ் பல்கலைக்கழக முன்னாள் துணைவேந்தர் பேராசிரியர் சண்முகலிங்கனின் பதவிக்காலம் முடிவடைந்திருந்ததைத் தொடர்ந்து

கடந்த வருடம் நவம்பர் மாதம் நடைபெற்றிருந்த புதிய துணைவேந்தரை தெரிவு செய்வதற்கான தேர்தலில் பன்னிரண்டு பேர் போட்டியிட்டிருந்தனர். இவர்களுள் பேராசிரியர் வசந்தி அரசரட்ணம் 14 அதிகப்படியான வாக்குகளைப்பெற்று முதலாவதாகவும், பேராசிரியர் சண்முகலிங்கன் மற்றும் பேராசிரியர் ரட்ணஜீவன் கூல் ஆகியோர் தலா 9 வாக்குகளைப்பெற்று இரண்டாவது முன்றாவது (15 ஆம்பக்கம் பார்க்க)

நல்லூர்க் கந்தனுக்கு இந்திய மலர்கள்

(நல்லூர்)
வரலாற்று முக்கியத்துவம் வாய்ந்த நல்லூர்க் கந்தசுவாமி ஆலயத்தின் தேர்த் திருவிழா விற்கு இம்முறை இந்தியாவில் இருந்து வாசனை நறுமணம் கொண்ட மலர்கள் எடுத்துவரப்பட்டுள்ளது.

விமானம் மூலம் எடுத்துவரப்படும் இந்த மலர்கள் பாதுகாப்பாக நல்லூருக்குக் கொண்டு வரப்பட்டுள்ளது. கந்தனின் தெய்வீக அற்புதத்தை வெளிக்கொணரும் வகையில் இந்த வாசனை மலர்கள் எடுத்து வரப்பட்டு அவை ஆறுமுகப் பெருமானுக்கு தூவப்படவுள்ளதாக தெரிவிக்கப்பட்டுள்ளது.

வடக்கின் அபிவிருத்தி ஐ.நா.சபை திருப்தி

வடக்கில் குறிப்பிடத்தக்க அபிவிருத்தி ஏற்பட்டுள்ளது என ஐக்கிய நாடுகள் அமைப்பின் இலங்கைக் கிளைக்கான வதிவிடப் பிரதிநிதி சுபினேய் நான்டி தெரிவித்துள்ளார். எனினும், யுத்தத்தினால் பாதிக்கப்பட்ட மக்களின் வாழ்வாதாரத்தை மேம்படுத்தவது தொடர்பில் பல்வேறு சவால்கள் நீடிப்பதாக அவர் குறிப்பிட்டுள்ளார். யாழ்ப்பாணம், முல்லைத்தீவு மற்றும் கிளிநொச்சி ஆகிய பிரதேசங்களுக்கு நான்டி விஜயம் செய்துள்ளார். யுத்தத்தின் பின்னர் பிரதேச மக்கள் எதிர்நோக்கி வரும் பிரச்சினைகளை அவர் நேரில் கேட்டறிந்துகொண்டார். அரசாங்கத்துடன் இணைந்து யுத்தத்தினால் பாதிக்கப்பட்ட மக்களுக்கு நலத்திட்டங்களை முன்னெடுக்கத் திட்டமிட்டுள்ளதாக அவர் குறிப்பிட்டுள்ளார்.

மானிப்பாயில் 'நெல்சிப்' திட்டம் வீதிப் புனரமைப்புத் துரிதம்



(ஆணைக்கோட்டை)

'நெல்சிப்' திட்டத்தின் கீழ் மானிப்பாய் பிரதேச சபைக்குட்பட்ட சில வீதிகளைப் புனரமைப்புச் செய்வதற்கான நிதி

தண்டம் ஆறவிடு

(யாழ்ப்பாணம்)

யாழ்ப்பாணம் கோவில் வீதியில் அமைந்துள்ள வீட்டு உரிமையாளர் ஒருவருக்கு அசத்தமான நேர வீதிக்கு வழிநடைய விட்டமைக்காக யாழ்ப்பாணம் நீதிமன்றம் ஆயிரம் ரூபா தண்டப்பணம் விதித்து தீர்ப்பளித்தது.

யாழ்ப்பாணம் பொலிஸாரினால் நேற்று குறித்த நபருக்கு எதிராக யாழ்ப்பாணம் நீதிமன்றத்தில் தாக்கல் செய்யப்பட்ட வழக்கை விசாரணை செய்த யாழ்ப்பாணம் நீதிமன்றமே இத்தீர்ப்பை வழங்கியது.

இதேவேளை, யாழ்ப்பாணம் தீர்ப்பளிப்பார் வீதியில் போக்குவரத்திற்கு இடையூறு விளைவித்த நபர் ஒருவருக்கு எதிராகவும் யாழ்ப்பாணம் பொலிஸாரினால் தாக்கல் செய்யப்பட்ட வழக்கினையும் விசாரணை செய்த நீதிமன்றம் குறித்த நபருக்கு ஆயிரம் ரூபா தண்டம் விதித்து தீர்ப்பளித்தது.

ஒதுக்கீடு செய்யப்பட்டுள்ளதாக வலிகாமம் தென்மேற்கு பிரதேச சபை செயலாளர் திருமதி பி.சிவலிங்கம் தெரிவித்துள்ளார்.

நேற்று முன்தினம் மானிப்பாய் பிரதேச சபை கலாசார மண்டபத்தில் நடைபெற்ற வடக்கு கிழக்கு உள்ளூர் சேவைகள் மேம்பாட்டுத்திட்டத்தின் கீழ் பிரதேசமட்ட திட்ட ஒருங்கிணைப்பு மற்றும் கண்காணிப்பு முன்னேற்றம் தொடர்பான மீளாய்வுக் குழுக் கூட்டத்திலேயே செயலாளர் மேற்படி தகவலைத் தெரிவித்தார்.

மானிப்பாய் பிரதேச சபைக்குட்பட்ட சின்னப்பா வீதி, உச்சியோடை வீதி, ஆலங்குழாய் வீதி, சவக்காலை வீதி என்ப

வற்றை புனரமைப்புச் செய்வதற்கே நெல்சிப் திட்டத்தினால் பல இலட்சம் ரூபாய் நிதி ஒதுக்கீடு செய்யப்பட்டுள்ளது.

இதற்கமைய 90 நாட்களில் ஒப்பந்த வேலைகள் யாவும் நிறைவு பெறவேண்டும். இதற்கென இவ்வீதிகளில் கருங்கற்களும் பறிக்கப்பட்டுள்ளன.

எதிர்கால சந்ததியினரின் நன்மை கருதி இவ்வேலைகளை மேற்பார்வை செய்வதற்கென நியமிக்கப்பட்ட குழுக்கள் மக்களுடன் சேர்ந்து பங்களிப்புச் செய்ய வேண்டும். அத்துடன், மக்களும் புரண ஒத்துழைப்பை வழங்கி வீதியைப் புனரமைப்புச் செய்ய வேண்டும் என அவர் மேலும் கேட்டுக்கொண்டார்.(104)

நாவாந்துறையில் பவளவிழா

(யாழ்ப்பாணம்)

நாவாந்துறை சென்.மேரிஸ் சனசபை நிலையத்தின் 25ஆவது ஆண்டு பவளவிழா நேற்று முன்தினம் யாழ்ப்பாணத்துறை புனித பரலோக அன்னை ஆலய மைதானத்தில் நடைபெற்றது.

இந்நிகழ்வில், யாழ்ப்பாணம் நாடாளுமன்ற உறுப்பினரும், யாழ்ப்பிரதேச ஒருங்கிணைப்புக்

கண்டெடுப்பு

(நல்லூர்)

நல்லூர் ஆலய வளாகத்தில் 472091140 V இலக்கமுடைய தேசிய அடையாள அட்டை கண்டெடுக்கப்பட்டுள்ளது. உரியவர்கள் தகுந்த அடையாளத்தைச் சமர்ப்பித்து மாநகர சபையின் உற்சவ பணிமனையில் பெற்றுக்கொள்ளுமாறு கேட்டுக் கொள்ளப்படுகின்றார்கள்.

குழுத்தலைவருமான சில்வேஸ் திரி அலென்ரின் (உதயன்) பிரதம விருந்தினராகவும், யாழ்ப்பிரதேச செயலர் திருமதி கருணவதி தெய்வேந்திரம், யாழ்ப்பாணம் மாநகர பிரதி முதல்வர் து.இளங்கோ, யாழ்ப்பாணம் மாநகர சபை உறுப்பினர் சுபியான் மௌலவி, பிரதேச இராணுவப் பொறுப்பினர் காரி, யாழ்ப்பாணத்துறை றோ.க.வித்தியாலய அதிபர் ஆகியோர் சிறப்பு விருந்தினர்களாகக் கலந்து கொண்டனர்.

இந்நிகழ்வில், விளையாட்டு நிகழ்வுகளில் வெற்றி பெற்றவர்களுக்கான பரிசில்களை பிரதம விருந்தினர் வழங்கி வைத்தார். (69)

ஊகுளின் ரமழான் பரிசில்

புனித ரமழான் மாதம் ஆரம்பமாகியுள்ளதால் முஸ்லிம்களுக்கு கென கூகுள் தனது பிரதான சேவைகளில் ஒன்றான யூடியூப் காணொளிச் சேவையின் ஊடாக புதிய வசதியொன்றை நிறைவேற்றியுள்ளது. இது ஊகுளினால் முஸ்லிம்களுக்கு வழங்கப்பட்ட ஒரு அதிவிசேட ரமழான் பரிசாகக் கருதப்படுகின்றது.

இதன் மூலம் உலகின் எந்த மூலையில் இருந்தும் மேற்படி தொழுகைகளை முஸ்லிம்கள் காணமுடியும். இது ஊகுளினால் முஸ்லிம்களுக்கு வழங்கப்பட்ட ஒரு அதிவிசேட ரமழான் பரிசாகக் கருதப்படுகின்றது.

49ஆவது ஆண்டு நிறைவு விழா

(தும்பளை)

பருத்தித்துறை புலோலி ஞானசம்பந்தர் கலைமன்றத்தின் 49ஆவது ஆண்டு நிறைவு விழா இன்று பிற்பகல் 5.30 மணியளவில் ஞானசம்பந்தர் கலைமன்றத் தலைவர் கே.பி.ஆனந்த நதேசன் தலைமையில் புவனேஸ்வரி கலையரங்கில் நடைபெறவுள்ளது.

இந்நிகழ்வில், யாழ்ப்பாணம் கலைக்கழக தமிழ்த்துறைப் பேராசிரியர் எஸ்.சிவலிங்கராஜா பிரதம விருந்தினராகவும், வடமராட்சி வலய உதயவிக் கல்விப் பணிப்பாளர் எஸ்.தில்லைநாதன், பருத்தித்துறை பிரதேச செயலக கலாசார உத்தியோகத்தர் செல்வி.எஸ்.செல்வசுக்ருணா ஆகியோர் சிறப்பு விருந்தினர்களாகவும் கலந்து கொள்ளவுள்ளனர். (62)



ரமழான் சிந்தனை

எவர் ஒருவர் நோன்பாளிக்கு நீர் ஆகாரம் புகட்டுவாரோ கியாமத் நாள் என்னுடைய ஹம்முல் கவ்தர்லீருந்து அல்லாஹுத ஆலா அவருக்கு நீர் புகட்டுவான். அவர் சவர்க்கம் செல்லும் வரை அவருக்கு தாகம் என்பதே ஏற்படாது என நபி (ஸல்) கூறியுள்ளார்கள். (105)

நல்லூர் ஆலயச் சூழலில்...

நவீன சீமையரங்கு

நல்லூர் முருகன் மஹோற்சவ காலத்தில் இளங்கலைஞர் மன்றத்தினால், தெல்லிப்பழை ஸ்ரீ துர்க்காதேவி தேவஸ்தானத்தின் அனுசரணையுடன் தினமும் மாலை 6.30 மணிமுதல் 8 மணிவரை நல்லூர் துர்க்கா மணிமண்டபத்தில் தெய்வீக இசையரங்கு நடைபெற்று வருகிறது.

இந்நிகழ்வில் மூன்றாம் நாளான இன்று வயலின் கச்சேரி இடம்பெறவுள்ளது.

வயலின் - ஆர்.இராதாகிருஷ்ணன், திருமதி சைந்தவி நிஷா கரன், செல்வி கார்த்திகா யோகராசா, மிருதங்கம் - வி.ரமணா, தபேலா - சதாவேல்மாறன், மோர்சிங் - என்.சுதீஸ்குமார் ஆகியோர் கலைஞர்களாகக் கலந்துகொள்ளவுள்ளனர்.

சொண்ட் நிறுவனத்தினால், நல்லூரான் முருகன் வருடாந்த மஹோற்சவத்தை முன்னிட்டு 63 நாயன்மார் மண்டபத்தில் தினமும் மாலை 6.00 மணி முதல் நடைபெற்று வரும் ஆன்மீகச் சொற்பொழிவுத் தொடரில் இன்று "செந்தமிழ் நூல் விரித்தோன்" என்னும் விடயம் பற்றி நா.இராதாகிருஷ்ணன் சொற்பொழிவாற்றவுள்ளார்.

இந்து சமய கலாசார அலுவல்கள் திணைக்களம் நல்லூர் கந்தசுவாமி கோயில் வருடாந்த மஹோற்சவ காலத்தில் நல்லூர் நாவலர் மணி மண்டபத்தில் தினமும் பிற்பகல் 3.00 மணி முதல் 6.00 மணி வரை ஆன்மீகச் சிந்தனையுடன் நடாத்தும் சமயச் சொற்பொழிவு, கலை நிகழ்வுகளில் இன்று "அருணகிரி போற்றிய முருகன்" என்னும் விடயம் பற்றி க.ஈஸ்வரனின் சிறப்புச் சொற்பொழிவும், அதனைத்தொடர்ந்து ஊரெழு சிவபுரணி முத்தமிழ் மன்ற அறநெறிப்பாடசாலை, நீர்வேலி ஸ்ரீமுருகன் அறநெறிப்பாடசாலை மாணவர்களின் கலை நிகழ்வுகளும் இடம்பெறவுள்ளது.

மடுமாதா ஆவணித் திருவிழா ஆரம்பம்



(மன்னார்)

மன்னார் மடுமாதா திருத்தலத்தின் வருடாந்த ஆகஸ்ட் மாத திருவிழா இன்று சனிக்கிழமை மாலை 6 மணிக்கு கொடியேற்றத்துடன் ஆரம்பமாகிறது.

14 ஆம் திகதி வரையும் நவநாள் வழிபாடுகளும் திருப்பலியும் இடம்பெறும். 14 ஆம் திகதி மாலை விசேடமாக நற்கருணை ஆராதனை வழிபாடும் திருப்பலி பவனி ஆசீர்வாதம் என்பன நடைபெறும். கன்னியாசுமார் விண்ணேற்பு தினமான 15 ஆம் திகதி திங்கட் கிழமை காலை 6.30 மணிக்கு ஆயர்கள் இணைந்து கூட்டுத் திருப்பலி ஒப்புக் கொடுப்பார்கள்.

பக்தர்களுக்காக குடிநீர் சுகாதாரம் மற்றும் அடிப்படை வசதிகள் செய்யப்பட்டுள்ளதாகவும் மடு ஆலய பரிபாலகர் அருடத்தந்தை எஸ்.எம்.லியானுஸ்பிள்ளை அடிகளார் தெரிவித்தார்.

இதேவேளை பக்தர்களின் போக்குவரத்துக்காக மேலதிக பஸ் சேவைகள் மடு வரைக்கும் விசேட ரயில் சேவை மதவாச்சி ரயில் நிலையம் வரையும் நடாத்தப்படவுள்ளதாக போக்குவரத்து அமைச்சர் குமார வெல்கம் தெரிவித்தார்.

மக்கள் வங்கி அறிவித்தல்

மக்கள் வங்கியின் பின்வரும் கிளைகளில் 31.07.2010 வரை அடகுவைத்து இதுவரை மீட்கப்படாத நகைகள் பின்வரும் திகதிகளின் கீழ் குறிப்பிடப்பட்டுள்ள இடங்களில் வைத்து பகிரங்க ஏலத்தில் விற்கப்படும்.

தொடர் இல	கிளை	ஏலம் விடப்படும் திகதி இடம்
01.	யாழ்ப்பாணம் வீதிக்கிளையும், மானிப்பாய் சேவைநிலையமும், நாவலர் வீதி சேவை நிலையமும்	25.09.2011 மு.ப.8.30 மக்கள் வங்கி, யாழ்ப்பாணம் வீதிக்கிளை - 030
02.	காங்கேசன்துறைக் கிளையும், மல்லாகம் சேவை நிலையமும்	
03.	யாழ்ப்பிரதான வீதிக்கிளையும், உரும்பிராய் சேவை நிலையமும்	
04.	ஊர்காவற்றுறை	
05.	நெல்லியடி	
06.	அச்சவேலி	
07.	சங்கானைக் கிளையும், பண்டத்தரிப்பு சேவை நிலையமும்	
08.	சுன்னாகக் கிளையும், கோப்பாய் சேவை நிலையமும்	
09.	சாவகச்சேரிக்கிளையும், கொடிகாமம் சேவை நிலையமும்	
10.	வல்வெட்டித்துறை	
11.	யாழ்ப்பாணம் கிளையும், திருநெல்வேலி சேவை நிலையமும், கல்வியங்காடு சேவை நிலையமும்	
12.	யாழ்ப்பாணம் கிளையும், இணுவில் சேவை நிலையமும்	
13.	பருத்தித்துறை கிளையும், புலோலி சேவை நிலையமும்	

அறிவித்தலின்றி திகதியை ஒத்திப்போடுவதற்கும் ஏலம் விடப்படும் இடத்தினை மாற்றுவதற்கும் உரிமை வங்கிக்கு உள்ளது.

பிராந்திய முகாமையாளர், மக்கள் வங்கி, பிரதேச காரியாலயம், கன்னாதிட்டி வீதி, யாழ்ப்பாணம். 2011.08.04 (C/552)

தீயப்பந்தத்தைக் கீழ்நோக்கிப் பிடித்தாலும், அதன் சுவாலை மேல் நோக்கி எழுவதைப்போல், உயர்ந்த குணம் கொண்டவர்கள் தாழ்ந்த நிலையை அடைந்தாலும், அவர்கள் உயர்ந்த எண்ணங்களையே கொண்டிருப்பார்கள்.

-பாபா-



இல:373, பிரதான வீதி, யாழ்ப்பாணம்.
தொலைபேசி : 0212221811
thinamurasu@live.com
thinamurasupaper@hotmail.com

போரியாற்று வெள்ளத் தெப்பம்

வாழ்வின் அவலத்தை உரியபடி கண்டு வெளியே சொல்லும் இலக்கியங்கள், மனிதனை உயர்த்துவதையே ஒரு முயற்சியாகச் செய்கின்றன - செய்ய வேண்டும். தயரங்களைத் தணித்து மனிதர்களின் எண்ணத்தை உயர்த்துவதுதான் இலக்கியத்தின் மகத்தான குறிக்கோள்.

இலக்கியம் ஒரு சக்தி. நமக்குள் அது வந்து சேர, வாழும் வழி பிடிபடும். வாழ்க்கையைப் பற்றியும் வாழ்வது பற்றியும் பேசுவதையே கலை இலக்கியம் எல்லாமும். தன்னலத்தைப் பின்தள்ளி விடுவதும், பிறர் தயர் துடைக்க இந்த வாழ்வைப் பயன்படுத்துவதுமே உயர்வென்று இலக்கியங்கள் வலியுறுத்தும். அன்பு, கருணை, அறம் எனப் பல்லாயிரமாண்டுக் கால மரபு உருவாக்கிய விழுமியங்களை நாம் தொடர்ந்து கண்டடைதல் இலக்கியங்கள் மூலமாகவே சாத்தியமாகிறது - பழப்பற்றவர்களிடமும் பாரதமும் இராமாயணமும் சென்று சேர்ந்திருப்பதைப் போல.

கலைகளும் இலக்கியமும் வெறும்மே மனதை இன்புறுத்துவதுடன் முடிந்துவிடுகிறதா என்பது? அதற்கும் அப்பால் நமக்குள் மாற்றங்களை ஏற்படுத்துவதில், நாமறியாத நம் உருவாக்கத்தில் இவற்றின் பங்கும் பயன்பாடும் இருக்கிறது என்பதில் சந்தேகமில்லை. கலைகள் இல்லாமல் கதைகள் இல்லாமல் மனிதகுலம் இன்றைய நிலைக்கு வளர்ந்திருக்குமா என்று கேட்டால், இல்லை என்பதே பதிலாக இருக்கும்.

வாழ்க்கையை அறிவதற்கான மெய்காண்முறையே இலக்கியம். குழந்தைகளாய் இருக்கும்போதே கதை கேட்பதன் மூலம் நாம் கற்பனை செய்யப் பழகுகிறோம். இது நம்மைச் சுயமாகச் சிந்திக்கக் கற்றுக் கொடுக்கிறது. இவ்வாறு கதைகளின் மூலம் நம் அனுபவங்களைத் தொகுக்கும் சிந்தனை உருவாகி வருகிறது. பண்பாடு என்பதே நாம் பழகி வந்த கலைகளும் அழியாத சொற்களும் தொகுப்புத்தான். மொத்த மானுடக் கலாசாரமே, மொத்த மானுட வரலாறே இலக்கியங்களினூடே பகிரப்படுகிறது என்று சொல்லப்படுவதில் மிகையெதுவுமில்லை. இலக்கியம் மனிதனை ஆக்கத்தில் இன்றியமையாத முறையில் உறவு கொண்டுள்ளது. மனிதன் தன்னை மேலும் மனிதனாக்கிக் கொள்வதற்கான ஆக்கத்திறன்களை அவை வழங்குகின்றன.

இன்பமும் துன்பமும் மேலும் விளங்கிக் கொள்ள முடியாத புதிர்களும் கொண்டதாகவே வாழ்க்கை இருக்கிறது. அதிலும் இன்றைய நம் வாழ்வு, எண்ணிறந்த அவலங்கள் கொண்டது. நாலாயிரத்திலுமிருந்து தாக்குகிற நெருக்கடிகளுக்குள் நம் இருப்பைத் தக்கவைத்துக் கொள்வதே சீவியம் என்றிருக்கிறது. இந்தச் சிக்கல்களைக் கடக்கவும், மனிதர்களைக் கற்கவும், மனிதராக வாழவும், நானைய உலகிற்குள் நாம் பொருந்திக் கொள்வதற்கும் இலக்கியங்கள் உதவ முடியும். போரியாற்று வெள்ளத்தில் அகப்பட்ட தெப்பம் போல, நமது போக்கை நாமே தீர்மானிக்க முடியாத இந்த அலைவிலிருந்து நிலைப்படுத்திக் கொள்வதற்கு அவை துணையாக முடியும். இந்த வாழ்க்கையை வாழுகிற விதமாகச் செய்து கொள்வதில் அவற்றுக்குப் பெரும் பங்கு இருக்கிறது.

மானுட வாழ்வு, பிரபஞ்சத் தோற்றம், மனுக்குலத்தின் அல்லாட்டங்கள், பல்வேறு டிபிர்களின் வாதை, சிந்ரஷ்டியின் உள்ளடக்க உறைந்திருக்கும் வன்முறை, பேரழிவு... இவை பற்றிய ஆய்வுப் பார்வைகளும் வாழ்க்கை வழிகளும் கலை இலக்கியங்கள் நமக்குக் கடத்தித் தந்தவையே.

அடுத்த மனிதரை எந்தவிதத்திலும் இம்சிக்கக் கூடாது. நமக்கிருக்கும் இன்பங்கள், துன்பங்கள், ஏக்கங்கள், ஏமாற்றங்கள், சலிப்புகள், சங்கடங்கள் எல்லாமே ஒவ்வொரு மனிதருக்குமானவைதான். பூமியில் வாழவும், சுவாசிக்கவும், கடவுளை வணங்கவும், கஷ்டங்களிலிருந்து தவிர்ந்து கொள்ளவும் நமக்கு எல்லாவு உரிமை இருக்கிறதோ அவ்வளவு உரிமையும் நம் சக மனிதனுக்கும் இருக்கிறது என்பதை உணர்த்திக் கொண்டிருப்பவை இலக்கியங்களே. மற்றவர்களுடன் வாழ்வது என்ற கலையையும் இலக்கியங்களே நமக்கு அளிக்கும்.

நமக்குள்ளிருக்கும் வன்முறை உணர்வை முற்றாக ஒழித்து விடுவது எளிதல்ல. எல்லோரிடமும் அவ்வப்போது தலைதாக்க முயன்று ஒரு மெலிதான நாகரிகப் போர்வையினால் கீழே தள்ளப்பட்டுக் கொதித்துக் கிடக்கின்றன வன்முறை உணர்வுகள். எவராலும் மிக எளிதாக இதைச் சீண்டி விட்டுவிட முடியும்.

ஆனால் மறுபாதியில் நமக்குள் அன்பும் நற்குணங்களும் கூடத்தான் இருக்கின்றன. வன்முறைக்கு மாற்றாக இவற்றைச் செயல்பட விடுவதற்கு இலக்கியம் பழப்பு உதவும். இன்றிருக்கும் நமது எதிர்ப்பான, வெறுப்பும் பகையுமான மனநிலையிலிருந்து மனிதத் தன்மைக்கு மாறக்கூடிய, வாழும்படி செய்யக்கூடிய சூழல் உருவாகுவதற்கு அதையே நாம் நம்ப வேண்டியிருக்கிறது.

- ஆசிரியர்

வடக்கு மாகாணப் பாடசாலைகளில் 2 இலட்சத்து 50 ஆயிரத்து 312 மாணவர்கள்

12 ஆயிரத்து 293 ஆசிரியர்கள் சேவையில்

(யாழ்ப்பாணம்)

வடமாகாணத்தில் உள்ள 12 வலயகல்வி அலுவலகங்களை உள்ளடக்கிய பாடசாலைகளில் 2 இலட்சத்து 50 ஆயிரத்து 312 மாணவர் கற்றல் செயற்பாடுகளிலும், 12 ஆயிரத்து 293 ஆசிரியர்கள் கற்பித்தல் நடவடிக்கைகளிலும் ஈடுபட்டு வருவதாக வடமாகாணக் கல்வித் திணைக்களத்தின் 2011 ஆம் ஆண்டுப் புள்ளிவிபரம் ஒன்று தெரிவிக்கின்றது.

யாழ்ப்பாணம், வலிகாமம், வடமராட்சி, தென்மராட்சி, தீவகம், துணுக்காய், முல்லைத்தீவு, கிளிநொச்சி, மன்னார், மடு, வவுனியா வடக்கு, வவுனியா தெற்கு ஆகிய 12 கல்வி வலயங்களிலுமே மேற்படி மாணவர்களும், ஆசிரியர்களும் கற்றல், கற்பித்தல் நடவடிக்கைகளிலும் ஈடுபட்டு வருகின்றனர்.

இப்பாடசாலைகளில் தரம் 1 - 5 வரையுள்ள ஆரம்பப் பாடசாலைகளில் 98 ஆயிரத்து 600 மாணவர்களும், தரம் 6 - 11 வரையான இடைநிலைப் பாடசாலைகளில் 1 இலட்சத்து 29 ஆயிரத்து 995 மாணவர்களும், தரம் 12-13

பியானோ பயிற்சி வகுப்பு

(யாழ்ப்பாணம்)

யாழ். வலயக் கல்வி அலுவலகத்தினால் பியானோ வாத்தியத்தினைப்பெற்றுக்கொண்ட பாடசாலை ஆசிரியர்களுக்கான பயிற்சி வகுப்புகள் காலை 8.00 மணிமுதல் மாலை 4.30 மணி வரை யாழ். வேம்படி மகளிர் கல்லூரியில் நடைபெறவுள்ளது.

இப்பயிற்சி வகுப்பிற்கு ஆர்வமுள்ள ஆசிரியர்களைக் கலந்து கொள்ளுமாறு யாழ். வலயப் பிரதிக் கல்விப் பணிப்பாளர் இராசலிங்கம் அறிவித்துள்ளார். (எஸ்)

யாழ்.மாவட்ட நாடாளுமன்ற ஆசனத்தை உயர்த்துவதற்கு அனுமதிக்கவே கூடாது

கறுகின்றது ஜாதிக ஹைல உறுமய

(கொழும்பு)

யாழ். மாவட்டத்திற்கான நாடாளுமன்ற ஆசனங்களின் எண்ணிக்கையை உயர்த்துவதற்கு எவரேனும் முயற்சித்தால் அதனை எதிர்க்க வேண்டும் என ஜாதிக ஹைல உறுமயக் கட்சி தெரிவித்துள்ளது.

கடந்த உள்ளூராட்சி மன்றத் தேர்தலில் ஐக்கிய மக்கள் கட்சிக்குக் கூட்டமைப்புச் சார்பில் போட்டி யிட்டு வெற்றி பெற்ற ஜாதிக ஹைல உறுமயக் கட்சி உறுப்பினர்களின் பதவிப் பிரமாண நிகழ்வில் கலந்து கொண்டு உரையாற்றிய போது அமைச்சர் பாட்டலி சம்பிக்க ரணவக்க இதனைத் தெரிவித்தார்.

சிறைச்சாலை அதிகாரியின் பெயரில்

கஞ்சா கடத்தியவர்களை

சிறைச்சாலை அமைச்சின் உயர் அதிகாரியொருவரின் பெயர் பொறிக்கப்பட்டு போலியாக தயாரிக்கப்பட்ட பெயர்ப்பலகை பொருத்தப்பட்ட கெப் வாகனத்திலிருந்து 22 இலட்ச ரூபா பெறுமதியான கஞ்சாப் போதைப் பொருள் பொலிஸ் விசேட அதிரடிப்படையினரால் கைப்பற்றப்பட்டுள்ளது.

நேற்று முன்தினம் சுமார் 5 மணிநேரம் மேற்கொள்ளப்பட்ட சோதனையை அடுத்தே இந்த வாகனம் செல்லக் கதிர்காமம் வீதியில் வைத்து கைப்பற்றப் பட்டதாகத் தெரிவிக்கப்படுகிறது.

செல்லக் கதிர்காமம் பகுதியிலுள்ள வீடொன்றிலிருந்து 50 கிலோகிராமிற்கும் அதிகமான கஞ்சாவை ஏற்றிச் சென்ற கெப் வாகனமே இவ்வாறு கைப்பற்றப்பட்டுள்ளது.

இந்த வாகனத்தில் இருந்தபோது கைது செய்யப்பட்ட சந்தேக நபர் புலுஹேன கடுவன பகுதியைச் சேர்ந்தவர் என பொலிஸார் தெரிவிக்கின்றனர். சந்தேக நபரிடமிருந்து கையடக்கத் தொலைபேசி ஒன்றையும் கடவுச் சீட்டு ஒன்றையும் பொலிஸார் கைப்பற்றியுள்ளனர். சந்தேக நபரும் கெப் வாகனமும் கதிர்காமம் பொலிஸில் ஒப்படைக்கப்பட்டுள்ளதாகத் தெரிவிக்கப்படுகிறது.

வரையுள்ள உயர்நிலைப் பாடசாலைகளில் 21 ஆயிரத்து 717 மாணவர்களும் கல்வி கற்று வருகின்றனர்.

இதேபோல் ஆரம்பப் பாடசாலைகளில் 4 ஆயிரத்து 657 ஆசிரியர்களும், இடைநிலை, உயர்நிலைப் பாடசாலைகளில் 7 ஆயிரத்து 636 ஆசிரியர்களும் கற்பித்தல் நடவடிக்கைகளில் ஈடுபட்டு வருவதாக அப்புள்ளி விபரத்தில் மேலும் தெரிவிக்கப்பட்டுள்ளது. (06)

குறுநாடக விழாவுக்காக தெரிவுப் போட்டி நிகழ்வு

(யாழ்ப்பாணம்)

தேசிய இளைஞர் சேவைகள் மன்றம் அகில இலங்கை ரீதியாக நடாத்தும் குறுநாடக விழா எதிர்வரும் நவம்பர் மாதம் கொழும்பில் நடைபெறவிருக்கின்றன.

இதன்பொருட்டு வவுனியா, மன்னார், நுவரெலியா, அனுராதபுரம், புத்தளம், கொழும்பு ஆகிய மாவட்டங்களில் ஏற்கனவே நாடகத் தெரிவு நடைபெற்றன.

நேற்று முன்தினம் யாழ். சன்மார்க்கப் பாடசாலையில் யாழ்ப்பாண மாவட்டத்திற்கான நாடகங்களைத் தெரிவு செய்யும் நிகழ்வு இளைஞர் சேவை மன்றத்தின் யாழ். மாவட்டக் காரியாலயத்தின் உதவிப் பணிப்பாளர் ரீ.ஈஸ்வராஜா தலைமையில் நடைபெற்றன.

இதில் ஸ்கந்தாக் கல்லூரி, மகாஜனாக் கல்லூரிகள் பங்குபற்றின. 'பாம்பின்கால்' என்றும் 'கண்டறியாத கண்டு' ஆகிய நாடகங்கள் தெரிவுக்காக மேடையேற்றப்பட்டன.

இந்நிகழ்வில் கொழும்பிலிருந்து வருகை தந்த பேராசிரியர் சபாஜெயராசா, கலைஞர் கலைச் செல்வம், அன்ரனி ஜீவா ஆகியோர் நடுவர்களாக கடமையாற்றினார்கள். (105)

தார்.

அரசியலமைப்பில் உள்ள நடைமுறைக் கமையவே வாக்காளர்களின் எண்ணிக்கை தீர்மானிக்கப்படுகிறது. யாழ். மாவட்டத்தைச் சேர்ந்த சிலர் வெளிநாடுகளுக்கு புலம் பெயர்ந்துள்ளனர்.

சிலர் பிள்ளைகளை பாடசாலையில் சேர்ப்பதற்காக மருதானை மற்றும் பொரளை போன்ற பகுதிகளில் தம்மை போலியாக பதிவு செய்துள்ளனர்.

போலியாகப் பதிவு செய்துள்ள வாக்குகளினால் ஒருவர் நாடாளுமன்றத்திற்குத் தெரிவானால், அது பாரதாரமான விளைவுகளை ஏற்படுத்தும்.

ஏதேனும் மாற்றங்களை ஏற்படுத்தி யாழ். மாவட்டத்திற்கான ஆசனங்களின் எண்ணிக்கையை அதிகரிக்க அரசியல்வாதிகள் முயற்சித்தால் அதற்கு எதிராக அனைவரும் செயற்பட வேண்டும் என அவர் மேலும் தெரிவித்துள்ளார்.

வன்னியில் பழைய இரும்புகளுக்கு அதிகளவில் கிராக்கி ஏற்பட்டுள்ளது

(ஒட்டுசுட்டான்)

ஒட்டுசுட்டான் பிரதேசத்தின் மீன்குடியேற்றம் செய்யப்பட்ட இடங்களில் தற்போது பழைய இரும்புகளுக்கு நல்ல கிராக்கி ஏற்பட்டுள்ளது.

இப்பிரதேசங்களில் தற்போது பழைய இரும்பு ஒரு கிலோ 15 ரூபாவிற்கு வியாபாரிகள் கொள்வனவு செய்வதாலேயே இந்த நிலை காணப்படுவதாகத் தெரிவிக்கப்படுகிறது.


இதனையடுத்து முன்னர் ஓடிய வாகனங்கள் உக்கிய நிலையில் பாகம்பாகமாக விற்பனை செய்யப்பட்டு வருகிறது.

இதேவேளை, பழைய இரும்புகளின் விலை உயர்வினால் அயல்விடுகளுக்குச் சென்று பழைய இரும்புகளைக் களவாடி விற்பனை செய்யும் நடவடிக்கைகளும் இடம்பெற்று வருவதாகத் தெரிவிக்கப்படுகிறது. (101)

சீரற்ற போக்குவரத்து

(யாழ்ப்பாணம்)

கொடிகாமத்திலிருந்து யாழ்ப்பாணத்துக்கும், யாழ்ப்பாணத்திலிருந்து கொடிகாமத்திற்கும் நாவற் குழி கோதீவு வீதியூடாகப் போக்குவரத்துச் சேவையிலிருந்தும் தனியார் போக்குவரத்துச் சேவை கடந்த சில தினங்களாகச் சீரற்ற காணப்படுவதால் போக்குவரத்திலிருந்தும் பயணிகள் பெரிதும் பாதிக்கப்பட்டுள்ளனர். இதனால், தமது அன்றாட அத்தியாவசியத் தேவைகளைச் சீரமைப்பதே செய்து கொள்ள முடிவதாக அவர்கள் கவலை வெளிப்பட்டுள்ளனர். இந்த நிலையில் சம்பந்தப்பட்ட அதிகாரிகள் கீழ்ப்போக்குவரத்துச் சேவையை சீர்தர முன்வருவார்களா? எனவும் கேள்வி எழுப்பியுள்ளனர். (19)



கற்கோவளம் மெ.ம.த.க. பாடசாலையில் விஞ்ஞான ஆய்வுகூட திறப்பு விழாவில் மாணவிகள் வரவேற்பு நடனத்துடன் விருந்தினர்களை வரவேற்பதையும், இளைஞர் விவகார அமைச்சர் டிலான் பெரேரா ஆய்வுகூடத்தை திறந்து வைப்பதையும் காணலாம். (109)

மனவெழுச்சிக் கோலத்தை வெளிப்படுத்தும் பரதக் கலை அனுபவங்கள் உயர்வானவை!

முன்னாள் துணைவேந்தர் நா. சண்முகலிங்கன்

(யாழ். நிருபர்)

பண்பாட்டின் ஆத்மாவாய் கலைகள் தருகின்ற ஆற்றல் பெரியது. இந்த வகையில் எங்கள் வாழ்வின் அழகை மனவெழுச்சிக் கோலங் களை வெளிப்படுத்தும் பரதக் கலை அனுபவங்கள் உயர்வானவை என யாழ் பல்கலைக்கழக முன்னாள் துணை வேந்தர் பேராசிரியர் நா. சண்முகலிங்கன் தெரிவித்தார். கனடா ரொறன்ரோ கலாபவன் இயக்குநர் குமுதினி சிறீகாந்தனின் மாணவி செல்வி அஜந்தா அருளாளனின் பரத நிருத்திய அரங்கேற்றத்தில் பிரதம விருந்தினராகக் கலந்துகொண்டு உரை நிகழ்த்தியபோதே அவர் இதனைத் தெரிவித்தார். யாழ். வீரசிங்கம் மண்டபத்தில் யாழ். பல்கலைக்கழக வாழ்நாள் பேராசிரியர் அ. சண்முகதாஸ் தலைமையில் நடைபெற்ற இந்த அரங்கேற்ற நிகழ்வில் அவர் தொடர்ந்தும் பேசுகையில், எமது பண்பாட்டின் மூலவராக

பரதக் கலை விளங்குகிறது. கலைகளினாலேயே நிரந்தர இன்பத்தைப் பெற்றுக் கொள்ள முடியும். எமது வாழ்வில் பல்வேறு துன்பங்களைச் சமந்துள்ள நாம் இன்பம் பெற வேண்டும். எனவே, பெற்றோர்கள் தமது பிள்ளைகளுக்கு ஏதாவது ஒரு கலையைக் கற்றுக் கொடுக்க வேண்டும். புலம் பெயர்ந்து கனடா நாட்டில் வாழ்ந்தாலும் எமது பண்பாட்டுப் பாரம்பரியங்களைப் பேணும் வகையில் செல்வி அஜந்தா அருளாளன் பரதக் கலை பயின்று இன்று தனது தாய்நாட்டில் யாழ். மண்ணில் மிகச் சிறந்த முறையில் அரங்கேற்றம் செய்கிறார். எங்கள் தேசத்து பரதக் கலை மரபின் மூலவர்களில் ஒருவரான கலைச் செல்வர் ஏரம்பு சுப்பையாவின் வாரிசான ஸ்ரீமதி குமுதினி ஸ்ரீகாந்தன் அவர்களைக் குருவாகப் பெறும் பாக்கியம் அஜந்தாவுக்குக் கிடைத்துள்ளமை பெருமைக்குரியது என அவர் மேலும் தெரிவித்தார்.



இந்நிகழ்வில் விருந்தினர்களாக வருகைதந்த யாழ். பல்கலைக்கழக நுண்கலைத்துறை சிரேஷ்ட விரிவுரையாளர் கலாநிதி ஏ.என். கிருஷ்ணவேணி, கோண்டாவில் இந்து மகாவித்தியாலய அதிபர் எஸ். சண்முககுமார் உட்பட பலர் உரை நிகழ்த்தினர். (10)

திருடர்களின் தாக்குதலால் வயோதிபத் தம்பதிகள் காயம்

(முரசுமோட்டை)

கிளிநொச்சி ஸ்கந்தபுரம் விநாயகர் குடியிருப்புப் பகுதியில் தனித்து தங்கியிருந்த வயோதிபத் தம்பதிகள் இருவர் திருடர்களால் கடுமையாகத் தாக்கப்பட்டு கிளிநொச்சி பொது மருத்துவமனையில் அனுமதிக்கப்பட்டுள்ளனர். கடந்த இரண்டாம் திகதி இரவு மேற்படி தம்பதிகளின் வீட்டிற்குள் புகுந்த இரண்டு திருடர்கள் வீட்டில் தங்கியிருந்த இருவரையும் கடுமையாகத் தாக்கியுள்ளதாகத் தெரிவிக்கப்படுகிறது. காயமடைந்த வயோதிபப் பெண் சத்தமிட்டவாறு ஓடியவேளை மீண்டும் தாக்கப்பட்டு தலையில் படுகாயமடைந்து மயக்க முற்ற நிலையில் நிலத்தில் வீழ்ந்துள்ளார். இதனைப்பற்றித் திருடர்களும் தப்பிச் சென்றுள்ளனர். அயலவர்கள் காயமடைந்த இருவரையும் அக்கராயன் மருத்துவமனையில் அனுமதித்தனர். பின்னர் அங்கிருந்து மேலதிக சிகிச்சைக்காக கிளிநொச்சி மருத்துவமனைக்கு அனுப்பப்பட்டு சிகிச்சை பெற்று வருகின்றனர். குறித்த சம்பவத்தின்போது ஸ்கந்தபுரம் பிரதேசத்தைச் சேர்ந்த ஆறுமுகம் கார்த்திகேசு (வயது - 65), கார்த்திகேசு மகேஸ்வரி (வயது 61) ஆகிய இருவருமே காயமடைந்தவர்களாவர். (110)

தேசிய மட்டப் போட்டிகள் இரு மாணவிகள் சாதனை

(தெல்லிப்பளை) தேசிய மட்ட தமிழ்த்தினப் போட்டியில் தனிநடனம் பிரிவு - 5 இல் இணுவில் மத்திய கல் லூரி மாணவி வானதி விஸ்வநாதன் முதலிடம் பெற்றுள்ளார். தேசிய நூலக வாரம் தொடர்பான



கவிதைப் போட்டியிலும் மாவட்டத்தில் இரண்டாம் இடத்தைப் பெற்றதுடன் விவாதப் போட்டியிலும் வய மட்டத்தில் முதலிடம் பெற்று முக்கிய பேச்சாளராகப் பங்குபற்றி பாடசாலைக்குப் பெருமை சேர்த்துள்ளார். □□□

உடுவில் மகளிர் கல்லூரி மாணவி சாம்பவி சிவாஜி அண்மையில் கொழும்பில் நடைபெற்ற தேசிய மட்ட ஆங்கில தினப் போட்டியில் உடன் ஆயத்தப் பேச்சில் இரண்டாம் இடத்தைப் பெற்று வடமாகாணத்திற்குப் பெருமை சேர்த்துள்ளார். உயர்தர வகுப்பில் கலைப் பிரிவில் கல்வி கற்கும் இவர் கடந்த காலங்களிலும் ஆங்கில சொல்வதெழுதல், எழுத்தாக்கம் முதலிய தனி நிகழ்ச்சிகளிலும் நாடகம், குழுப்பாடல் முதலிய குழு நிகழ்ச்சிகளிலும் மாவட்ட, மாகாண மட்டங்களில் பரிசில்கள் பெற்றமை குறிப்பிடத்தக்கது. (44)

ஆனைவிழுந்தான் குளத்தினை புனரமைக்குமாறு கோரிக்கை

(அம்பலப்பெருமாள்)

கிளிநொச்சி ஆனைவிழுந்தான் குளத்தினை முழுமையான புனரமைப்புக்குப்படுத்தி விவசாய முயற்சிகளுக்குப் பயன்படுத்தக் கூடிய வகையில் வழிவகை செய்யுமாறு ஆனைவிழுந்தான் கிராம மக்கள் வேண்டுகோள் விடுக்கின்றனர். 20 ஆண்டுகளுக்கு முன்னர் ஆனைவிழுந்தான் குடியேற்றத் திட்டம் உருவாக்கப்பட்டபோதிலும் வயல் நிலங்கள் வழங்கப்படாத நிலையே காணப்படுகிறது. மேட்டு நிலங்களில் 500 வரையான குடும்பங்கள் வசித்து வரும் நிலையில் ஆனைவிழுந்தான்குளம் முழுமையாகப் புனரமைக்கப்படாமலும் வயல் நிலங்கள் வழங்கப்படாமையாலும் நெற்செய்கை மேற்கொள்ள முடியாத நிலை உள்ளதாக மக்கள் தெரிவிக்கின்றனர். (121)

நாடகப்பயிற்சி நெறிக்கு விண்ணப்பம் கோரல்

(கொழும்புத்துறை)

யாழ். திருமறைக் கலாமன்றத்தின் நாடகப்பயிலகத்தால் நாடகப்பட்டு வருகின்ற நாடகப்பயிற்சி நெறியின் புதிய பிரிவு விரைவில் ஆரம்பமாகவுள்ளதால் இப்பிரிவில் இணைந்து பயில்வதற்கு ஆண், பெண் இருபாலாரிடமிருந்தும் விண்ணப்பங்கள் கோரப்படுகின்றன. நாடகமும், அரங்கியலும் தொடர்பான அனைத்துப் பரிமாணங்களையும் உள்ளடக்கியதாக அமையும் இப்பயிற்சி நெறிக்கு 16 வயதுக்கு மேற்பட்ட நாடகக் கலையில் ஆர்வம் உள்ளவர்களும், அரங்கு தொடர்பான பயிற்சியைப் பெற விரும்புவவர்களும், நாடகமும் அரங்கியலும் கற்கும் மாணவர்களும் விண்ணப்பிக்க முடியும் என அறிவிக்கப்பட்டுள்ளது. விண்ணப்பிக்க விரும்புவோர் யாழ். திருமறைக் கலாமன்ற அலுவலகத்தில் விண்ணப்பப் படிவங்களைப் பெற்று பூரணப்படுத்தி எதிர்வரும் 12ஆம் திகதி வெள்ளிக்கிழமைக்கு முன்பாக, பிரதி இயக்குநர், திருமறைக் கலாமன்றம், 238, பிரதான வீதி, யாழ்ப்பாணம் என்னும் முகவரிக்கு நேரிலோ, தபால் மூலமாகவோ அனுப்பிவைக்குமாறு அறிவித்துள்ளனர். (52)

நாடகமும் அரங்கியலும் செய்முறை வகுப்பு

திருமறைக் கலாமன்றத்தின் கலைத்தாது அழகியற் கல்லூரியின் ஏற்பாட்டில் க.பொ.த சாதாரணதரத்தில் நாடகமும் அரங்கியலும் கற்கும் மாணவர்களுக்கான செய்முறை வகுப்புகள் நாளை குடியிறுக்கிழமை மு.ப. 9.00 மணிக்கு ஆரம்பமாகவுள்ளது. இவ்வகுப்புகளில் இணைந்து கொள்ள விரும்பும் மாணவர்கள் இல 128, டேவிர் வீதி, யாழ்ப்பாணம் என்னும் முகவரியில் அமைந்துள்ள கலைத்தாது அழகியற் கல்லூரியில் தமது பெயர் விபரங்களைப் பதிவு செய்யுமாறு ஏற்பாட்டாளர்கள் அறிவித்துள்ளனர். (52)

வடமராட்சியில் முன்னறிவிப்பின்றி மின்சார விநியோகம் நிறுத்தம்

(நெல்லியடி)

வடமராட்சிப் பகுதியில் கடந்த இரண்டு தினங்களாக முன்னறிவித்தலின்றிய மின் விநியோகம் நிறுத்தப்பட்டதனால் பல்வேறு தரப்பினரும் பெரும் சிரமங்களை எதிர்நோக்கியுள்ளனர். கடந்த செவ்வாய் மற்றும் புதன்கிழமைகளில் மாலை ஆறு மணிமுடன் நின்ற மின்சாரம் இரவு முழுவதும் வரவேயில்லை. அதேபோன்று நேற்று முன்தினம் பகல் 11.30 மணியளவில் நின்ற மின்சாரம் மாலை வரை வரவில்லை. இவ்வாறு முன்னறிவித்தலின்றிய மின் விநியோகத் துண்டிப்பினால் உயர்தரப் பரீட்சை மற்றும் தரம் -5 புலமைப் பரிசில் பரீட்சைக்குத் தயாராகும் மாணவர்கள் பாடங்களை மனனஞ் செய்வதில் பெரும் சிரமங்களை எதிர்நோக்குகின்றனர். (17)

முட்கம்பி வேலி அமைப்பு

(யாழ். நிருபர்)

காரைநகர் யாழ்ப்புரன் கல்லூரி மைதானத்துக்குள் ஆடு, மாடுகள் நுழையாதவாறு முட்கம்பி வேலி அமைக்கப்பட்டுள்ளது. கனடா காரை கலாசார மன்றம் இவ்வேலைத் திட்டத்தினைப் பூர்த்தி செய்வதற்காக 3500 டொலர்களைக் கொடுத்து உதவியுள்ளது. (10)

சமூக, குடும்பப்பிரச்சினைகளை ஒதுக்கி பரீட்சைக்காக தியாகம் செய்யுங்கள்

-உத்தியோகத்தர்களுக்கு உதவிப்பரீட்சை ஆணையாளர் அறிவுறுத்து

(கோப்பாய்)
க.பொ.த. உயர்தரப் பரீட்சைக் கடமையில் ஈடுபடவுள்ள அனைத்து உத்தியோகத்தர்களுக்கும், பரீட்சை முடியும் வரையான காலப்பகுதியைப் புனிதமான காலப்பகுதியாக மதித்துச் செயற்பட வேண்டுமென்றும், சகலவிதமான சமூக, குடும்பப் பிரச்சினைகளை ஒதுக்கிவைத்து விட்டு, இப்பரீட்சைக்காகத் தியாகம் செய்யவேண்டுமென உதவிப் பரீட்சை ஆணையாளர் சிவலிங்கம் அறிவுறுத்தியுள்ளார்.
கோப்பாய் கிறிஸ்தவக் கல்லூரியில் நேற்று முன்தினம் நடைபெற்ற க.பொ.த. உயர்தரப் பரீட்சைக் கடமையில் ஈடுபடவுள்ள உத்தியோகத்தர்களுக்குக் கான அறிவுறுத்தற் கூட்டத்திலேயே அவர் மேற்கண்டவாறு குறிப்பிட்டுள்ளார்.
வலிகாம வலயக் கல்விப் பணிப்பாளர் ஆ.இராசேந்திரன்

தலைமையில் நடைபெற்ற இக் கூட்டத்தில் அவர் தொடர்ந்து உரையாற்றுகையில்,
க.பொ.த.உயர்தரப் பரீட்சை மாணவர்கள் மற்றும் பெற்றோர்களின் பல்வேறு எதிர்பார்ப்புகளுடன் நாடுதழுவிய ரீதியில் நடத்தப்படும் பொதுப் பரீட்சையாகும். சர்வதேச ரீதியில் வேலைவாய்ப்புக்களுக்கும், உள்நாட்டு, வெளிநாட்டு உயர் படிப்புகளுக்கும் முக்கியத்துவம் வாய்ந்த ஒரு பரீட்சையாகும். மாணவர்களது எதிர்காலத்

தைத் தீர்மானிக்கக்கூடிய சக்தி வாய்ந்ததாக இப்பரீட்சை கருதப்படுவதால் பரீட்சைக் கடமைகளில் ஈடுபடும் நீங்கள் ஒவ்வொருவரும் தவக்கோலம் பூணுவது, விரதமிருப்பது விரும்பத்தக்க ஒரு செயலாகும்.
வடபகுதியைப் பொறுத்த வரையில் கடந்த காலங்களில் நல்லமுறையில் பரீட்சைநடத்தப்பட்டுள்ளது இம்முறையும் இப்பரீட்சையைத் திறம்பட நடத்தி முடிப்பீர்கள் என்ற நம்பிக்கை எனக்குண்டு என்று கூறினார். (06)

வீதிகளில் கொட்டப்படும் குப்பை கூழங்களால் அசௌகரியங்களுக்குள்ளாகும் பிரயாணிகள்

(குருநகர்)
வண்-வடமேற்கு, வயல்கரை வீதி குப்பை கூழங்களால் நிரம்பிக்காணப்படுவதால் போக்குவரவு செய்யும் வாகன சாரதிகள் மற்றும் பாத சாரிகள் சொல்லொணா அசௌகரியங்களுக்கு

உள்ளாகி வருகின்றனர். வயற்பள்ளத்தை நிரப்ப அப்பகுதிக்கு யாழ். மாநகர சபை குப்பை ஏற்றிய வாகனங்கள் குப்பை கூழங்களைக் கொண்டு சென்று கொட்டி வருகின்றன. அதேவேளை குப்பை உழவியந்திரங்கள் அப்பாற் சென்று குப்பைகளைப் பறிக்காமல் வீதி ஓரங்களில் குப்பை கூழங்களை அவசர, அவசரமாகக் கொட்டிச் செல்வதால் வீதிகளில் குப்பைகள் குவிந்து கிடக்கிறது அதனால் போக்குவரவை மேற்கொள்ள முடியாமல் இருப்பதாக வண்-வடமேற்கு மக்கள் புகார் தெரிவிக்கின்றனர்.
குப்பைகளைக் கொட்டும் பகுதிக்கு சுகாதாரப் பிரிவு அதிகாரிகள் வருகை தந்து அவற்றைச் செவ்வனே செய்வதற்கு அறிவுறுத்தல் வழங்கவேண்டுமெனவும் மக்கள் சம்பந்தப்பட்டவர்களிடம் கோரிக்கை விடுக்கின்றனர். (68)

வீதித் திருத்தம் எப்போது அங்கலாய்க்கும் பயணிகள்

(குருநகர்)
யாழ். வேம்படி வீதியில் சில பகுதிகள் வாகனப் போக்குவரவுக்கு உதவாத அளவுக்கு மிகவும் மோசமாகப் பழுதடைந்து போயுள்ளது.
குறிப்பாக, திருக்குடும்பக் கன்னியர் மடம் பாடசாலை மற்றும் வித்தியாலயம் அமைந்துள்ள மாட்டின் வீதிக்கும் மடம் வீதிக்கும் இடைப்பட்ட பகுதிகள் அதிகூடிய சேதாரத்துக்குள்ளாகிக் காணப்படுகின்றது.
அப்பகுதியில் செல்கின்ற வாகனங்கள் பள்ளம் திட்டியை விலத்தி ஓடுகையில் எதிரே வருகின்ற வாகனங்களுடன் மோதி விபத்துக்குள்ளாகும் அபாயங்கள் நேர்கின்றன.
இரவு நேரங்களில் குன்றும் குழியிலும் வீழ்ந்து எழும்பிப் பிரயாணங்களை மேற்கொள்ள வேண்டியுள்ளதாகவும் தெரிவிக்கப்படுகிறது. (68)



செய்யும் தொழில் சிறக்கும் செவ்வேளின் செல்வாக்கால் எய்தும் பெருமை எழில் கூடும் மெய்வருத்தந்த தீருந் திருவருநந் தேங்குவதை நல்லூரிற் பாருங்கள் பாடிப் பணிந்து
.....
நல்லைக் குமரணையே நாடிவிடும் அன்பர்க்கெல்லாம் அவன் எல்லையில்லாக் கருணையினால் இன்பமே சூழ எல்லோரும் வாழ்வரே.
"இன்பமே சூழ்க"

குடாநாட்டில் மீள் குடியேறியோருக்கு இலவச மின் இணைப்பு வசதிகள்

(அச்சவேலி)
இறுதிக்கட்ட யுத்த நடவடிக்கைகளின் காரணமாக பாதிக்கப்பட்டு வன்னியிலிருந்து யாழ். குடாநாட்டிற்கு மீள்குடியேறிய குடும்பங்களுக்கு வடக்கின் வசந்தம் திட்டத்தின் கீழ் இலவசமாக அவர்களின் வீடுகளுக்கு இலங்கை மின்சாரசபையினால் மின் இணைப்பு வசதிகள் ஏற்படுத்திக் கொடுக்கப்பட்டு வருகின்றது.
இத்திட்டத்தின் கீழ் ஏற்கனவே மின்னணைப்பிணைப் பெற்ற குடும்பங்கள் மட்டுமன்றி புதிதாக மின்னணைப்பு பெறவுள்ள குடும்பங்களுக்கும் புதிய மின்னணைப்புக்கள் வழங்கப்பட்டு வருகின்றது.
தற்போது நடைமுறைப்படுத்தப்பட்டு வரும் இத்திட்டம் சில பிரதேசங்களில் துரிதமாக இடம் பெற்றுவருகின்ற போதிலும் பல இடங்களில் மிகவும் மந்த கதியிலேயே இடம் பெற்றுவருவதாகத் தெரிவிக்கும் பொதுமக்கள் இவ்விடயத்தில் அதிகாரிகள் மக்கள் நலனைக் கருத்திற் கொண்டு செயற்படவேண்டும் என்றும் கூறுகின்றனர். (03)

மீட்கப்படாத அடைவு நகைகளை ஏலத்தில் விற்க மக்கள் வங்கி ஏற்பாடு

(யாழ்ப்பாணம்)
மக்கள் வங்கியின் யாழ். மாவட்டக் கிளைகளில் கடந்த வருடம் 7ஆம் மாதம் 31ஆம் திகதி வரை அடகு வைத்து இதுவரையில் மீட்கப்படாத நகைகள் எதிர்வரும் செப்டம்பர் மாதம் 25ஆம் திகதி முற்பகல் 8.30 மணிக்கு வங்கியின் ஸ்ரான்லி வீதிக்கிளையில் வைத்து பகிரங்க ஏலத்தில் விற்கப்படும் என பிராந்திய முகாமையாளர் அறிவித்துள்ளார்.
பின்வரும் கிளைகளில் அடகுவைத்து மீட்கப்படாத நகைகள் ஏலத்தில் விடப்படவுள்ளது.
யாழ். ஸ்ரான்லி வீதிக்கிளையும், மானிப்பாய் சேவை நிலையமும், நாவலர் வீதிச் சேவை நிலையமும், காங்கேசன்துறைக்கிளையும், மல்லாக, சேவை நிலையமும், யாழ். பிரதான வீதிக்கிளையும், உரும்பிராய் சேவை நிலையமும், ஊர்காவற்றுறை நெல்லியடி, அச்சவேலி, சங்கானைக்கிளையும், பண்டத்தரிப்பு சேவை நிலையமும், கன்னாகக் கிளையும், கோப்பாய் சேவை நிலையமும், சாவகச்சேரிக்கிளையும், கொடிகாமச் சேவை நிலையமும், வல்வெட்டித்துறை, யாழ். பல்கலைக்கழகக்கிளையும், திருநெல்வேலிச் சேவை நிலையமும், கல்வியங்காடு சேவை நிலையமும், யாழ். கன்னாதிட்டிக்கிளையும், இணுவில் சேவை நிலையமும் பருத்தித்துறைக்கிளையும், புலோலி சேவை நிலையத்திலும் நகைகள் ஏலத்தில் விடப்படவுள்ளன.

நிரந்தரக் கட்டிடம் இன்றி இயங்கும் காரைநகர் பிரதேச சபை

(யாழ். நிருபர்)
காரைநகர் பிரதேச சபைக்கு நிரந்தரக் கட்டிடம் ஒன்று இல்லாமையால் பல்வேறு சிரமங்களை எதிர்நோக்குவதாக பிரதேச சபையினர் கவலை தெரிவிக்கின்றனர்.
கடந்த வருடம் புதிய பிரதேச சபைக் கட்டிடம் அமைப்பதற்கென வலந்தலைச் சந்திக்கு அண்மையில் மடத்துக் கரையில் காணி ஒன்று கொள்வனவு செய்யப்பட்டுள்ள போதிலும் இதுவரை பிரதேச சபைக்கான கட்டிடவேலைகள் ஆரம்பிப்பதற்கான நிதி கிடைக்கவில்லை எனக் கூறப்படுகிறது.
அண்மையில் நடைபெற்ற உள்ளூராட்சிச்சபை களுக்கான தேர்தலில் தெரிவு செய்யப்பட்ட பிரதேச சபை உறுப்பினர்கள் தற்காலிக இடத்திலேயே தமது கூட்டத்தொடர்களை நடத்தவேண்டிய துர்ப்பாக்கிய நிலை ஏற்பட்டுள்ளது. (10)

மலர் வெளியீட்டுவிழா

(தும்பணை)
"ஜீவநதி" சஞ்சிகையின் 4ஆவது ஆண்டு நிறைவு மலர் வெளியீட்டு விழா இன்று சனிக்கிழமை பிற்பகல் 3 மணியளவில் அல்வாய் கலையகத்தில் மூத்த எழுத்தாளர் தெனியான் தலைமையில் நடைபெறவுள்ளது. இந்நிகழ்வில் வரவேற்புரையினை கவிஞர் வே.ஜ.வரதராஜன் வழங்குவார் ஆசியுரைகளை அருட்தந்தை இராசேந்திரம் ஸ்ரலின் சிவலி தியாக சோமஸ்கந்தராஜக்குருக்கள் ஆகியோர் வழங்குவார்கள்.
வெளியீட்டுரையை எழுத்தாளர் கே. ஆர். டேவிட் வழங்கவுள்ளதுடன் நூலின் முதற்பிரதியை வ. மயூரன் பெற்றுக்கொள்வார். தொடர்ந்து யாழ். பல்கலைக் கழக சமூகவியல் விரிவுரையாளர் இ.இராஜேஸ் கண்ணா "ஜீவநதி கவிதைகள்" என்னும் பொருளிலும் ஆசிரியர் அ.பெளனந்தி "ஜீவநதி கட்டுரைகள், நேர்காணல்கள்" என்னும் பொருள் பற்றியும் யாழ். தேசிய கல்வியியற் கல்லூரி விரிவுரையாளர் க. ஞானசக்தி "ஜீவநதி சிறுகதைகள்" என்னும் பொருளிலும் மதிப்பீட்டுரைகளை வழங்கவுள்ளனர். (62)



வடமராட்சி முதல்தவசி சங்கத்தினால் செல்வாபுர இளங்கோ சனசமூக நிலையத்திற்கு அன்பளிப்புச் செய்யப்பட்ட முதல்தவசி உபகரணங்களைச் சங்க ஆணையாளர் அருந்தவராசா சனசமூக நிலையத்தலைவரிடம் கையளிப்பதைக் காணலாம். (18)

மந்தரின் இன்றைய பலன்
[06.08.2011 - சனிக்கிழமை]

பஞ்சாங்கக் குறிப்புகள்
கர வருஷம்
ஆடி 21 ஆம் நாள்.
இராசகாலம் 09.04-10.34, சுபநேரம் 3.04-4.34, நட்சத்திரம்: சுவாதி மு.இ 9.22 வரை
திதி: ஸ்பத்தி மு.ப 9.30 வரை
சுந்தரர் குருபுசை

இரகுநாதையர் பஞ்சாங்க கணிப்பய அடிப்படையாகக் கொண்டது

மேடம்:- பணக் கஷ்டம், உடல் நலம்பாதிப்பு, மனக்குறை, குடும்பத்தில் சலனம், திடீர்ப் பயணம்.

ரஷும:- சகோதரபாசம், பண வரவு, தொழில் விருத்தி, நண்பர்வருகை, குடும்பத்தில் குதூகலம்.

மதும:- பணக் கஷ்டம், குடும்பத்தில் குழப்பம், தொழிலில் நஷ்டம், உறவுக்குள் பகை, தெரு விபத்து.

கடகம்:- திடீர்ப் பயணம், பணம் வரவு, குடும்பத்தில் நிம்மதி, சகோதர உதவி, தொழில் விருத்தி.

சிம்மம்:- பணக் கஷ்டம், அதிகாரப் போட்டி, சகோதர வெறுப்பு, தொழிலில் ஆதாயம், குடும்பத்தில் சலனம்.

கன்னி:- காரிய சித்தி, பண வரவு, சகோதரபாசம், குடும்பத்தில் மகிழ்ச்சி, திடீர்ப் பயணம்.

துலாம் :- பணக் கஷ்டம், காரியத் தடை, நிம்மதிக்குறைவு, குடும்பத்தில் குழப்பம், தொழிலில் நஷ்டம்

விருச்சிகம்:- தேக நலம்பாதிப்பு, பண வரவு, வைத்தியச் செலவு, குடும்பத்தில் மகிழ்ச்சி, தெருவிபத்து.

தனுசு:- பணக் கஷ்டம், சகோதர ஒற்றுமை, தொழிலில் நன்மை, குடும்பத்தில் குதூகலம், அதிகாரப்போட்டி.

மகரம்:- சகோதர வெறுப்பு, பண வரவு, மருத்துவச் செலவு, பிணக்குத் தீர்த்தல், தான தர்மசிந்தனை.

கும்பம் :- பணக் கஷ்டம், உடல் நலக்குறைவு, வைத்தியச் செலவு, தொழிலில் வெற்றி வெளிநாட்டு உதவி.

மீனம்:- காரியத்தடை, பண வரவு, தொழிலில் விருத்தி, குடும்பத்தில் குதூகலம், தர்ம எண்ணம்.

யுனிசெவ் அனுசரணையில் விளையாட்டு உபகரணப் பொதி

(அச்சுவேலி)

யாழ்ப்பாணக் கல்வி வலயத்திற்கு உட்பட்ட பாடசாலைகளில் இருந்து தெரிவு செய்யப்பட்ட சில பாடசாலை களுக்கு யுனிசெவ் நிறுவனத்தின் அனுசரணையுடன் விளையாட்டு உபகரணங்கள் அடங்கிய பொதி வழங்கப்பட்டுள்ளது. பின்தங்கிய பிரதேசங்களில் உள்ள பாடசாலைகளில் கல்வி பயிலும் மாணவர்களும் தமது விளையாட்டுத் திறன்களை மேம்படுத்திக் கொள்ளும் வகையில் வழங்கப்பட்ட இவ் விளையாட்டு உபகரணப் பொதியில் வலைப் பந்து, துடுப்பாட்ட மட்டை, அதற்கான பந்துகள், பூப்பந்துத் துடுப்பு, அதற்கான பூ மற்றும் பந்து, கால்பந்து, கரப்பந்து வலை எனப் பல்வேறு விளையாட்டு உபகரணங்கள் உள்ளடக்கப்பட்டுள்ளன. பல ஆயிரம் ரூபா பெறுமதியான இப்பொதியானது அண்மையில் பாடசாலை அதிபர்களுடாக அப்பாடசாலை களுக்கு வழங்கப்பட்டுள்ளன. (03)

மேய்ச்சல் நிலமாக மாறிவருகிறது பாடசாலை விளையாட்டு மைதானம்

(யாழ். நிருபர்)

காரைநகர் கலாநிதி ஆ. தியாகராசா மத்தி மகாவித்தியாலய விளையாட்டு மைதானம் கால்நடைகளின் மேய்ச்சல் நிலமாக மாறி வருகிறது. விளையாட்டு மைதானம் முழுவதும் மாட்டுச்சாணம் நிறைந்திருப்பதால் மைதானத்தை மாணவர்கள் பயன்படுத்த முடியாத நிலை காணப்படுகின்றது.

மைதானத்தின் சுற்று மதில்கள் உடைந்த நிலையில் காணப்படுவதாலும் மேற்குப்புற வேலி அடைக்கப்படாது பாதுகாப்பின்றி இருப்பதாலும் ஆடு, மாடு போன்ற கால்நடைகள் இலகுவில் மைதானத்துக்குள் பிரவேசிக்கின்றன. மைதானத்தில் உள்ள பார்வை யாளர் அரங்கும் நீண்ட காலமாக சேதமடைந்து புனரமைக்கப்படாத நிலையில் காணப்படுகின்றது. (10)

தேவை ஓய்வு

(புதுடிவல்லி)

ஓய்வின்றி போட்டிகளில் தொடர்ந்து விளையாடுவதால் வீரர்களுக்கு மன அழுத்தங்கள் ஏற்படுவதாக இந்திய அணியின் முன்னாள் மனவள ஆலோசகர் பட்டி அப்தன் தெரிவித்துள்ளார்.

என்வே வீரர்களுக்கு ஓய்வு வழங்கப்படுவது அவசியம் எனவும் தெரிவித்துள்ளார்.

இங்கிலாந்துக்கு விஜயம் மேற்கொண்டுள்ள இந்திய அணி முதல் இரண்டு டெஸ்ட் கிரிக்கெட் போட்டிகளிலும் தோல்வியடைந்துள்ள நிலையில் இந்தக் கருத்துக்கள் வெளியிடப்பட்டுள்ளமை குறிப்பிடத்தக்கது.

தேசிய மெய்வல்லுநர் போட்டி இன்று முதல் ஆரம்பமாகிறது

(கொழும்பு)

இலங்கை மெய்வல்லுநர் சங்கத்தின் ஏற்பாட்டில் இடம்பெறும் 89ஆவது தேசிய மெய்வல்லுநர் போட்டி இன்று முதல், எதிர்வரும் 8ஆம் திகதி வரை தியகம மஹிந்த ராஜபக்ஷ சர்வதேச விளையாட்டு மைதானத்தில் ஆரம்பமாகும்.

இப்போட்டியின் முதல் நாள் ஆட்டங்கள் காலை 8.00 மணிக்கு ஆரம்பமாகின்றது.

இவ் மெய்வல்லுநர் போட்டியில் சிரேஷ்ட ஆண்கள், பெண்கள் என வெவ்வேறாகவும் இடம்பெறுகிறது.

இப்போட்டியில் பங்குபற்றுவென நாடு முழுவதிலிருந்தும் 1000இக்கும் மேற்பட்ட

விண்ணப்பங்கள் கிடைக்கப் பெற்றுள்ளதாகவும் மெய்வல்லுநர் சங்கம் அறிவித்துள்ளது.

இதேவேளை இப்போட்டியில் மலேசிய நாட்டின் தேசிய மெய்வல்லுநர் விளையாட்டுப் பிரிவின் உறுப்பினர்களும் கலந்து கொள்கின்றனர். இம்முறை இடம்பெறும் 89 தேசிய மெய்வல்லுநர் போட்டியில் புதிய சாதனை நிலைநாட்ட வாய்ப்பு ஏற்படும் என்றும் தெரிய வருகிறது.

இப்போட்டியின் ஆரம்ப நிகழ்வுக்கு பிரதம அதிதியாக விளையாட்டுத் துறை அமைச்சர் மஹிந்தானந்த அளுத்தமகே கலந்து கொள்கிறார்.

அணி முகாமையில் மாற்றம்

பாக்ஸ்தான் கிரிக்கெட் அணி முகாமையில் மாற்றம் செய்யப்பட்டுள்ளதாக அறிவிக்கப்பட்டுள்ளது. பாக்ஸ்தான் கிரிக்கெட் அணியின் முகாமையாளராக இருந்த கிப்தகார் அலாம், உதவி முகாமையாளர் சஹீட் அல் லம் மற்றும் உதவி பயிற்சிப்பாளர் அக்கிப் ஜாவிட் ஆகியோர் தமது பொறுப்புகளில் இருந்து நீக்கப்பட்டுள்ளனர்.

பாக்ஸ்தான் கிரிக்கெட் அணியை சீரான வகையில் நடத்திசெல்வதற்காகவே இந்த மாற்றங்கள் செய்யப்பட்டதாக பாக்ஸ்தான் கிரிக்கெட் சபையின் கிஜால் பட் அறிவித்துள்ளார். ஏற்கனவே பாக்ஸ்தான் கிரிக்கெட் அணியின் முன்னாள் தலைவர் சஹீட் அப்தீர், அணியின் முகாமையாளர் அக்தருப்தி வெளியிட்டிருந்த நிலையிலேயே இந்த மாற்றம் செய்யப்பட்டுள்ளமை குறிப்பிடத்தக்கது.



வவுனியா மருதநீலா விளையாட்டுக்கழகத்தின் 13ஆவது நிறைவு தினத்தை முன்னிட்டு நடாத்தப்பட்ட கால்பந்தாட்டத் தொடரில் இரண்டாம் இடத்தைப் பெற்றுக் கொண்ட புதுக்குளம் ஈஸ்வரன் அணி வீரர்களோடு நிற்பதைக் காணலாம். இப்போட்டி அண்மையில் வவுனியாவில் நடைபெற்றமை குறிப்பிடத்தக்கது. (12)

இலங்கையுடனான டெஸ்ட் தொடர் அனுபவ வீரராக ரிக்கி பொன்டிங்

(கொழும்பு)

இலங்கை அணிக்கு எதிரான டெஸ்ட் தொடரில் விளையாடவுள்ள அவுஸ்ரேலிய அணியில் இடம்பெற்றுள்ளவர்

களில் ரிக்கி பொன்டிங் மாத்திரமே இலங்கை மைதானங்களில் டெஸ்ட் கிரிக்கெட் போட்டிகளில் விளையாடிய அனுபவம் பெற்றவர் எனத் தெரிவிக்கப்படுகின்றது.

இலங்கைக்கு எதிரான டெஸ்ட் அணியிலிருந்து சைமன் கட்டிச் நீக்கப்பட்டதையடுத்து ரிக்கி பொன்டிங் மாத்திரமே இலங்கை மண்ணில் டெஸ்ட் விளையாடியுள்ள வீரராவார்.

அவுஸ்ரேலிய அணியின் தற்போதைய தலைவர் மைக்கல் கிளார்க் 2004 ஆம் ஆண்டு நடைபெற்ற டெஸ்ட் போட்டிக் கான குழாமில் இடம்பெற்றிருந்தாலும் போட்டிகளில் அவர் பங்குபற்றவில்லை.

எனவே இலங்கையையுடனான டெஸ்ட் கிரிக்கெட் தொடர் அவுஸ்ரேலிய அணிக்கு பலத்த சவாலாக இருக்கும் என எதிர்பார்க்கப்படுகின்றது.



இங்கிலாந்துடனான மூன்றாவது டெஸ்ட் அமித் மிஸ்ராவை இணைக்க வலியுறுத்து



(நோர்தாம்டன்)

இங்கிலாந்துக்கு எதிரான மூன்றாவது டெஸ்டில், இந்திய வீரர் அமித் மிஸ்ராவுக்கு வாய்ப்பு கொடுக்க வேண்டும் என, பாகிஸ்தானின் முன்னாள் சுழற்பந்து வீச்சாளர் முஸ்டாக் முகமது தெரிவித்துள்ளார்.

இதுகுறித்து முஸ்டாக் முகமது கூறியதாவது:

இங்கிலாந்து தொடரில் துரதிரஷ்டவசமாக இந்திய வீரர்கள் அடுத்தடுத்து காயமடைகின்றனர். யுவராஜ் சிங், ஹர்பஜன் சிங் இருவரும் தொடரில் இருந்து விலகிய நிலையில், அமித் மிஸ்ராவுக்கு மூன்றாவது டெஸ்ட் போட்டியில் விளையாடும் வாய்ப்பை தரவேண்டும். சாமர்சேட் அணிக்கு எதிரான

முதல் பயிற்சி ஆட்டத்தில் சிறப்பாக செயற்படவில்லை என்றாலும், இவருக்கு முன்னுரிமை கொடுத்தால் நல்லது. ஏனெனில், முதன் முறையாக பங்கேற்கும் அவர், தீவிரமாக போராடுவார். ஹர்பஜனை விட சிறப்பாக செயற்படுவது ஈ உறுதி.

இந்திய வீரர்கள் அதிகப்படியான போட்டிகளில் விளையாடுகின்றனர். ஐ.பி.எல்., உட்பட அதிக முக்கியத்துவம் இல்லாத தொடர்களில் பங்கேற்பதால், பந்து வீச்சாளர்கள் உட்பட அனைவரும் மனதளவிலும், உடல் அளவிலும் சோர்வாகக் காணப்படுகின்றனர். வீரர்களுக்கு பணத் தேவை இருப்பதால் தான் ஐ.பி.எல்., தொடரில் பங்கேற்கின்றனர் என்பதை புரிந்து கொள்ள முடிகிறது.

அதேநேரம், தேசத்துக்கு என்று வரும் போதும் 100 சதவீதம் உடற் தகுதியுடன் தயாராக இருக்க வேண்டும். இதில் தவறியதால் தான் முதல் இரண்டு டெஸ்டிலும் இந்திய அணி தோற்க நேரிட்டது. இந்த இரண்டு போட்டிகளில் தொடக்கத்தில் இந்திய பந்து வீச்சாளர்கள் அசத்தினர். பின் சோர்வடைந்ததால் தொடர்ந்து சாதிக்க முடியவில்லை. இதைப்பார்த்த

மகளிர் இரட்டையர் ரென்னிஸ் சானியா ஜோடி தோல்வி

(கார்ல்ஸ்பேட்)

அமெரிக்காவின் கார்ல்ஸ்பேட் நகரில் நடைபெற்று வரும் மெர்க்குரி இன்சூரன்ஸ் ஓபன் ரென்னிஸ் போட்டியில் இந்தியாவின் சானியா மிர்சா-ரஷ்யாவின் எலினா வெஸ்னினா ஜோடி தோல்வி கண்டு வெளியேறியது.

கடந்த புதன்கிழமை நடைபெற்ற மகளிர் இரட்டையர் பிரிவு 2ஆவது சுற்று ஆட்டத்தில் சானியா ஜோடி, ரஷ்யாவின் எலினா போவினா-சீனாவின் ஜி ஜெங் ஜோடியை எதிர்த்து விளையாடியது. முதல் செட்டில் 2-5 என்ற கணக்கில் சானியா-வெஸ்னினா பின்தங்கியிருந்த நிலையில் எலினா வெஸ்னினாவுக்கு வலது கையில் காயம் ஏற்பட்டது. இதையடுத்து போட்டியிலிருந்து விலகுவதாக சானியா-வெஸ்னினா ஜோடி அறிவித்தது.

இதையடுத்து எலினா போவினா-ஜி ஜெங் ஜோடி வெற்றி பெற்றதாக அறிவிக்கப்பட்டது. மகளிர் ஒற்றையர் ஆட்டத்திலும் சானியா மிர்சா தோல்வி கண்டு வெளியேறினார். இத்தாலி வீராங்கனை சாரா எர்ரானி 6-2, 6-3 என்ற கணக்கில் சானியாவை வீழ்த்தினார்.

உலகின் முதல் நிலை அணி

(கேப்டவுன்)



உலகிலேயே தலைச்சிறந்த அணியாக இங்கிலாந்து உள்ளது என தென்னாபிரிக்க வேகப்பந்து வீச்சாளர் டேல் ஸ்டெயின் தெரிவித்தார். தற்போதைய டெஸ்ட் தொடரில் இந்தியாவுக்கு எதிராக இங்கிலாந்து மகத்தான வெற்றி பெற்றுள்ளது. லோர்ட்ஸ் மற்றும் டிரான்ட் போட்டிகளில் இந்தியாவுக்கு எதிராக, இங்கிலாந்து அணியின் ஆதிக்கம் என்னை வெகுவாக கவர்ந்துள்ளது. முதல் டெஸ்ட்டில் 196 ஓட்டங்கள் வித்தியாசத்திலும், 2ஆவது டெஸ்ட்டில் 319 ஓட்டங்கள் வித்தியாசத்திலும் இந்தியாவை இங்கிலாந்து வீழ்த்தியது. இந்த வெற்றிகளால் உலகின் முதல் நிலை அணி யார் என்பதை சொல்ல வேண்டுமா? இங்கிலாந்து அணியின் சுழற்பந்து வீச்சாளர் கிறீம் ஸ்வானும், ஜேம்ஸ் அண்டர்சனும், எனது முதலிடத்தை வேட்டையாட முயல்கிறார்கள் எனவும் அவர் தெரிவித்தார்.


20 வயது உலகக் கிண்ணக் கால்பந்து ஸ்பெயின், நைஜீரிய அணிகள் வெற்றி

(போகோடா)

உலகக் கிண்ண (20 வயதுக்குட்பட்டோர்) கால்பந்துத் தொடரின் லீக் போட்டியில் ஸ்பெயின், நைஜீரியா உள்ளிட்ட அணிகள் வெற்றி பெற்றன.

கொலம்பியாவில், பிபா 20 வயதுக்குட்பட்டோருக்கான உலகக் கிண்ணக் கால்பந்துத் தொடர் நடக்கிறது. இதில் நேற்று முன்தினம் நடந்த "சி" பிரிவு லீக் போட்டியில் ஸ்பெயின், ஈசுவடோர் அணிகள் மோதின. இதில் அபார ஆட்டத்தை வெளிப்படுத்திய ஸ்பெயின் அணி 2-0 என்ற கோல் கணக்கில் இரண்டாவது வெற்றியைப் பதிவு செய்தது. இதன்மூலம் காலியூதிக்கு முந்தைய சுற்றுக்கான வாய்ப்பைப் பிரகாசப்படுத்திக் கொண்டது. ஸ்பெயின் சார்பில் அல்வாரா (67ஆவது நிமிடம்), ஜெர்குவோ கேனல்ஸ் (85ஆவது நிமிடம்) தலா ஒரு கோல் அடித்து கைகொடுத்தனர்.

"சி" பிரிவில் நடந்த மற்றொரு லீக் போட்டியில் கோஸ்டாரிகா அணி 3-2



என்ற கோல் கணக்கில் அவுஸ்ரேலிய அணியை வீழ்த்தி, முதல் வெற்றியைப் பதிவு செய்தது. 'டி' பிரிவில் நடந்த லீக் போட்டியில் நைஜீரியா அணி 5-2 என்ற கோல் கணக்கில் குரோஷியா அணியை வீழ்த்தி, இரண்டாவது வெற்றியை பெற்றது. மற்றொரு லீக் போட்டியில் சவுதி அரேபிய அணி, கவுதமாலா அணியை 6-0 என்ற கோல் கணக்கில் வீழ்த்தியது.

வெற்றியின் பின்னர் ஸ்பெயின் அணி தலைவர் குறிப்பிடுகையில்: இந்த வெற்றி சிறப்பானது. இருப்பினும் தொடர்ந்தும் எமது ஆட்டத்தினை வெளிப்படுத்தி நாட்டின் கௌரவத்தைக் காக்கக்கூடிய வகையில் நாம் விளையாட விரும்புகின்றோம்.

அணியின் ஒருங்கிணைந்த ஆட்டம் தொடரும் பட்சத்தில் எமது இலக்கை அடையக்கூடிய தகுதி எம்மிடம் உள்ளது. இதற்கான அனைத்து வீரர்களும் அர்ப்பணிப்புடன் தமது திறமைகளை வெளிப்படுத்தி வருகின்றனர் என்றார்.

போய் சென்றார் மரடோனா



ஆர்ஜன்டீனாவின் பிரபலமான முன்னாள் உதைபந்தாட்ட வீரர் டியாகோ மரடோனா பயிற்றுவிப்புக்களில் ஈடுபடும் பொருட்டு டுபாய் சென்றடைந்துள்ளதாகத் தெரிவிக்கப்படுகின்றது.

டுபாயிலுள்ள அல் வலி என்ற உள்நூர் கழக அணிக்கு மரடோனா பயிற்சியளிக்கவுள்ளதாக குறிப்பிடப்பட்டுள்ளது.

50 வயதான டியாகோ மரடோனா பெரும்பாலும் இந்த 'வாரம்' தனது முதலாவது பயிற்றுவிப்புத் தொடரை நடத்துவார் என எதிர்பார்க்கப்படுகின்றது. 1986 ஆம் ஆண்டு உலகக் கிண்ணத்தை வென்ற அணியின் தலைவராக மரடோனா பணியாற்றியுள்ளதுடன், கடந்த உலகக் கிண்ண கால்பந்தாட்டத் தொடரில் பயிற்றுவிப்பாளராகவும் செயற்பட்டிருந்தமை குறிப்பிடத்தக்கது.

கிரிக்கெட்டில் ராஜா என்பதை நிரூபிக்கக் காலம் கனிகிறது

(லண்டன்)

கிரிக்கெட்டில் நாங்கள் ராஜா என்பதை நிரூபிக்க விரும்புகிறோம். அதற்கான காலம் கனிந்து வருவதுடன் அதற்கு நாங்கள் தகுதியானவர்கள் என இங்கிலாந்து அணியின் சுழற்பந்து வீச்சர் ஸ்வான் தெரிவித்தார்.

இது குறித்து அவர் மேலும் தெரிவிக்கையில், டெஸ்ட் போட்டியில் உலகின் முதல் நிலை அணி என்ற ஸ்தானத்தைப் பிடிப்பது எங்கள் பயணத்தின் முடிவல்ல. அது ஒரு தொடக்கம் தான். கிரிக்கெட்டில் நாங்கள் ராஜா என்பதை நிரூபிக்க விரும்புகிறோம். நீண்ட காலமாக முதல் இடத்தில் நீடித்த இங்கிலாந்து அணிகளில் இது தான் சிறந்த அணி என்று மக்கள் மனதில் பதிய வைக்க ஆசைப்படுகிறோம். 2-0 வித்தியாசத்திற்கு அதிகமாக இந்தத் தொடரை வெல்ல வேண்டும் என்பதில் உறுதியாக இருக்கிறோம். இங்



கிலாந்து அணியில் இடம் பிடித்துள்ள பிரிஸ்னன், புரோட், இயன்பெல் போன்ற சிறந்த வீரர்கள் 30 வயதுக்குக் குறைவானவர்களே. இதனால் இங்கிலாந்து அணி வருங்காலத்தில் முதல் நிலை இடத்தில் நீண்ட காலம் நீடிக்க வாய்ப்பு உள்ளது என்றும் அவர் தெரிவித்தார்.

குடும்பத்துடன் அதிக நேரத்தை செலவிடவுள்ள டேவிட் பெக்காம்

(லண்டன்)

கால்பந்தைக் காட்டிலும் தந்தை என்ற பணி உயர்வானது. எனவே, எதிர்வரும் நாட்களில் குடும்பத்தினருடன் நிறைய நேரத்தை செலவிட விரும்புகின்றேன் என இங்கிலாந்தின் கால்பந்தாட்ட வீரர் டேவிட் பெக்காம் தெரிவித்துள்ளார்.

கால்பந்து அரங்கில் நிறையச் சாதனைகள் படைத்த போதிலும், சிறந்த வாழ்நாள் சாதனையாக எனது குடும்பத்தைக் கருதுகிறேன். எனது குழந்தைகளுக்குச் சிறந்த தந்தையாகவும், எனது மனைவிக்கு நல்ல கணவராகவும் தொடர் விரும்புகிறேன். தந்தைப் பணி என்பது கால்பந்தைக் காட்டிலும் உயர்வானது. என்களது வாழ்வில் முக்கிய அங்கமாக குழந்தைகளைக் கருதுகிறோம். இனிவரும் நாட்களில் குடும்பத்தினருடன் நிறைய நேரம் செலவிட விரும்புகிறேன், என்றார்.



ஆஸ்திரேலிய குறைத்து மதிப்பிடவில்லை



(கொழும்பு)

அவுஸ்ரேலிய அணியில் இளைஞர்கள் இருப்பதால் அவர்களை குறைத்து மதிப்பிட முடியாது என இலங்கை அணித் தலைவர் டில்சான் தெரிவித்துள்ளார்.

ருவென்றி 20 போட்டியின் போது லசித் மலிங்க காயம் அடைந்திருப்பது வருத்தம் அளிக்கிறது. இருப்பினும் அந்தப் பொறுப்பை இளம் வீரர்கள் ஏற்பார்கள் என நம்புகின்றேன்.

அவுஸ்ரேலிய அணியினர் எப்போதும் கடுமையாக ஆடுவார்கள். அவர்களை நாம் குறைத்து மதிப்பிடவில்லை. அவ்வாறு மதிப்பிட்டால் அது எமது பலவீனமாகவே மாறிவிடும்.

அத்துடன் உள்ளூர் ரசிகர்கள் மத்தியில் சிறப்பான ஆட்டத்தை வெளிப்படுத்துவோம் எனவும் அவர் தெரிவித்தார்.

இரு அணிகளுக்குமிடையிலான ருவென்றி 20 போட்டி இன்று ஆரம்பமாகவுள்ளமை குறிப்பிடத்தக்கது.

பலமாகவுள்ளது இங்கிலாந்து புகழ்கின்றார் பிளினர்ராப்

(லண்டன்)

ஸ்ரோஸ் தலைமையிலான இங்கிலாந்து டெஸ்ட் அணி மிகச் சிறந்த அணி என்று அவ்வணியின் முன்னாள் சகலதுறை வீரர் பிளினர்ராப் தெரிவித்தார்.

2005இல் அவுஸ்ரேலியாவுக்கு எதிரான ஆஷஸ் தொடரை வென்ற மைக்கல் வோகன் தலைமையிலான இங்கிலாந்து அணியை விடவும் தற்போது ஸ்ரோஸ் தலைமையில் அமைந்துள்ள அணி மிகவும் சிறந்த அணி.

இங்கிலாந்து எப்போதும் டெஸ்ட் போட்டிகளில் பலமான அணியாகவே திகழ்கின்றது. டெஸ்ட் போட்டிகளில் முதல் நிலை அணி என்ற கௌரவத்தை அடைவதற்குரிய காலம் வந்துவிட்டதாகவே நான் உணர்கின்றேன். அணியின் படிப்படியான வளர்ச்சியையே இது எடுத்துக்காட்டுகின்றது. இதற்கு அணியின் பயிற்றுநர் அன்ரி பிளவரும் முக்கிய காரணம் என்றார்.

திரெனக் கிடைத்த வாய்ப்பு சவாலுக்குச் சமமானதாம்



(லண்டன்)

இங்கிலாந்துக்கு எதிரான டெஸ்ட் தொடரில் திரென அணியில் இடம் பெற்றது, தனக்கு கிடைத்த மிகப்பெரிய வாய்ப்பு என்றும் அது சவாலுக்கு சமமானது என்றும் சுழற்பந்து வீச்சாளர் பிரக்யான் ஓஜா தெரிவித்துள்ளார்.

தற்போது இந்தியாவில் எவ்வித உள்ளூர் கிரிக்கெட் தொடரும் நடக்கவில்லை.

சர்ரே அணிக்காக ஏற்கனவே பயிற்சியில் ஈடுபட்டு வரும் நான், இன்னும் ஒருவாரத்தில் இங்கிலாந்து செல்ல இருந்தேன். இந்நிலையில் திரென இந்திய அணியில் சேர்த்துள்ளதால், குறிப்பிட்ட நாளுக்கு முன்னதாக கிளம்ப வேண்டும்.

மேற்கிந்தியத்தீவுத் தொடரின் போது, எனது உடற் தகுதி எப்படி இருந்ததோ, அது போலத்தான் இப்போதும் உள்ளது. இப்படி திரென அணியில் இடம் பெற்றது, எனக்குக் கிடைத்த மிகப்பெரிய வாய்ப்பு. இரண்டு அணியிலும் சுழற்பந்து வீச்சாளர்கள் எதிர்பார்த்த அளவுக்கு செயற்படவில்லை. இங்கிலாந்து அணி முதல் இரண்டு போட்டியில் வென்றுள்ளது. இந்நிலையில், அணியில் வாய்ப்பு என்பது சவாலுக்கு சமமானது.

இங்கிலாந்து சென்றவுடன் அங்குள்ள சூழ்நிலை குறித்து சகவீரர்களுடன் கலந்து ஆலோசித்து செயற்படுவேன். என்னைப் பொறுத்தவரையில் பொறுமையும், நிலைத்தன்மையும் தான் வெற்றிக்கு முக்கிய காரணமாக இருக்கும் என்று நினைக்கிறேன் எனவும் அவர் மேலும் தெரிவித்தார்.

தொடர்ந்தும் முதலிடத்தில்



உலகில் அதிக பணம் சம்பாதிக்கும் விளையாட்டு வீராங்கனைகளின் பட்டியலில் ரஷ்ய ரென்னிஸ் ப்யல் மரியா ஷரபோவா தொடர்ந்து 7ஆவது ஆண்டாக முதலிடம் வகிக்கிறார்.

இத்தனைக்கும் அவர் கடந்த 2008 ஆம் ஆண்டுக்குப் பின்னர் எந்த கிராண்ட்ஸ்லாம் பட்டமும் வெல்லவில்லை. ஆனால் விளம்பரம், மொடலிங் மூலம் அவர் கோடிக்கணக்கில் பணம் சம்பாதித்து வருகிறார்.

ஆண்டில் அவரது மொத்த வருவாய் ரூ. 111 கோடியாகும். அவருக்கு அடுத்த இடத்தில் முதலிடத்தில் ரென்னிஸ் வீராங்கனை டென்மார்க்கின் கரோலின் வோஸ்னியாக்கி உள்ளார். அவர் சம்பாதித்த தொகை ரூ. 55 1/2 கோடியாகும்.

அதிக வருவாய் ஈட்டிய முதல் 10 வீராங்கனைகளில் 7 பேர் ரென்னிஸ் துறையைச் சேர்ந்தவர்கள். அமெரிக்காவின் போர்ப்ஸ், பத்திரிகை இந்தப் பட்டியலை வெளியிட்டுள்ளது.

இந்தியா செல்லும் பாத்திரிகர்களின் பாதுகாப்பை உறுதிப்படுத்த நடவடிக்கை அமைச்சர் ஹைகலிய ரம்புகுவெல தெரிவிப்பு



(கொழும்பு)

இந்தியாவிற்குச் செல்லும் யாத்திரிகர்களின் பாதுகாப்புத் தொடர்பில் உயர்ஸ்தானிகராலய மட்டப் பேச்சுவார்த்தைகள் நடத்தப்பட்டு வருவதாக அமைச்சர் ஹைகலிய ரம்புகுவெல தெரிவித்துள்ளார்.

அண்மையில் தமிழகத்தில் இலங்கை யாத்திரிகர்கள் மீது நடத்தப்பட்ட தாக்குதல் வருத்தமளிக்கும் வகையில் அமைந்துள்ளது.

தமிழகத்தில் நிலவி வரும் அரசியற் பின்னணியினால் இவ்வாறான சம்பவங்கள் இடம் பெறுகின்றன. வழிபாடுகளில் ஈடுபடும் நோக்கில் தமிழகத்தின் சென்னை உள்ளிட்ட இந்தியாவின் பல பிரதேசங்களுக்கும் பெரும எண்ணிக்கையிலான இலங்கை

யர்கள் யாத்திரை மேற்கொள்ளு ன்றனர்.

சிங்களச் சுற்றுலாப் பயணிகள் சென்னையில் தாக்கப்பட்ட சம்பவம் தொடர்பாக, இந்திய மத்திய அரசின் கவனத்துக்குக் கொண்டு வர அரசு இராஜதந்திர மட்டத்தில் நடவடிக்கை எடுத்து வருகிறது. இந்த விவகாரம் தொடர்பாக தமிழ்நாடு மாநில அரசுடன் எந்தவிதமான தொடர்புகளையும் அரசு வைத்துக்கொள்ளாது.

சென்னைப் புரட்சிவாக்கம் பகுதியில் கடந்த புதன்கிழமை பகல் 1.30 மணியளவில், சிங்களச் சுற்றுலாப் பயணிகள் தங்கியிருந்த இடத்துக்குச் சென்ற 20 பேர் கொண்ட குழுவொன்று அவர்களைத் தாக்கியுள்ளது. சிங்கள வாசகம் பொறிக்கப்பட்ட மேற்சட்டையை கழற்றி வைத்து தீயிட்டுக் கொடுத்திய அவர்கள், உடனடியாக அங்கிருந்து வெளியேற வேண்டும் என்றும் அச்சுறுத்தியுள்ளனர் என்றார்.

இவ்வாறு யாத்திரை மேற்கொள்ளும் பயணிகளின் பாதுகாப்பை உறுதிப்படுத்தும் நோக்கில் உயர்ஸ்தானிகராலய மட்டப் பேச்சுவார்த்தைகள் நடத்தப்பட்டு வருகின்றன. இதேவேளை, அண்மையில் இலங்கை யாத்திரிகர்கள்

மது தாக்குதல் நடத்திய குற்றச்சாட்டின் பேரில் நாம் தமிழர் அமைப்பைச் சேர்ந்த சிலரைத் தமிழகப் பொலீஸார் கைது செய்துள்ளதாக மாநிலத் தொலைக்காட்சிகள் செய்தி வெளியிட்டுள்ளன. தாக்குதல் சம்பவம் குறித்து விரிவான விசாரணைகள் ஆரம்பிக்கப்பட்டு வருவதாகவும் பொலீஸார் அறிவித்துள்ளனர்.

சுற்றுலாப் பயணிகளின் தாக்குதலில் அரசியல் பின்னணி எதுவும் இல்லை என்கிறது இந்தியா

(கொழும்பு)

சென்னையில் சிங்களச் சுற்றுலாப் பயணிகள் மீது தாக்குதல் நடத்தப்பட்டதாகக் கூறப்படும் சம்பவத்தின் பின்னணியில் எந்த அரசியற் பின்னணியும் கிடையாது என்று இந்தியா கூறியுள்ளது. இதுதொடர்பாகப் புதுடில்லியில் இந்திய வெளிவிவகார அமைச்சர் சின் ஊடகப் பேச்சாளர் ஒருவர் தகவல் வெளியிடுகையில், இது ஒரு தனிப்பட்ட சம்பவம் என்று குறிப்பிட்டுள்ளார்.

என்கிறது இந்தியா

இந்தத் தாக்குதலுக்கு எந்த விதமான அரசியற் பின்னணியும் கிடையாது என்றும் அவர் மேலும் கூறியுள்ளார்.

இதேவேளை இலங்கை அரசாங்கம் தமிழ்நாட்டில் உள்ள விடுதலைப் புலிகள் ஆதரவுச் சக்திகளுடன் இந்த விவகாரத்தைத் தொடர்புபடுத்தி அறிக்கைகளை வெளியிட்டுள்ளதாகக் குறிப்பிடப்பட்டுள்ளது.

குச்சுவெளிப் பிரதேச சபைத் தவிசாளர் சட்ட ரீதியான தகுதியுடையவரா? நடவடிக்கை எடுக்க தேர்தல் ஆணையாளர் பணிப்பு

(திருகோணமலை)

குச்சுவெளிப் பிரதேச சபையின் தவிசாளராகத் தெரிவு செய்யப்பட்டுள்ள ஏ.முபாரக், அப்பதவிக்கு சட்ட ரீதியாகத் தகுதியுடையவரா? என விசாரித்து உரிய நடவடிக்கை எடுக்குமாறு தேர்தல்கள் ஆணையாளர் மணிந்த தேசபிரியவினால் திருகோணமலை மாவட்ட உள்ளூராட்சி உதவி ஆணையாளருக்கு எழுத்து மூலம் அறிவிக்கப்பட்டுள்ளது.

இது தொடர்பில் தேர்தல்கள் ஆணையாளரால் திருகோணமலை

மாவட்ட உள்ளூராட்சி உதவி ஆணையாளருக்குக் கடிதமொன்று அனுப்பிவைக்கப்பட்டுள்ளது.

உள்ளூராட்சி மன்றமொன்றில் அலுவலராகக் கடமையாற்றிய ஒருவர் தேர்தலில் போட்டியிடும் பட்சத்தில் தேர்தல் நடைபெறுவதில் இருந்து ஒரு வருடத்திற்கு முன்னர் பதவியை இராஜினாமாச் செய்ய வேண்டும் அல்லது இடமாற்றம் பெற்றிருக்க வேண்டும் என உள்ளூராட்சிமன்றச் சட்டத்தின் 262 ஆவது பிரிவின் 9 (1) சரத்தின் 6 ஆம் இலக்கத்தில் குறிப்பிடப்பட்டுள்ளது.

எனினும் குச்சுவெளிப் பிரதேச சபையின் எழுதுவினைஞராகக் கடமையாற்றிய ஏ.முபாரக், குச்சுவெளிப் பிரதேசசபைத் தேர்தலில் போட்டியிடும் போது அவர் தனது பதவியை இராஜினாமாச் செய்யவில்லை. அத்துடன் எவ்வித இடமாற்றமும் பெற்றிருக்கவில்லை.

இதனால், இவர் உறுப்புரிமையைப் பெறமுடியாது இந்நிலையில் உரிய சம்பவத்துக்கு எதிராக உரிய நடவடிக்கைகளை எடுக்குமாறு தேர்தல்கள் ஆணையாளர் மணிந்த தேசபிரியவால் உத்தரவிடப்பட்டுள்ளது.

தேர்தல்கள் ஆணையாளர் மணிந்த தேசபிரியவினால் திருகோணமலை மாவட்ட உள்ளூராட்சி உதவி ஆணையாளருக்கு வழங்கப்பட்ட கடிதப் பிரதிகள் கிழக்கு மாகாண உள்ளூராட்சி மாகாண சபைகள் அமைச்சின் செயலாளர், திருகோணமலை மாவட்ட தெரிவத்தாட்சி அதிகாரி, திருகோணமலை மாவட்ட உதவித் தேர்தல் ஆணையாளர், சட்டமா அதிபர் மற்றும் ஐக்கிய மக்கள் சுதந்திர முன்னணியின் பொதுச் செயலாளர் ஆகியோருக்கும் அனுப்பப்பட்டுள்ளமை குறிப்பிடத் தக்கது.



சம்பள முரண்பாட்டை நீக்கக்கோரியும், பல்கலைக்கழகங்களைத் தனிவார் மயப்படுத்துவதை நிறுத்தக் கோரியும் அனைத்துப் பல்கலைக்கழக தொழிற்சங்க சம்மேளனத்தினால் ஏற்பாடு செய்யப்பட்ட ஆர்ப்பாட்டமொன்று நேற்று முன்தினம் கொழும்பில் அமைந்துள்ள பல்கலைக்கழக மாணியங்கள் ஆணைக்குழுவுக்கு முன்னால் இடம்பெற்றது. ஆர்ப்பாட்டத்தில் ஈடுபட்டுள்ள தொழிற்சங்க உறுப்பினர்களைக் காணலாம்.

எல்லாவற்றுக்கும் இந்தியாவிடம் ஓடுவதை நிறுத்த வேண்டும் -கே.பி



(கொழும்பு)

எல்லாவற்றுக்கும் இந்தியாவிடம் ஓடுவதை நிறுத்த வேண்டுமென விடுதலைப்புலிகளின் முன்னாள் சர்வதேச பொறுப்பாளர் கே.பி என்ற குமரன் பத்மநாதன் கோரிக்கை விடுத்துள்ளார்.

எல்லாத் தேவைகளுக்கும் இந்தியாவிடம் செல்லக்கூடாது இது தவறாகும். இந்தியத் தலையீடு குறித்து பெரும்பான்மையான இலங்கை மக்கள் அச்சத்துடன் காணப்படுகின்றனர். பத்து மில்லியன் சிங்கள மக்கள் மீது, அறுபது மில்லியன் தமிழக மக்கள் அழுத்தங்கள் பிரயோகிக்கப்படும் என அஞ்சப்படுகின்றது.

இந்த அச்சத்திற்கு நாம் எண்ணெய் ஊற்றக் கூடாது, சிறுவீடயங்கள் தொடர்பில் இந்தியாவிடம் முறைப்பாடு செய்வதைத் தவிர்க்க வேண்டும். தமிழகத்தின் வைகோ, சீமான்

போன்றவர்களின் ஆக்ரோசமான உரைகள் மக்களைத் திசை திருப்பக்கூடும்.

இந்தியா தன்னாலான உச்சளவு உதவிகளை இலங்கைக்கு வழங்கி வருகின்றது. இந்த விடயத்தைப் பொறுப்பு வாய்ந்த நபர்கள் புரிந்துகொள்ள வேண்டுமென அவர் மேலும் தெரிவித்துள்ளார்.

ஐனாதிபதி, பாதுகாப்புச் செயலரைச் சந்திக்க அனுமதிக்குமாறு சனல்-4 கோரிக்கை விடுப்பு



திவயின ஊடகம் தகவல்

(கொழும்பு)

சர்ச்சைக்குரிய பிரிட்டனின் சனல்-4 ஊடக நிறுவனம், ஐனாதிபதி மணிந்த ராஜபக்ஷவையும், பாதுகாப்புச் செயலாளர்

கோத்தபாய ராஜபக்ஷவையும் சந்தித்துப் பேச்சுவார்த்தை நடத்த அனுமதி அளிக்குமாறு கோரியுள்ளது.

சனல்-4 ஊடக நிறுவனத்தின் இந்தக் கோரிக்கையை அரசாங்கத்தர்ப்பு ஏற்றுக் கொண்டுள்ளதாக திவயின பத்திரிகை செய்தி வெளியிட்டுள்ளது.

சனல்-4 ஊடக நிறுவனத்தின் இந்தக் கோரிக்கை தொடர்பில் பாதுகாப்புச் செயலாளர் கோத்தபாய ராஜபக்ஷவிற்கு தாம் தகவல் வழங்கியதாக ஐக்கிய நாடுகள் அமைப்பிற்கான இலங்கையின் பிரதி வதிவிடப் பிரதிநிதி மேஜர் ஜெனரல் சவேந்திர சில்வா குறிப்பிட்டுள்ளார்.

சர்ச்சைக்குரிய கொலைக்களம் காணொளியைத் தயாரித்த ஊடகவியலாளர் ஜொனாதன் மில்லர் இந்தக் கோரிக்கையை விடுத்துள்ளார்.

ஊடக நிறுவனத் தரப்பினருக்கும் அரசாங்கத் தரப்பினருக்கும் எப்போது சந்திப்பு நடைபெறும் என்பது குறித்த தகவல்கள் வெளியிடப்படவில்லை.

பேருந்துகளில் பயணச்சீட்டு இல்லாமல் பயணம் செய்தால் 500 ரூபா அபராதம்

(கொழும்பு)

இலங்கைப் போக்குவரத்துச் சபைக்குச் சொந்தமான பேருந்துகளில் பயணச்சீட்டுப் பெறாமல் பயணம் செய்பவர்களுக்கான அபராதமும் பயணிகளுக்கு பயணச் சீட்டு வழங்காத பேருந்து நடத்துநர்களுக்கான அபராதமும் அதிகரிக்கப்படவுள்ளதாகப் போக்குவரத்து அமைச்சு தெரிவித்துள்ளது.

தற்போது இலங்கைப் போக்குவரத்துச் சபைகளுக்குச் சொந்தமான பேருந்துகளில் பயணச்சீட்டு இன்றிப் பயணம் செய்பவர்களுக்கு 250 ரூபாவுடன் கட்டணத்தின் இருமடங்குத் தொகை

யும் அபராதமாக விதிக்கப்படுவதாக போக்குவரத்துப் பிரதியமைச்சர் ரோஹன திசாநாயக்க கூறினார்.

இந்த அபராதம் 500 ரூபாவும் குறித்த பேருந்துக் கட்டணத்தின் இருமடங்காகவும் அதிகரிக்கப்படவுள்ளது.

பயணச் சீட்டு வழங்காத பேருந்து நடத்துநர்களுக்கான அபராதமும் அதிகரிக்கப்படவுள்ள போதிலும் அது எந்தளவு அதிகரிக்கப்படும் என இன்னும் தீர்மானிக்கப்படவில்லை எனவும் பிரதியமைச்சர் கூறினார்.

அதேவேளை, தனியார் பேருந்துகளுக்கான அபராதத்தை

அதிகரிப்பதற்கான திட்டம் இப்போது இல்லை என போக்குவரத்து ஆணைக்குழுவின் தர உத்தரவாதப் பணிப்பாளர் சந்திர சிறி விஜேசேகர தெரிவித்தார்.

தனியார் பேருந்துகளில் பயணச் சீட்டு வழங்காத நடத்துநர்களுக்கான அபராதம் 1500 ரூபாமுதல் 15,000 ரூபா வரை உள்ளதாகவும் அவர் தெரிவித்தார்.

நான்கு தடவைகளுக்கு மேல் பயணச்சீட்டு விநியோகிக் காமல்விட்டால் குறித்த பேருந்துச் சேவைக்கான அனுமதி இரத்துச் செய்யப்படும் எனவும் அவர் கூறினார்.

அமெரிக்காவின் அணுசக்தி ஒத்துழைப்பினை பெற்றுக்கொள்ள அமைச்சரவை அங்கீகாரம்



(கொழும்பு)

அணுசக்தி மற்றும் ஏனைய கதிரியக்கப் பொருட்கள் தொடர்பில் தொழில்நுட்ப ஒத்துழைப்பைப் பெற்றுக்கொள்வதற்கு அமெரிக்காவுடன் உடன்படிக்கை ஒன்றை ஏற்படுத்துவதற்கு அமைச்சரவை அங்கீ

காரம் கிடைத்துள்ளதாக அமைச்சர் கெஹெலிய ரம்புக்வேல்ல தெரிவித்துள்ளார்.

இந்த உடன்படிக்கை தொடர்பிலான நடவடிக்கைகளை மேற்கொள்வதற்கு மின்சக்தி எரிசக்தி மற்றும் வெளிவிவகார அமைச்சுக்களுக்கு அனுமதி வழங்கப்பட்டுள்ளதாக அவர் குறிப்பிட்டுள்ளார்.

அணு சக்தி மூலமே குறைந்த செலவில் எரிசக்தியைப் பெற்றுக்கொள்ளமுடியும். ஜப்பானில் ஆழிப்பேரலை ஏற்பட்டதை அடுத்து இலங்கையில் அதனை

ஆரம்பிப்பது தொடர்பில் கருத்து முரண்பாடுகள் ஏற்பட்டது. ஜப்பானில் ஏற்பட்ட சனாமியால் அணு உலைகள் மூடப்பட்ட போதிலும், உலகின் ஏனைய நாடுகளில் அத்தகைய சம்பவங்கள் இடம்பெறவில்லை.

அம்பாந்தோட்டைத் துறைமுகத்தை யொட்டி சீனி மற்றும் உரத்தொழிற்சாலைகள் உட்பட மூன்று தொழிற்சாலைகளை அமைப்பதற்கு அமைச்சரவை அங்கீகாரம் வழங்கியுள்ளது என அவர் மேலும் தெரிவித்துள்ளார்.

சிரேஷ்ட புலி உறுப்பினரின் சீருடை, ஆயுதங்கள் மீட்பு

(கொழும்பு)

சிரேஷ்ட விடுதலைப் புலி உறுப்பினர் ஒருவரின் சீருடைகள் மற்றும் ஆயுதங்கள் என்பன முல்லைத்தீவுப் பிரதேசத்தில் மீட்கப்பட்டுள்ளன.

மறைத்து வைக்கப்பட்டிருந்த ஆயுதங்களைக் கடற்படையினர் அண்மையில் மீட்டுள்ளனர். மைக்ரோ பிஸ்டல், ரிமோட் கன்ட்ரோல், துப்பாக்கி ரவைகள், தோட்டாக்கள், நான்கு சீருடைத் தொகுதிகள் உள்ளிட்ட பல பொருட்கள் மீட்கப்பட்டுள்ளன. விடுதலைப் புலிகளின் சிரேஷ்ட தலைவர்களில் ஒருவரினால் இந்த ஆயுதங்கள் பயன்படுத்தப்பட்டிருக்கலாம் எனச் சந்தேகம் வெளியிடப்பட்டுள்ளது.

அதிகாரப் பரவலாக்கலை முன்வைத்தால் அரசை வெளியேற்றப் போராடுவோம்

எச்சரிக்கிறது தேசப்பற்றுள்ள தேசிய இயக்கம்

(கொழும்பு)

தேசிய இனப்பிரச்சினைக்கான தீர்வாக அதிகாரப்பரவலாக்கலை அரசு முன்வைப்பதை மக்கள் ஏற்றுக்கொள்ள மாட்டார்கள். அவ்வாறு அரசாங்கம் முற

பட்டால் அரசாங்கத்தை அதிகாரத்திலிருந்து வெளியேற்றுவதற்கான போராட்டத்தை ஆரம்பிப்போம் எனத் தேசப்பற்றுள்ள தேசிய இயக்கத்தின் தலைவர் கலாநிதி குணதாச அமரசேகர தெரிவித்தார்.

அதிகாரப்பரவலாக்கலுக்கும், 13 ஆவது திருத்தத்துக்கு எதிராகவும் மக்கள் போராட்டம் ஒன்றை கட்டியெழுப்புவதை நோக்கமாகக் கொண்டு துண்டுப்பிரசார இயக்கம் ஒன்றை தேசப்பற்றுள்ள தேசிய இயக்கம் ஆரம்பித்துள்ளது. கொழும்பு, கோட்டை ரயில் நிலையம் முன்பாக இந்தப் போராட்டத்தை ஆரம்பித்துவைத்து உரையாற்றிய போதே அவர் இதைத் தெரிவித்தார்.

இன்று அரசுக்குள் தமிழீழ பிரிவினைவாதிகள் ஊடுருவியுள்ளார்கள் அதிகாரப் பரவலாக்கலுக்கு வழிவகுக்கும் அரசியலமைப்புக்கான 13 வது திருத்தத்தை நீக்குவதற்கான பாரிய மக்கள் போராட்டம் விரைவில் ஆரம்பிக்கப்படும்.

போர் முடிவுக்கு வந்துள்ள நிலையில் நாட்டின் அமைதியைச் சீர்குலைக்க சில வெளிநாட்டுச் சக்திகள் முயற்சிக்கின்றன.

அரசியல் தீர்வு என்ற பெயரில் வடக்குக் கிழக்குக்குச் சுயநிர்ணய உரிமையை வழங்கும் முயற்சி இடம்பெறுகின்றது. தற்போது அரசாங்கத்தின் நடவடிக்கைகளிலும் பாரிய சந்தேகம் தோன்றியிருக்கின்றது. அதிகாரப்பிரகார இன நெருக்கடிக்கான தீர்வாக அரசாங்கம் வழங்குவதை ஒருபோதும் ஏற்கமுடியாது. அதற்கு எதிரான போராட்டங்கள் முன்னெடுக்கப்படும் எனவும் அவர் எச்சரித்தார்.

களஞ்சியப்படுத்த நடவடிக்கை

(கொழும்பு)

கூட்டுறவு மற்றும் உள்நாட்டு வர்த்தக அமைச்சு மேலும் 40 ஆயிரம் மெற்றிக் தொன் நெல்லைக் களஞ்சியப்படுத்துவதற்கான வசதிகளை ஏற்படுத்தத் திட்டமிட்டுள்ளதாகத் தெரிவிக்கிறது.

அரசுக்குச் சொந்தமான களஞ்சிய சாலையில் தற்போது 75 ஆயிரம் மெற்றிக் தொன் நெல்லைக் களஞ்சியப்படுத்துவதற்கான வசதி காணப்படுவதாக அமைச்சின் செயலாளர் கனில் சிறிசேன தெரிவிக்கிறார்.

நாடளாவிய ரீதியில் சிறுபோக நெல் அறுவடைக்காக மகாவலி அதிகாரசபை மற்றும் உணவுத் திணைக்களம் ஆகியவற்றின் கீழ் இயங்கும் களஞ்சியசாலைகள் தயார் நிலையில் வைக்கப்பட்டுள்ளதாக அவர் குறிப்பிட்டார்.

ஹம்பாந்தோட்டை மாவட்டத்தில் இதுவரை 750 மெற்றிக் தொன் நெல் கொள்வனவு செய்யப்பட்டுள்ளதாக அவர் மேலும் தெரிவித்தார்.

மாணவர் சமூகம் எதிர்காலத்தில் நற்பிரஜைகளாக வாழவேண்டும்

(முரசுமோட்டை)

மாணவர் சமூகம் எதிர்காலத்தில் நல்லதொரு சமூகமாக உருவாகுவதுடன் நற்பிரஜைகளாகவும் வாழ வேண்டும் எனக் கிளிநொச்சி, முல்லைத்தீவு மாவட்டங்களுக்குப் பொறுப்பான பிரதிப் பொலிஸ் மா அதிபர் என்.டி.கலுவத்த தெரிவித்துள்ளார்.

பாடசாலை மாணவர்களிடையே பாலியல் துஷ்பிரயோகங்கள், குற்றச் செயல்கள் என்பவற்றைத் தடுக்கும் வகையில் முல்லைத்தீவு முள்ளியவளை வித்தியானந்தா கல்லூரியில் நேற்றுமுன்தினம் நடைபெற்ற மாணவர்களுக்கான விசேட விழிப்புணர்வுக் கருத்தரங்கில் கலந்துகொண்டு உரையாற்றும் போது அவர் இவ்வாறு தெரிவித்தார். கடந்தகால யுத்தத்தினாலும் எமக்குப் பொருத்தமில்லாத மேற்கத்தேய கலாசாரங்களினாலும் எமது மக்களினது கலாசாரம் அழிவடைந்து வருகிறது.

குறிப்பாக மேற்கத்தேய சினிமா மற்றும் தொலைபேசி குறுந்தகவல்கள் என்பவற்றின் மூலம் ஒரு இளஞ்சமுதாயம் பாதிக்கப்பட்டு வருகிறது. இன்று பாடசாலை மாணவர்களாகவுள்ள நீங்கள் எதிர்காலத்தில் நற்பிரஜைகளாக உருவாகுவதுடன், புத்திஜீவிகளாகவும் இருக்க வேண்டும். அத்துடன் இந்து, பௌத்தர் ஏனைய பிற மதத்தவர்களும் தமது கலாசாரங்களைப் பாதுகாக்க வேண்டும். தற்போது சிறுவர்களுக்கு எதிரான சிறுவர் துஷ்பிரயோகம் என்பது அதிகரித்துக் காணப்படுகின்றது. இதேவேளை எமது சூழலும் அதனுடைய இயற்கை வளங்களும் ஒரு புறம் அழிக்கப்பட்டு வருகின்றது.

இதனால் எமது சமூகம் பின்னோக்கிப் போக வேண்டிய நிலை காணப்படுகிறது. சூழல் பற்றிய விழிப்புணர்வும் சிறுவர் துஷ்பிரயோகம் தொடர்பான விழிப்புணர்வும் சூழல் பாதுகாப்புத் தொடர்பான விழிப்புணர்வும் மாணவர் சமூகத்தினாலேயே ஏற்பட வேண்டும் என அவர் மேலும் தெரிவித்துள்ளார். முல்லைத்தீவு மாவட்ட வைத்திய அதிகாரி பாக்டர் த.ஜெயகுலராஜா மற்றும் வித்தியானந்தா கல்லூரி அதிபர் பி.கே.சிவலங்கம், முல்லைத்தீவு வலயத்துக்குப் பொறுப்பான பொலிஸ் அத்தியட்சகர் ஜெனக குணதிலக மற்றும் பாடசாலை மாணவர்கள், ஆசிரியர்கள் எனப் பலர் கலந்துகொண்டனர். (110)

வலிகாமம் கல்வி வலயப் பாடசாலைகளின் மனைப் பொருளியல் போட்டி முடிவுகள்

(யாழ்ப்பாணம்)

வலிகாமம் கல்வி வலயப் பாடசாலை மாணவர்களிடையே நடத்தப்பட்ட மனைப் பொருளியல் போட்டி முடிவுகள் வெளியாகியுள்ளன.

இப்போட்டிகள் கடந்த மாதம், கோட்டை, வலயமட்டத்தில் நடத்தப்பட்டிருக்கின்றன. கோட்டை, வலயமட்ட ரீதியாக வெற்றி யீட்டிய மாணவர்களின் விபரங்கள் வருமாறு-

உடுவில் கோட்டம்

தரம் - 10

த.தனுஸ்ஜெனா - ஏழாலை மத்திய ம.வி, சி.நர்மதா - இணுவில் மத்திய கல்லூரி, அ.துளசிகா - இராமநாதன் கல்லூரி.

தரம் - 11

ம.பிரதீபா - ஏழாலை ம.வி, வ.சொபிகா - தாவடி இ.த.க.பாடசாலை, பா.டி.லோஜினி - ஏழாலை சைவ மகாஜனா வித்தி, தரம் - 12

கு.திலக்சன் - இணுவில் மத்திய கல்லூரி, க.ரபிதா - இணுவில் இந்துக் கல்லூரி, க.எந்துஜா - ஸ்கந்தவரோதயாக் கல்லூரி.

தரம் - 13

அ.மஜிதா - இணுவில் மத்திய கல்லூரி,

அ.கலையுதா-இராமநாதன் கல்லூரி, இ.சங்கீதா - ஸ்கந்தவரோதயாக் கல்லூரி.

தெல்லிப்பளைக் கோட்டம்

தரம் - 10

ர.றஜீபா - வீமன்காமம் ம.வி, ப.லக்ஷ்ணா - மகாஜனக் கல்லூரி, சி.ஹம்சா - வசாவினான் ம.வி, ந.துஜினா - கீரிமலை நகுலேஸ்வரா வித்தி, தரம் - 11

ரா.ஜெனார்த்தனி - யூனியன் கல்லூரி, சி.சிந்துஜா - நடேஸ்வராக் கல்லூரி, நிகலையரசி - அருணாசலம் வித்தி. தரம் - 12

க.கஜானா - யூனியன் கல்லூரி, ச.அனுசா - மல்லாகம் ம.வி, ம.ஜஸ்வினி - மகாஜனக் கல்லூரி. தரம் - 13

ம.வேணுயா - மகாஜனக் கல்லூரி, வ.அனுஷியா - யூனியன் கல்லூரி, த.லக்ஷிகா - மல்லாகம் ம.வி.

சங்கானைக் கோட்டம்

தரம் - 10

ம.சிவகிருஷ்ணமாலினி - வட்டு.மத்திய கல்லூரி, சி.டிசாந்தினி - வட்டு.இந்துக் கல்லூரி, இ.வசிதா - மூளாய் சைவப் பிரகாச வித்தி.

தரம் - 11

தி.அனுஜா - வட்டு.இந்துக் கல்லூரி, பு.ஹர்சனா - அராலி சரஸ்வதி ம.வி, ம.ஸாதுஷா - அராலி இந்துக் கல்லூரி.

தரம் - 12

செ.வினுசா - வட்டு.இந்துக் கல்லூரி, ம.திபிஜா - சங்கானை சிவப்பிரகாச ம.வி.

தரம் - 13

ம.டர்சிகா - வட்டு.இந்துக் கல்லூரி.

சண்டிலிப்பாய் கோட்டம்

தரம் - 10

ம.சரண்யா - ஆனைக்கோட்டை பாலகப்பிரமணிய ம.வி, ம.தர்சிகா - இளவாலை கன்னியர் மடம், சிவகாமசுந்தரி - சண்டிலிப்பாய் இந்துக் கல்லூரி.

தரம் - 11

அ.லூட்டஸ் பியூஜினி - இளவாலை கன்னியர் மடம், பு.லக்ஷ்ணா - மானிப்பாய் சென்.ஆன்ஸ், ஜெ.நிதுஷா - பண்டத்தரிப்பு ஜசீந்தா.

தரம் - 12

ச.ஜெனனி - மாதகல் சென்.ஜோசப், ம.வி, கதர்மினி - சண்டிலிப்பாய் இந்துக் கல்லூரி, வே.கஜனி - மானிப்பாய் பெண்கள் கல்லூரி.

தரம் - 13

தி.மயூரதி - மானிப்பாய் பெண்கள் கல்லூரி, யோ.தர்சிக்கா - இளவாலை கன்னியர் மடம், அ.அனுசியா - மானிப்பாய் மெமோறியல்.

மனைப் பொருளியல் அறிவு

தரம் - 10

ர.ரஜீபா - வீமன்காமம் ம.வி, ம.சரண்யா - ஆனைக்கோட்டை - பாலகப்பிரமணியம், ம.தர்சிகா - இளவாலை கன்னியர் மடம்.

தரம் - 11

அ.லூட்டஸ் பியூஜினி - இளவாலை கன்னியர் மடம், ரா.ஜெனார்த்தனி - யூனியன் கல்லூரி, சி.சிந்துஜா - நடேஸ்வராக் கல்லூரி.


தரம் - 12

ச.ஜெனனி - மாதகல் சென்.ஜோசப், செ.வினுசா-வட்டு.இந்துக் கல்லூரி, கதர்மினி - சண்டிலிப்பாய் இந்துக் கல்லூரி.

தரம் - 13

நா.டர்சிகா - வட்டு.இந்துக் கல்லூரி, அ.மஜிதா - இணுவில் மத்திய கல்லூரி, தி.மயூரதி - மானிப்பாய் பெண்கள் கல்லூரி. (06)

ஐகத் டயஸ்க்கு எதிரான முறைப்பாடு கிடைத்துள்ளதாக சுவிஸ் அறிவிப்பு



(சூரிச்)

இலங்கை இராஜதந்திரியான மேஜர் ஜெனரல் ஐகத் டயஸ்க்கு எதிராக முறைப்பாடுகளை கிடைத்துள்ளதாக சுவிஸ் லாந்து சட்டமா அதிபர் அலுவலகம் கூறியுள்ளது. மேஜர் ஜெனரல் ஐகத் டயஸ்க்கு எதிரான கிரிமினல் முறைப்பாட்டை சுவிஸ் அதிகாரிகளின் கவனத்துக்கு தாம்

கொண்டு வந்ததாக அச்சுறுத்தப்பட்ட மக்களுக்கான சமூகம் மற்றும் ட்ரையல் எனும் மனித உரிமைகளுக்கான குழுக்கள் தெரிவித்துள்ளன.

இது குறித்து தாம் விசாரணை நடத்தி வருவதாக சுவிஸ் சட்டமா அதிபர் அலுவலகம் தெரிவித்துள்ளது.

57 ஆவது படைப்பிரிவுத் தளபதியாக விளங்கிய மேஜர் ஜெனரல் ஐகத் டயஸினால் போர்க்குற்றங்கள் மேற்கொள்ளப்பட்டதற்கான ஏராளமான சான்றுகள் உள்ளதாக மேற்படி அமைப்புகள் தெரிவித்துள்ளன.

இம்முறைப்பாடுகள் காரணமாக அவர் அடுத்த தடவை சுவிஸ் லாந்துக்குச் செல்லும்போது கைது செய்யப்பட்டு நீதிவிசாரணைக்குப்படுத்தப்படுவார் என அச்சுறுத்தும் நம்புகின்றன.

ஐகத் டயஸை வரவேற்கப்படாத நபர்

எனப் பிரகடனப்படுத்துமாறு சுவிஸ் லாந்து வெளிவிவகார அமைச்சை அவ்வமைப்புகள் கோரியுள்ளன. அவ்வமைச்சு ஏற்கெனவே சில நடவடிக்கைகளை மேற்கொண்டுள்ளதாகவும் அவை தெரிவித்துள்ளது.

இவ்விடயம் குறித்து சுவிஸ் வெளிவிவகார அமைச்சு கருத்துத் தெரிவிக்கையில், இராஜதந்திர இரகசியத்தன்மை காரணமாக, மேற்கொள்ளப்பட்டுள்ள நடவடிக்கைகளை வெளியிட முடியாது எனத் தெரிவித்துள்ளது.

எனினும், குறித்த நபருக்கு எதிரான குற்றச்சாட்டுகள் குறித்து தான் அறிந்திருப்பதாகவும் இது குறித்து சுவிஸ் வெளிவிவகாரத் திணைக்களம் தீவிர கவனம் செலுத்துவதுடன் இலங்கை அதிகாரிகளுடன் கலந்துரையாடல்களை நடத்தியிருப்பதாகவும் அவ்வமைச்சுக் கூறியுள்ளது.

பொலிஸ் காவலரன் மீதான தாக்குதலை விசாரிக்கக் குழு

(அம்பாறை)

அம்பாறை இறக்காமம் பொலிஸ் காவலரன் மீது நடத்தப்பட்ட தாக்குதல் தொடர்பான விசாரணைகளை பொலிஸ் குழு வொன்று ஆரம்பித்துள்ளது.

தமனை பொலிஸ் நிலையப் பொறுப்பதி காரியினால் இந்த விசாரணைகள் ஆரம்பிக்கப்பட்டுள்ளதாகவும், இந்தச் சம்பவம் தொடர்பில் நீதிமன்றில் அறிக்கை சமர்ப்பிக்கப்படும் எனவும் பொலிஸ் ஊடகப் பேச்சாளர் பொலிஸ் அத்தியட்சர் பிரிஷாந்த ஜயகொடி தெரிவித்துள்ளார். இந்தப் பிரதேசத்தைச் சேர்ந்த ஒருவர் கைது செய்யப்பட்டதைத் தொடர்ந்து இனந்தெரியாத நபர்களால் கடந்த புதன்கிழமை இரவு இறக்காமம் பொலிஸ் காவலரன் மீது தாக்குதல் நடத்தப்பட்டதாக பிரிஷாந்த ஜயகொடி குறிப்பிட்டார்.

இந்தத் தாக்குதலில் காயமடைந்த ஐந்து பொலிஸ் அதிகாரிகள் வைத்தியசாலையில் அனுமதிக்கப்பட்டுள்ளனர்

பாகிஸ்தான் சீமெந்து இறக்குமதிக்குத் தடை

(கொழும்பு)

பாகிஸ்தானின் சீமெந்து நிறுவனத் திடமிருந்து சீமெந்தைக் கொள்வனவு செய்வதற்கான அனுமதியினை வழங்கா திருக்க இலங்கைத் தர நிர்ணய நிறுவனம் தீர்மானித்துள்ளது.

இது குறித்து பாகிஸ்தானிய நிறுவனத்தின் சீமெந்து தரம் வாய்ந்ததாக காணப்படாமையே இதற்குக் காரணம் என, கூட்டுறவு மற்றும் உள்நாட்டு வர்த்தக அமைச்சு தெரிவிக்கிறது.

இந்த நிலையில் உள்நாட்டுச் சந்தையில் சீமெந்துக்குத் தற்காலிகத் தட்டுப்பாடு ஏற்பட்டுள்ளதாக அமைச்சின் செயலாளர் கூனில் சிறிசேன தெரிவித்துள்ளார்.

இலங்கைக்கு ஐந்து நிறுவனங்கள் சீமெந்தை இறக்குமதி செய்கின்றமை குறிப்பிடத்தக்கது.

காடுகள் வளர்ந்து புதர் மண்டியுள்ள பாசையூர் அழகையா முத்தமிழ் அரங்கு



(யாழ்ப்பாணம்)

பாசையூர் மண்ணுக்குப் பெருமை சேர்த்த யாழ்ப்பாண சபையின் முன்னாள் பிரதி மேயர் ஜேக்கப் குசைப் பிள்ளையின் ரூபகார்த்தமாக அவரது பெயரால் அமைக்கப்பட்ட அழகையா

முத்தமிழ் அரங்கு தற்போது காடுகள் வளர்ந்து புதர்மண்டிக் காணப்படுகிறது. கடந்த காலங்களில் போர் அனர்த்தம் காரணமாக முற்றாகச் சேதமடைந்த இந்த அரங்கும் அதனுடன் இணைந்துள்ள புனித அந்தோனியார் சனசமூக நிலை

யமும், அதிபுயர் பாதுகாப்பு வலயமாக அறிவிக்கப்பட்டு மக்கள் பாவனைக்குத் தடை விதிக்கப்பட்டிருந்தது. தற்போது பாதுகாப்பு வலயம் அகற்றப்பட்டும் எந்தவிதமான புனரமைப்பும் இல்லாமல் வெறும் பற்றைக காடாகக் காணப்படுகிறது. கடந்த காலங்களில் பல் வேறு நாடகங்கள் மேடையேறிய அரங்காகக் காணப்பட்டதுடன், அழகையா தோற்றத்துடன் காணப்பட்ட

இந்த அரங்கும், சனசமூக நிலையமும் காடுகள் நிறைந்து, நாய்கள் சென்று படுத்துறங்கும் இருப்பிடமாகக் காணப்படுவது வேதனையளிப்பதாகப் பிரதேச வாசிகள் கவலை தெரிவிக்கின்றனர். (21)

வடமாகாணத்திலுள்ள 255 நிறுவனங்கள் ஊழியர் சேமலாப நிதியத்தில் இணைவு

(கொழும்பு)

வடமாகாணத்தில் பிரதித்தொழிற் திணைக்களத்தில் கடந்த ஐந்து மாத காலப் பகுதியில் 255 நிறுவனங்கள் ஊழியர் சேமலாப நிதியத்தின் கீழ் இணைந்துள்ளன. கடந்த ஏப்ரல் மாதம் முதல் இதுவரை ஐந்து மாவட்டங்களையும் சேர்ந்த தொழில் நிறுவனங்கள் இவ்வாறு இணைந்துள்ளதாக வடமாகாணத் தொழிற் திணைக்கள பிரதித் தொழில் ஆணையாளர் கூறியுள்ளார்.

யாழ்ப்பாணத்தில் 158 நிறுவனங்களும், கிளிநொச்சி மாவட்டத்தில் 42 நிறுவனங்களும் மற்றும் வவுனியா மாவட்டத்தில் 49 நிறுவனங்களும் இவ்வாறு இணைந்துள்ளதாகத் தெரிவிக்கப்படுகிறது.

எதிர்காலத்தில் இந்தத் திட்டத்துடன் இணைந்துகொள்வதற்காக மன்னார் மற்றும் முல்லைத்தீவு ஆகிய மாவட்டங்களில் உள்ள தொழில் நிறுவனங்களும் முன்வந்துள்ளதாகத் தெரிவிக்கப்படுகிறது.

இதற்கமைய வடமாகாணத்தில் பிரதித்தொழிற் திணைக்களத்தில் ஊழியர் சேமலாப நிதியத்தின் கீழ் இணைந்து கொண்டுள்ள நிறுவனங்களின் எண்ணிக்கை இந்த வருட இறுதிக்குள் மேலும் அதிகரிக்கும் எனத் தெரிவிக்கப்பட்டுள்ளது.

தேசிய வீடமைப்பு அதிகார சபையினால் 55 ஆயிரம் வீடுகள் அமைக்க நடவடிக்கை

(கொழும்பு)

வீடுகளற்ற மக்களுக்காக மேலும் 55 ஆயிரம் வீடுகளை இந்த வருடத்திற்குள் அமைப்பதற்கான செயற்றிட்டம் ஒன்றினை தேசிய வீடமைப்பு அதிகார சபை ஆரம்பித்துள்ளது.

“ஐன செவன” தேசிய செயற்றிட்டத்தின் கீழ் 10 இலட்சம் வீடுகளை அமைப்பதற்கான பணிகளை அதிகாரசபை மேற்கொண்டுள்ளது. இதற்கான ஆரம்பக்கட்ட நடவடிக்கைகள் கடந்த ஆறு மாத காலத்திற்குள் வெற்றிகரமாக முன்னெடுக்கப்பட்டுள்ளதாக

அதிகாரசபையின் தலைவர் ஜயந்த சமரவீர தெரிவித்துள்ளார்.

நிதி நிறுவனங்களிடம் வீடமைப்புக் கடனைப் பெற்றுக்கொள்ள முடியாதவர்களுக்கு கடன் உதவிகளை வழங்கவும், தேசிய வீடமைப்பு அதிகாரசபை நடவடிக்கையினை மேற்கொண்டுள்ளது. அரசு, தனியார்துறை ஊழியர்கள் மற்றும் சுயதொழில்களில் ஈடுபடாதவர்களுக்கு இந்தக் கடன் உதவிகள் வழங்கப்படவுள்ளதாக அதிகாரசபை தெரிவித்துள்ளது. வர்த்தக வங்கிகளின் உதவியுடன் 210 மில்லியன் ரூபா நிதியை வீடமைப்புக் கடனாகப் பெற்றுக் கொடுக்க நடவடிக்கை எடுக்கப்பட்டுள்ளதாக ஜயந்த சமரவீர மேலும் தெரிவித்துள்ளார்.

சமூக அமைதியை சீர்குலைக்கும் முயற்சிகள் குறித்து எச்சரிக்கை

(கொழும்பு)

கிறீஸ் பூதம் பூதம், இனந்தெரியாத நபர் என்ற பதங்கள் கடந்த சில நாட்களாக பிரசித்தி பெற்றுள்ளன. காரணம் பெண்களை இவர்கள் பயமுறுத்தி வருவதாக பல செய்திகள் வெளியாகின. எனினும் சமூகத்தில் காணப்படும் அமைதியைச் சீர்குலைக்கும் வகையில் சிலர் இவ்வாறு செயற்பட்டு வருவதாக பொலிஸார் அறிவித்துள்ளனர். கொழும்பில் நேற்று இடம்பெற்ற ஊடகவியலாளர் சந்திப்பில் பொலிஸ் ஊடகப் பேச்சாளர் பிரிஷாந்த ஜயக்கொடி இது குறித்து மேலும் கருத்துத் தெரிவிக்கையில்-

கிறீஸ் பூதம் குறித்து எந்நாளும் ஊடகங்களில் தகவல் வருகிறது. கிராமப் பகுதிகளில் உள்ள மக்களின் அன்றாட வாழ்க்கையை சீர்குலைக்கும் வகையான செயற்பாடாக நாம் இதனைக் காண்கிறோம். சில ஆசை உள்ள நபர்கள் தமது ஆசைகளை நிறைவேற்றிக் கொள்ள ஏதாவது முறையைக் கடைபிடிக்கின்றனர். இன்று அவர்கள் கிறீஸ் பூதம் என்ற ஒன்றை பயன்படுத்துகின்றனர்.

இதனைப் போட்டதும் மக்கள் வெளியில் வருவதில்லை. பயப்படுவர். எனவே தங்களுக்கும் தேவையானதை இவர்கள்

செய்து கொள்கின்றனர். நேற்று முன்தினம் பலகொல்ல பிரதேசத்தில் அப்படி ஒரு சம்பவம் நடந்ததாக அமைச்சர் கெஹலிய கூறினார். சந்தேகநபரை சுற்றிவளைத்துப் பிடித்த போது அவர் அயல்வீட்டு நபர் எனத் தெரிய வந்தது. நாம் இன்று விஞ்ஞான உலகில் வாழ்கிறோம் பேய், கிறீஸ் பூதம் என்று எவரும் இல்லை. அதனால் இவ்வாறானவற்றிற்கு பயப்பட வேண்டாம். இவற்றுக்கு ஏமாறவும் வேண்டாம். இதனமூலம் சிலர் நன்மையடையப் பார்க்கின்றனர். அதனால் பொதுமக்கள் பீதியடைய வேண்டாம் என அவர் மேலும் குறிப்பிட்டார்.

வாழ்வாதாரத்தை மேம்படுத்த சுயதொழில் முயற்சிக் கடன்

பண்டத்தரிப்பு வடலியடைப்புக் கிராமத்தைச் சேர்ந்த அறுபத்து நான்கு பயனாளிகளுக்கு வாழ்வாதாரத்தை மேம்படுத்துவதற்கு என சுயதொழில் முயற்சிக் கடனாக ஒவ்வொருவருக்கும் தலா ஐம்பதாயிரம் ரூபா சனச அபிவிருத்தி வங்கியினால் வழங்கப்பட்டுள்ளது. வடலியடைப்பு கலைவாணி சனசமூக நிலையத்தின் நேற்றுமுன்தினம் மாலை இடம்பெற்ற இந்நிகழ்வில் நாடாளுமன்ற உறுப்பினரும் குழுக்களின் பிரதித் தலைவருமான மு.சந்திரகுமார் கலந்துகொண்டு பயனாளிகளுக்கான சுயதொழில் கட்டுக்கான பணத்தினை வழங்கி வைத்தார்.

தேசவள அபிவிருத்திக் குழு உறுப்பினர் சற்குணம் தலைமையில் நடைபெற்ற இந்நிகழ்வில் சனச அபிவிருத்தி வங்கி முகாமையாளர் அச்சுதம்பிள்ளை கிராம அலுவலர் சுதர்சன் சமுர்த்தி அலுவலர் சிவராபன் ஈ.பி.டி.பி.யின் வலிகாம பிரதேச இணைப்பாளரும் வலிமேற்கு பிரதேச

சபை உறுப்பினருமான ஜீவன் ஈ.பி.டி.பி.யின் மானிப்பாய் பிரதேச இணைப்பாளரும் பிரதேசசபை உறுப்பினருமான ஜீவன் உட்பட பொது மக்கள் பலரும் கலந்துகொண்டனர். (29)

சர்வதேச தூத்தில் உயரவுள்ள மருத்துவ ஆய்வு நிலையம்

பொரணை மருத்துவ ஆய்வு நிலையத்தை சர்வதேச மட்டத்திற்கு தரம் உயர்த்துவதற்கு அரசாங்கம் நடவடிக்கை எடுத்துள்ளது. நவீன தொழிநுட்ப உபகரணங்களை பயன்படுத்தி அந்த ஆய்வு நிலையத்தை அபிவிருத்தி செய்ய நடவடிக்கை எடுத்துள்ளதாக சுகாதார அமைச்சு தெரிவிக்கிறது.


தற்போது இலங்கையின் தேசிய மருத்துவ ஆய்வு மையமாக விளங்கும் பொரணை மருத்துவ ஆய்வு நிலையத்தில் சுகாதார ஊழியர்களுக்கும் பயிற்சிகள் வழங்கப்பட்டு வருகின்றமை குறிப்பிடத்தக்கது.

ஆரோக்கிய பூச்சினை

சீரித்து வாழ்வது ஆரோக்கியத்துக்கு நல்லது என்று எல்லோருக்கும் தெரியும். ஆனால் பிறரைச்சிரிக்க வைப்பது, நகைச்சுவை நடிகர்களுக்கு ஓர் ஆரோக்கியப் பிரச்சினையாக அமைந்து விடலாம் என்று உளவியல் நிபுணர்கள் எச்சரிக்கின்றனர். இதுதொடர்பாக, மான்செஸ்டர் பல்கலைக்கழகத்தின் உளவியல் துறைத் தலைவர் பேராசிரியர் கார்ல் கூப்பர் கூறுகையில், “நகைச்சுவை நடப்புத் தொழிலில் ஆரோக்கிய பாதிப்புப்பிரச்சினைகள் அதிகம் உள்ளன” என்கிறார். இந்த நடிகர்களுக்கு மன நிர்ப்பந்தம் அதிகம். நகைச்சுவை நடிகர்களில் பலர், இதய நோய் போன்ற மன அழுத்த நோய்களால் பாதிக்கப்படுகின்றனர் என்று கூறுகிறார் அவர். “நீங்கள் நகைச்சுவை நடிகராக இருந்தால், எப்போதும் நகைச்சுவை ததும்பியவராக இருக்க வேண்டும் என்று மற்றவர்கள் எதிர்பார்க்கின்றனர். எனவே நீங்கள் உங்களின் மன உணர்ச்சிகள் என்னவாக இருந்தாலும் அதை மறைத்துக்கொண்டு எப்போதும் சிரித்த முகத்தையே காட்ட வேண்டியிருக்கும். நகைச்சுவை நடப்புத்தொழிலில் உள்ளவர்களும் மற்றவர்கள் தங்களைக்கொண்டாட வேண்டும் என்று விரும்புகின்றனர். பொதுவாக அவர்கள் தங்கள் கவலைகள், உணர்ச்சிகளைப் புன்னகையால் மறைப்பவர்களாக உள்ளனர் என்கிறார் கார்ல் கூப்பர்.



ல்பெயின் நாட்டில் உள்ள கிராம மக்களில் ஒரு சாரார் வருடாவருடம் கொண்டாடுகின்ற ஒரு திருவிழாதான் குழந்தைகளுக்கு மேலாகப் பாய்தல். இத்திருவிழா கடந்த 1620 ஆண்டுகளுக்கு மேலாக பாரம்பரியமாகக் கொண்டாடப்பட்டு வருகின்றது. இத்திருவிழாவின் பூர்வீகக் கதை என்ன? என்பது சரியாகத் தெரிந்திராத போதிலும் இத்திருவிழாவைக் கொண்டாடுவதன் மூலம் குழந்தைகளுக்கு நீண்ட ஆயுள், நீடித்த ஆரோக்கியம், நிறைந்த இறை அருள் கிடைக்கும் என்பது ஐதீகம். திருவிழாவுக்கு முந்திய 12 மாதங்களில் பிறந்த குழந்தைகள் அலங்கரிக்கப்பட்டு



பயங்கரமான திருவிழா

மெத்தைகளின் மேல் கிடத்தப்படுவார்கள். இவர்களுக்குத் தேவதைகள் போல் அலங்கரிக்கப்பட்ட சிறுமிகள் பூச்சொரிவார்கள். கத்தோலிக்கப் பாதிரியார் ஆசிரவாதம் வழங்குவார். விழாவின் உச்சக் கட்டம் என்னவென்றால் அரக்கர்களைப்போல் வேடம் தரித்த ஆண்கள் குழந்தைகளுக்கு மேலாகப் பாய்வார்கள். மிகப் பயங்கரமான திருவிழாக்களில் இதுவும் ஒன்று.



பிறக்கும் போதே இரண்டு கால்களும் இல்லாமல் பிறந்த இந்தச் சிறுவன் செயற்கைக் கால்களில் நடந்து வருகிறான். அதுமட்டுமல்லாது, நம்பிக்கையுடன் அனைத்து விளையாட்டுப் போட்டிகளில் கலந்து கொள்கின்றான்.

வீதிகளில் மெத்தைகளின் மேல் கிடத்தப்படுவார்கள். இவர்களுக்குத் தேவதைகள் போல் அலங்கரிக்கப்பட்ட சிறுமிகள் பூச்சொரிவார்கள். கத்தோலிக்கப் பாதிரியார் ஆசிரவாதம் வழங்குவார்.

விழாவின் உச்சக் கட்டம் என்னவென்றால் அரக்கர்களைப்போல் வேடம் தரித்த ஆண்கள் குழந்தைகளுக்கு மேலாகப் பாய்வார்கள். மிகப் பயங்கரமான திருவிழாக்களில் இதுவும் ஒன்று.

தன்னம்பிக்கை வெற்றியளிக்கும்



கூபாயில் உள்ள அரபு நகரத்தில் தான் இந்த Disneyland உருவாக்கப்படுகிறது. 3 மில்லியன் சதுர அடி பரப்பில் உருவாக்கப்படும் இந்த Disneyland பல உலக சாதனை படைக்கும் எனக் கூறப்படுகிறது.

துபாய் Disneylandy இல் பல அற்புதமான விடயங்கள் அமைக்கப்படுகிறது. 7 விதமான Theme Parkகள் உருவாக்கப்படுகிறது, Theme Park, Culture & Art, science & planetariums, Sports & Sports Academeis, Wellbeing & Health, Shopping & Retail, Resorts & hotels.

உலக சாதனைக்கு...



வலியிருக்குமிடத்தில் ஆறுதலாக யாராவது தடவிக்கொடுத்தால் அது இதமாகவும் வலியைக்குறைப்பதாகவும் தெரிவது பொய்யல்ல, அது நிஜம் என்று சுவீடன் நாட்டு விஞ்ஞானிகள் கண்டுபிடித்துள்ளனர். இதமாக வருடும் உணர்வுகளை மூளைக்குக்கொண்டு செல்வதற்கென்றே நரம்புகள் தனியாக இருக்கின்றன என்று கண்டுபிடித்தனர்.

இந்நரம்புகள் வலியிருக்குமிடத்திலிருந்து வலியுணர்வைக் கொண்டு செல்லும் நரம்புகளால் தடைசெய்யப்படுவதில்லை, மாறாக இந்தத் தொடுஉணர்வு நரம்புகள் வலி நரம்புகளைத் தடை செய்கின்றன.

அன்பு, பரிவுடன் இதமாகத்தொட்டு தடவிக் கொடுத்தால் குழந்தைகளுக்கு மட்டுமல்ல எல்லா வயதினருக்கும் வலி பறந்துவிடும். இதை வட மலிவான மருந்து என்ன இருக்கிறது.



இதமான வருடல்கள்

கூகுளை விடவும்

இணையத்தேடல் என்ற வார்த்தை கேட்டதும் நாம் உடனடியாகச் சொல்வது கூகிள்தான் அந்த அளவிற்கு தேடல் உலகில் முடிசூடிய மன்னனாக வலம் வந்து கொண்டிருக்கும் கூகிளை விட, வகை வாரியாகத் தேடிக்கொடுப்பதில் புதிதாக ஒரு தளம் வந்துள்ளது

தேடலைப்பொறுத்தவரை கூகிள் கொடுக்காத சேவை என்று எதுவும் இல்லை, இருந்தும் கூகிளில் பல சேவைகளைப்பற்றி மக்கள் இன்றும் தெரியாமல் இருந்து கொண்டிருக்கின்றனர், வகை வாரியாக தேடுவதில் கூகிளை திரும்பிப் பார்க்க வைக்கும் ஒரு தளம் இருக்கிறது.

இணையத்தள முகவரி:- <http://www.helioid.com>

இத்தளத்திற்கு சென்று Search என்ற கட்டத்திற்குள் நாம் தேட வேண்டிய வார்த்தைகளை கொடுத்து Search என்ற பொத்தானை அழுத்த வேண்டும் அடுத்து வரும் திரையில் நமக்கு நாம் கொடுத்த வார்த்தைக்கு வகையான தளங்களை மட்டும் பிரித்து நமக்கு காட்டுகிறது. தேடல் முடிவுகளும் கூகிளை விட சிறப்பானதாகவே தெரிகிறது. பெரும்பாலான நேரங்களில் நாம் கூகிளில் சென்று தேடி நமக்கு சரியான விடை கிடைக்காதபோது இதைப்பயன்படுத்தி பார்த்தால் உண்மை தெளிவாகப் புரியும். முகப்புப் பக்கத்தில் லோகோவும் பொத்தான் படமும் தவிர பெரிதாக ஏதும் இல்லை, தேடல் முடிவுகளும் வேகமாகவும் விவேகமாகவும் இருக்கிறது. இத் தேடலை கூகிளிலும் தேடலாம் எப்படி என்றால் நாம் தேடவேண்டிய வார்த்தைகளைக் கொடுத்து தேடினால் அதே வகையுள்ளதை காட்டும். ஆனால் கூகிள் காட்டும் தளங்களை விட இந்தத்தளம் சிறப்பாகவே தன் வேலையைச் செய்கிறது. புதுமை விரும்பிகளுக்கும் தேடலில் மாற்றம் விரும்பும் அனைவருக்கும் இந்தப்பதிவு மிகவும் பயனுள்ளதாக இருக்கும்.

சினி
முலை

கர்நாடக முதல்வரின் பதவி ஏற்பு நிகழ்வை புறக்கணித்த 40 சட்டமன்ற உறுப்பினர்கள்



(பெங்களூர்)

கர்நாடகாவின் புதிய முதல்வராக பொறுப்பேற்றுள்ள சதானந்த கவுடா முதல் நாளிலேயே சிக்கலைச் சந்தித்தார். அவரது பதவியேற்பு விழாவை, ஜெகதீஷ் ஷெட்டார் மற்றும் அவரது ஆதரவு

சட்டமன்ற உறுப்பினர்கள் புறக்கணித்த தால் பரபரப்பு ஏற்பட்டது.

சுரங்க மோசடி குறித்த லோக் ஆயுக் தா அறிக்கையை அடுத்து, கர்நாடக முதல் வர் பதவியிலிருந்து எடியூரப்பா விலக வேண்டிய சூழ்நிலை ஏற்பட்டது. எனினும் தனது ஆதரவாளரான சதானந்த கவு டாவை முதல்வர் பதவியில் அமர்த்து வதன் மூலம் கட்சியிலும், ஆட்சியிலும் செல்வாக்கைத் தொடர முடிவெடுத்தார் எடியூரப்பா.

இதற்கு எடியூரப்பாவின் எதிர்ப்பாளர் களான அனந்த குமார், மாநில பா.ஜ., தலைவர் ஈஸ்வரப்பா மற்றும் அமைச்சர் ஜெகதீஷ் ஷெட்டார் ஆகியோர் கடும் எதிர்ப்புத் தெரிவித்தனர். அவர்கள் ஜெகதீஷ் ஷெட்டாரை முதல்வராக்க வேண்டும் எனக் கோரிக்கை விடுத்தனர்.

இது தொடர்பாக, பா.ஜ. மூத்த தலைவர்கள் அருண் ஜேட்லி, ராஜ்நாத் சிங் ஆகியோர் சமரசப் பேச்சுநடத்தியும் எந்தவித உடன்பாடும் ஏற்படவில்லை. இதையடுத்து, ரகசிய வாக்கெடுப்பை நடத்துவது என முடிவு செய்யப்பட்டு, வாக்கெடுப்பில் சதானந்த கவுடா வெற்றி

பெற்றதாக பா.ஜ., மேலிடம் அறிவித்தது. இதைத்தொடர்ந்து, ஆளுனரைச் சந்தித்த சதானந்த கவுடா, ஆட்சியமைக்க உரிமை கோரினார். அவரது பதவியேற்பு விழா நேற்றுமுன்தினம் நடைபெற்றது.

சதானந்த கவுடாவின் பதவியேற்பு விழாவை, ஜெகதீஷ் ஷெட்டாரும், அவரது 40 இற்கும் மேற்பட்ட சட்டமன்ற உறுப்பினர்களும் புறக்கணித்தனர். இதனால் பதவியேற்ற முதல் நாளிலேயே கடும் சங்கடத்தைச் சந்தித்தார் சதானந்த கவுடா. மேலும் ஜெகதீஷ் ஷெட் டாருக்கு துணை முதல்வர் பதவி மற்றும் முக்கிய துறைகளை எதிர்பார்க்கும் அவர்களால், புதிய அரசு மேலும் சிக்கல் களைச் சந்திக்கும் என எதிர்பார்க்கப் படுகிறது.

ஹைதராபாத்திற்கு இடம்பெயரும் "ராணா" (சென்னை)

ராஜினி ரசிகர்களால் மிகவும் ஆவ லுடன் எதிர்பார்க்கப்படும் 'ராணா' குறித்து தகவல்கள் வெளியாகியுள்ளன. 'ராணா' படத்துக்காக இயக்குனர் கே.எஸ்.ரவிக்குமாருடன் ராஜினி ஆலோ சித்து வருகிறாராம். இந்தப் படத்துக்கான திகதிகள் உறுதிப்படுத்திக் கொடுக்கப் பட்டுள்ளதாகத் தெரிகிறது. இது ஒரு சரித்திர காலப்படம் என்று முடிவாகி யுள்ளதால், அதற்கான படப்பிடிப்புத் தளம் குறித்தும் விவாதிக்கப்பட்டது. தற்போதுள்ள சூழ்நிலையில், ஹைதரா பாத் ராமோஜி பிலிம் சிட்டியில் உள்ள முழுத்தளத்தையும் படப்பிடிப்புக்காக எடுத்துக் கொள்ளலாம் என்று முடிவாகி யுள்ளது. ஒகரோபர் 6 ஆம் திகதி முதல் படப் பிடிப்புப் பணிகளை முழுவீச்சில் ஆரம்பிக்கத் திட்டமிடப்பட்டுள்ளது. ராணா படத்தில் ராஜினி மூன்று வேடங்கள் ஏற்று நடிக்க விருந்தாலும், தீபிகா படுகோன் மட்டுமே இதுவரையில் ஒரு நாயகியாக நடிக்கவுள்ளார் என்பது உறுதியாகியுள்ளது.

விஜயகாந்த் என்னை மன்னித்தாலும் நான் மன்னிக்க மாட்டேன் - வடிவேலு

(சென்னை)



விஜயகாந்த் என்னை மன்னித்தாலும் நான் அவரை மன்னிக்க மாட் டேன் என்று நடிகர் வடி வேலு கூறியுள்ளார்.

தன் மீதான நில மோசடிப் புகார் குறித்தும் தன்னை பொலிஸ் தேடி வருவதாக வெளியான செய்திகள் குறித்து நேற்று முன்தினம் வடி வேலு பரபரப்பாகப்




பேட்டியளித்திருந்தார்.

என் தொழிலை மட்டும் தான் செய்கிறேன். சம்பாதிக்கிற பணத்தை வரும் காலத்துக்காகவும் பிள்ளைகளுக்காகவும் சேமித்து வைக்கத்தான் எல்லோரும் விரும்பு வார்கள். அந்தப் பணத்துக்கு சொத்துக்களை வாங்கி வைப்பார்கள்.

அப்படித்தான் நான் செய்தேன். மோசடி செய்யவில்லை. மோசம் போனேன், விஜயகாந்த் தவறை உணர்ந்து திருந்தி வருந்த வேண்டும்.

அவர் என்னை மன்னித்தாலும் நான் மன்னிக்கமாட்டேன் எனத் தெரிவித்தார்.

சன் தொலைக்காட்சி அலுவலகத்தில் பொலிஸார் அதிரடியாகச் சோதனை



(சென்னை)

சன் தொலைக்காட்சி மற்றும் சுமங்கலி கேபிள் விஷன் அலைவரிசையில் நெல்லை அலுவலகத்தில் பொலிஸார் அதிரடி சோதனை மேற்கொண்டனர்.

திருநெல்வேலியில் சன் தொலைக்காட் சிக்கு சொந்தமாக கரண் தொலைக்

காட்சி அலுவலகம் மற்றும் சுமங்கலி கேபிள் விஷன் நிறுவனம் உள்ளன. சனல்களை ஒளிபரப்ப அனுமதி புதுப் பிக்கப்பட்டுள்ளதா என்ற சந்தேகத்தின் பேரில் இந்த அலுவலகங்களில் அதிரடி சோதனை என்ற பெயரில் அலுவலகத் தில் பெரும் கெடுபிடிகளை செய்ததாக சன் தொலைக்காட்சி ஊழியர்கள் குற்றஞ் சாட்டினர். இந்தச் சோதனையின் கார ணமாக நெல்லையில் பெரும் பரபரப்பு ஏற்பட்டது.



போர் விமானங்களின் எண்ணிக்கையை அதிகரிக்க இந்திய விமானப்படை முடிவு

(புதுடில்லி)

போர் விமானங்களின் எண்ணிக்கையை அதிகரிக்க இந்திய விமானப்படை முடிவு செய்துள்ளதாக நாடாளுமன்றக் குழு தெரிவித்துள்ளது.

போர் விமானங்களின் எண் ணிக்கையை 42 படைப் பிரிவுக் களாக உயர்த்த முடிவுசெய்யப் பட்டுள்ளது என்று விமானப்படை துணைத் தலைவர் தெரிவித் துள்ளதாகப் பாதுகாப்புத் துறைக்

கான நாடாளுமன்ற நிலைக்குழு வின் அறிக்கை குறிப்பிடுகின்றது.

தற்போது 33 படைப் பிரிவு கள் உள்ளதாகவும் ஒரு படைப் பிரிவில் 18 முதல் 20 போர் விமா னங்கள் வரை இடம்பெற்றிருப்ப தாகவும் குறிப்பிடப்பட்டுள்ளது.

எல்லைக் கட்டுப்பாட்டுக் கோட்டுப் பகுதியில் சீன இராணு வம் தனது துருப்புகளை அதி கரித்து வருகிறது. இதனால் வடகிழக்குப் பகுதியில் இந்திய

விமானப் படை தனது பலத்தை அதிகரிக்கத் திட்டமிட்டுள்ளது. அங்கு 2015 இற்குள் அதிநவீன போர் விமானங்கள் அடங்கிய 4 படைப்பிரிவுகளை நிறுத்த விமா னப்படை முடிவுசெய்துள்ளது.

அடுத்த 10 ஆண்டுகளுக்குள் 350-க்கும் மேற்பட்ட போர் விமா னங்களை இந்திய விமானப் படை தனது படைப்பிரிவில் சேர்க்க திட்டமிட்டுள்ளதாகத் தகவல்கள் தெரிவிக்கின்றன.

பிரம்மபுத்திரா அணைகட்டுவதால் இந்தியாவுக்கு பாதிப்புக்கள் இல்லை சீனா உறுதியளித்ததாக மன்மோகன் சிங் தெரிவிப்பு

(புதுடில்லி)

பிரம்மபுத்திரா ஆற்றில் நாங் கள் கட்டும் அணையால், இந்தி யாவின் நலன் பாதிக்கப்படாது என, சீனா உறுதி அளித்துள் ளது.

சீனாவின் இந்த உறுதிமொழி மீது, இந்தியா மிகுந்த நம்பிக்கை வைத்துள்ளது என, பிரதமர் மன்மோகன் சிங் நேற்றுமுன் தினம் ராஜ்ய சபாவில் கூறி னார்.

பிரம்மபுத்ரா ஆற்றில், ஜாங்கு என்ற இடத்தில், புதிய அணையை சீனா கட்டி வருகிறது. நீர் மின் திட்டத்துக்காக கட்டப்படும் இந்த அணையால், இந்தியாவுக்கு பாதிப்பு ஏற்படும் எனப் புகார் எழுந்தது.

இது தொடர்பான கேள் விக்கு, வெளியுறவுத் துறை அமைச்சர் கிருஷ்ணா, ராஜ்ய சபாவில் நேற்றுப் பதில் அளித் தார்.

அப்போது குறுக்கிட்ட பிரத மர் மன்மோகன் சிங் கூறுகை யில்,

இந்தியாவும், சீனாவும் அண்டை நாடுகள். ஏதாவது ஒரு விவகாரத்தில், ஒருவரைப் பற்றி மற்றொருவர் பேசும்போது, இரு நாடுகளுக்கு இடையேயான உறவு பாதிக்கப்படும். பிரம்ம புத்திரா ஆற்றில், சீனா கட்டி வரும் அணை குறித்து, அந்த நாட்டு அதிகாரிகளிடம், நாம் கவலை தெரிவித்தோம். இதை ஏற்றுக்கொண்ட சீன அரசு,

இந்த அணையால், இந்திய நலனுக்கு எந்தப் பாதிப்பும் ஏற் படாது என, உறுதி அளித்துள் ளது. சீனாவின் இந்த உறுதி மீது, நாம் நம்பிக்கை வைத் துள்ளோம்.

அதே நேரத்தில், அணை யால் நமக்கு பாதிப்பு எதுவும் வருமா என, ஆய்வு செய்வதற் கான முயற்சியிலும் ஈடுபட்டுள் ளோம் என்றார்.

முன்னதாக அமைச்சர் கிருஷ்ணா பேசுகையில், புதிதாக கட்டப்படும் அணை, நீர் மின் உற்பத்திக்காகவே கட்டப்படுவதாகவும், நீரைத் தேக்கி வைப்பதற்காக கட்டப்பட வில்லை என்றும் சீனா தெரிவித் துள்ளது எனத் தெரிவித்தார்.



தமிழக சட்டசபையில் வரவு -செலவுக் கூட்டத்தொடர் ஆரம்பித்தபோது சமச்சீர்க் கல்வியை அமுல்படுத்தாதது மற்றும் பொய் வழக்குத் தாக்கல் உள்ளிட்டவையைக் கண்டித்து தி.மு.க.வினர் முன்னாள் துணைமுதல்வர் ஸ்ராவின் தலைமையில் வெளிநடப்பில் ஈடுபடுவதைக் காணலாம்.

வாழ்க வளமுடன்

சீறாரின் பெயர் :

முகவரி :

பிறந்த ஆண்டு :

கூப்பன்கள் ஐந்தும், புகைப்படமும்

இத்துடன் இணைக்கப்பட்டுள்ளன. பெற்றோர் கையொப்பம்

உங்களது பத்து வயதுக்குட்பட்ட சிறார்களின் பிறந்த நாள் கொண்டாட்டங்களில் "தினமூரசு" தினப்பதிப்பும் இணைகின்றது. உங்களது சிறாரின் புகைப்படத்துடன் கீழ்வரும் கூப்பன்களில் ஐந்தினை நிரப்பி எமக்கு அனுப்பி வையுங்கள். தினமூரசு தினப்பதிப்பு உங்கள் அன்புச் செல்வத்தின் பிறந்த நாளன்று புகைப்படத்துடன் கூடிய பிறந்த நாள் செய்தியைப் பிரசுரிக்கும் என்பதை மனமகிழ்வுடன் தெரிவிக்கின்றோம்.

ஐ.எம்.எப். தலைவர் மீது ஊழல் புகார் விசாரணை நடத்தக் குழு நியமனம்



(பாரிஸ்)

சர்வதேச நாணய நிதிய தலைவரான கிறிஸ்டியன் லகார்டே (55) மீது ஊழல் புகார் எழுந்ததைத் தொடர்ந்து இது

குறித்து விசாரிக்க விசாரணைக் குழு அமைக்கப்பட்டுள்ளது. இதனால் கிறிஸ்டியன் லகார்டேவுக்கு நெருக்கடி ஏற்பட்டுள்ளது. பிரான்ஸ் அதிபர் சர்கோஸியின் நம்பிக்கைக்குரியவராக இருந்த லகார்டே, கடந்த மாதம் தான் சர்வதேச நிதிஆணையத்தின் (ஐ.எம்.எப்) முதல் பெண் தலைவராகத் தேர்வு செய்யப்பட்டார். இந்நிலையில் கிறிஸ்டியன் லகார்டே அந்நாட்டின் நிதி அமைச்சராக இருந்த போது, கடந்த 1990ஆம் ஆண்டு விளையாட்டு வீரர்கள் அணியும் காலனி தயாரிப்பு நிறுவனத்துடன் ஏற்பட்ட ஒப்பந்தத்தில், தொழிலதிபருக்கு சாதகமாக செயற்பட்டுள்ளார். இதில் 400 மில்லியன் டொலர் அளவுக்கு ஊழல் புரிந்துள்ளதாக புகார் எழுந்துள்ளது. இது தொடர்பாக தொழிலதிபருக்கும், லகார்டேவுக்கும் இடையே கடந்த 2008ஆம் ஆண்டு பிரான்ஸ் நாட்டு அரசு வங்கி மூலம் நடந்த பணப்பறிமாற்றத்தின் போது தெரியவந்துள்ளது. இந்த ஊழல் விவகாரம் தற்போது வெளியானது பிரான்சில் பெரும் பரபரப்பினை ஏற்படுத்தியுள்ளது. இது குறித்து பிரான்ஸ் நீதிமன்ற நீதிபதி ஜெராட் பாலிசெஸி தலைமையில் விசாரணைக் குழு அமைக்கப்பட்டுள்ளது. விரைவில் சிறப்பு நீதிமன்றம் அமைத்து லகார்டேவை விசாரிக்க முடிவு செய்யப்பட்டுள்ளதாக தகவல்கள் வெளியாகியுள்ளன. இந்த விசாரணைக் குழு குறித்து லகார்டே சட்டத்தரணி யூவிஸ்ட்ரிப்பிகியூட் கூறுகையில், விசாரணைக் குழு அமைக்கப்பட்டதை வரவேற்கிறோம், வழக்கை சந்திக்க தயாராக உள்ளோம், வழக்கில் அடிப்படை உண்மையினை முதலில் தெரிந்து கொண்ட பிறகு முடிவு செய்வோம் என்றார். ஐ.எம்.எப். அமைப்பில் முன்பு தலைவராக இருந்த டொமினிக் ஸ்டிராஸ்கான், பாலியல் வழக்கில் பரபரப்பிற்குள்ளாகி பதவியிழந்தார். தற்போது லகார்டே ஊழல் புகாரில் சிக்கியுள்ளார் என்பது குறிப்பிடத்தக்கது.

அமெரிக்காவிற்கு தொடர்ந்தும் அல்கொய்தாவால் அச்சுறுத்தல்

(வொஷிங்டன்)

சர்வதேசப் பயங்கரவாத அமைப்பான அல்-கொய்தா இன்னமும் அமெரிக்காவிற்கு பெரும் அச்சுறுத்தலாக உள்ளது. அமெரிக்க இராணுவ அமைச்சர் தெரிவித்துள்ளார். வொஷிங்டனில் உள்ள இராணுவத் தலைமையகமான பென்டகனில் செய்தியாளர்களுக்கு அளித்த பேட்டியில் அமெரிக்க இராணுவ அமைச்சர் லியோன் பெனிட்டா கூறியதாவது: மற்றைய நாடுகளை விடவும் அமெரிக்கா தான் சர்வதேசப் பயங்கரவாத அமைப்பான அல்-கொய்தாவின் தாக்குதலால் பீரழிந்துள்ளது. எனவே அமெரிக்காவிற்கு இன்னமும் பெரும் அச்சுறுத்தலாக உள்ளது இந்த அமைப்புத் தான்.

சோமாலியாவில் கடும் பஞ்சம் 29ஆயிரம் குழந்தைகள் உயிரிழப்பு

(நைரோபி)

ஆபிரிக்க நாடான சோமாலியாவில் நிலவும் கடும் பஞ்சத்துக்கு கடந்த 90 நாட்களில் மட்டும் 29,000 குழந்தைகள் இறந்துள்ளனர். இவர்கள் அனைவருமே 5 வயதுக்குக் கீழ் உள்ளவர்கள் என்று அமெரிக்கா தெரிவித்துள்ளது.

சோமாலியாவில் பஞ்சம் பாதித்த பகுதியாக மேலும் இரதிய 3 பகுதிகளை ஐ.நா. கடந்த புதன்கிழமை அறிவித்தது. அங்கு வசிக்கும் 7.5 இலட்சம் மக்களில் 3.5 இலட்சம் மக்களின் உயிரைக் காக்க உடனடியாக உதவ வேண்டிய சூழல் உள்ளது என்றும் ஐ.நா. கூறியிருந்தது.

இந்நிலையில் அந்நாட்டில் பஞ்சத்தின் பிடியில் சிக்கி 29,000 குழந்தைகள் இறந்துள்ளதாக அமெரிக்கா குறிப்பிட்டுள்ளது.

அமெரிக்காவின் சேவைத் துறை அதிகாரி நான்ஸி லின்பர்க், அந்நாட்டின் நாடாளுமன்றக் குழுவுக்கு அளித்த அறிக்கையில் இதைத் தெரிவித்துள்ளார்.

இத்தகைய அச்சுறுத்தல்களை இனம் கண்டு, அடிப்படைக் காரணங்களைக் கண்டறிவதில் கவனமாக இருக்க வேண்டும். ஆப்கானிஸ்தான், ஈராக்கில் அமெரிக்கப் படைகள் கொஞ்சம் கொஞ்சமாக விலக்கி கொள்ளப்பட்டு வந்த போதிலும் அங்கு நிலைமை ஸ்திரமாக உள்ளது. இருந்த போதிலும் அல்கொய்தா இன்னமும் செயல்பாட்டில் தான் உள்ளது. இவை பெரும்பாலும் சோமாலியா, ஏமன் நாடுகளிலிருந்து மிரட்டல்களை விடுத்து வருகின்றன. ஈரான், அத்துடன் வடகொரியா ஆகிய நாடுகளின் அணுத் திட்டங்களை அமெரிக்கா தொடர்ந்து கண்காணித்து வருகிறது. என லியோன் பெனிட்டா கூறினார்.

பலஸ்தீன தனிநாட்டுக் கோரிக்கை வரைவுத் திட்டம் ஐ.நாவிடம் சமர்ப்பிப்பு

(ரமல்லா)

பலஸ்தீனப் பிரச்சினைக்கு சுமுகத் தீர்வு காணும் விதமாக, பலஸ்தீன தனிநாட்டுக் கோரிக்கை தொடர்பான வரைவு அறிக்கையினை ஐ.நா. பொதுச்சபையில் சமர்ப்பிக்க பலஸ்தீன அதிகாரிகள் தீவிரம் காட்டி வருகின்றனர். இதற்கான வரைவு அறிக்கை இறுதி வடிவம் பெறப்பட்டு தயார் நிலையில் உள்ளதாகத் தகவல்கள் வெளியாகியுள்ளன. இஸ்ரேல்-பாலஸ்தீனத்தில் சர்ச்சைக்குரிய காலா, மேற்குக் கரைப்பகுதி, ரமல்லா உள்ளிட்ட கிழக்கு




அமெரிக்காவிடமிருந்து நவீன விமானங்கள்



(இஸ்லாமாபாத்)

பாகிஸ்தானுக்கு அதி நவீன எப்.16 ரக விமானங்களை அமெரிக்கா வழங்குகிறது. பாகிஸ்தானுக்கு, ஜெ.எப்.17 ஜெட் விமானங்களை வழங்க சீனா ஏற்கனவே ஒப்பந்தம் மேற்கொண்டுள்ளது. இந்த 50 ஜெட் விமானங்கள் ஆறு மாதத்தில் வழங்கப்படுவது என. இந்நிலையில், அமெரிக்காவிடமிருந்து அதி நவீன எப்.16 ரக விமானங்களை வாங்க, அண்மையில் ஒப்பந்தம் மேற்கொள்ளப்பட்டது. இதற்காக பாகிஸ்தான், அமெரிக்காவின் லாக்ஹீட் மார்ட்டின் விமான நிறுவனத்துக்கு 200 கோடி ரூபாய் வழங்கியுள்ளது.



அமெரிக்க ஜனாதிபதி பராக் ஒபாமா தனது 50ஆவது பிறந்த நாளை ஒட்டி தனது சொந்த நகரான சிக்காக் கோவிற்குச் சென்றவேளை ஆதரவாளர்களுக்கு கைலாகு கொடுப்பதைக் காணலாம்.

இரு சிறுபான்மை இனங்களும்...

(14ஆம் பக்கத்தொடர்ச்சி)

கிராமத்தில் தமிழ்ப் பத்திரிகை பொன்றை ஒருவர் குரூஃ ஒலிக்க வாசிப்பாரானால் அவர் பெரும்பாலும் ஒரு முஸ்லிமாகத்தானிருக்கும் என்பதைப் பெருமையுடன் கூறிக்கொள்ள ஆசைப்படுகிறேன்.

அது மட்டுமல்ல, பல சிங்கள மக்களுக்குத் தமிழைக் கொச்சையாக வேணும் பேசும் தகைமை இன்று உண்டென்றால் அதுவும் பெரும்பாலும் முஸ்லிம்களுடன் அவர்களுக்குள்ள நெருங்கிய தொடர்பினால் தான் வந்தது என்பதையும் இங்கே பதிவுசெய்யவிரும்புகிறேன். மேலும் 1960களில் முஸ்லிம் தமிழ்ப் பாடசாலைகளைப் பின்னேரத்தில் முஸ்லிம் சிங்களப் பாடசாலைகளாக்க அரசாங்கம் எடுத்த முயற்சி

களையும் நேரடியாகவே முறியடித்தவர்கள் முஸ்லிம்களே. இவ்வாறு தமிழ்ப்பற்றாலும், தமிழ்ப்பண்பாட்டாலும் தமிழருடன் இணைந்து நிற்கும் முஸ்லிம்கள் ஏன் அரசியல் ரீதியில் இணையக்கூடாது?

இன்றைய இலங்கையில் சிறுபான்மை இனங்களின் அடிப்படைப் பிரச்சினைகள் இன்னும் தீர்க்கப்படாமலே இருக்கின்றன. வயற்காணிப் பிரச்சினை, வீட்டுநிலப் பிரச்சினை, பாரபட்ச நிர்வாகம், தொழில்வாய்ப்பின்மை, கல்வி வளங்களில் நிலவும் பாடுபாடு, திட்டமிட்ட கலாசாரப் பேரினவாதம் ஆகியவையெல்லாம் தமிழரையும் முஸ்லிம்களையும் ஒருங்கே எதிர்கொள்கின்றன. இந்த நிலையில் இனியும் இவர்கள் தனித்தனியே பிரிந்து நின்று இப்பிரச்சினைகளை எதிர்கொண்டு வெற்றி காணமுடியுமா? எனவேதான் இவ்விரு இனங்களும் ஓரணியில்

ஒன்றுதிரள வேண்டிய கட்டாயம் இன்று ஏற்பட்டுள்ளது. அந்த அணியைத் திரட்டவேண்டிய பொறுப்பு புதிஜீ விகளின் தலையாய கடமை.

அந்த அடிப்படையில் திரளும் அணிக்கு ஒரு பொதுப் பெயர் வேண்டும். அப்பெயரில் தமிழ் முஸ்லிம் என்ற நாமங்களே இருக்கக்கூடாது. ஏனெனில் அந்தப் பெயர்கள் இதுவரை இவ்விரு இனங்களையும் பிரித்தனவேயன்றி இணைக்கவில்லை. புத்திஜீவிகள் முன்னின்று அமைக்கும் இந்த அமைப்பு பொது மக்களின் ஆதரவுடன் பலம் வாய்ந்த ஒன்றாக வளரும்போது அது கொடுக்கும் அழுத்தத்துக்குத் தமிழ் முஸ்லிம் அரசியல்வாதிகள் தலை குனிந்தே ஆகவேண்டும்.

அது மட்டுமல்ல, இவ்வாறான இலட்சியத்துக்கு ஆதரவு வழங்கும்

புத்திஜீவிகள் சிங்கள இனத்திலும் உண்டு என்பதையும் மறத்தலாகாது. இவ்வாறான ஓர் இலட்சியத்துடன் 1950, 1960களில் அவர்களிடையே இயங்கிய அமைப்புகளுக்குத் தமிழரோ, முஸ்லிம்களோ பெருமளவில் அப்போது ஆதரவு வழங்க முன்வராதது துரதிர்ஷ்டமே. அந்தப் பிழையை இனியும் விடக்கூடாது. இப்பொழுதும் கூட பலநூறாயிரம் சிங்கள-பொளத்தகிறிஸ்தவ சகோதரர்களும் சகோதரிகளும் நாட்டின் எல்லா இனங்களும் சரிநிகர் சமமானாக செனஜன்யத்துடன் வாழவேண்டுமெனவே விரும்புகின்றனர். அவர்களையும் இணைத்து ஒரு தேசியப் பேரியக்கமாக மாறுவதற்கு முன்னர் இரண்டு சிறுபான்மை இனங்களும் ஒரே இயக்கத்தில் முதலில் இணையவேண்டும். இது காலத்தின் கட்டாயம்.

இலங்கையின் ஆதிவாசிகளைத் தவிர மற்றைய இனங்களெல்லாமே இந்நாட்டின் வந்தேறுகுடிகளே. இவர்களுள் யார் யார் முந்தி வந்தனர் யார் யார் பிந்தி வந்தனர் என்பதையும் தமக்குக் கிடைத்த ஆதாரங்களைக் கொண்டும் வரலாற்றாசிரியர்கள் பெரும்பாலும் நிர்ணயித்துவிட்டனர். சிங்களச் சமூகம் முதலிலும் தமிழர் பின்னரும் அவர்களைத் தொடர்ந்து முஸ்லிம்கள் மூன்றாவதாகவும் இலங்கையிற் காலடி வைத்தனர் என்பதை யாவரும் ஏற்றுக்கொள்வர். எனினும் இறுதியாகக் குடியேறிய முஸ்லிம்கள் உண்மையிலேயே எந்த இனத்தைச் சேர்ந்தவர்கள் என்பதைப் பற்றி இன்னும் தீர்க்கமான ஒரு முடிவில்லை. இவர்கள் ஒரு கலப்பினம் என்பதைத்தான் இதுவரை நமக்குக் கிடைத்த வரலாற்றுச் சான்றுகள் சுட்டிக்

இலங்கைச் சட்டசபையில் முகம்மதியரின் விவாகப்பதிவுச் சட்டம் பற்றி ஆங்கிலத்தில் உரையாற்றிய தமிழ் அங்கத்தவர், பொன்னம்பலம் இராமநாதன், இலங்கையின் மூஅர்களை லாம் தமிழினத்திலிருந்து தோன்றியவர்களே என்று வாதாடினார். இந்தக் கருத்தை ஒரு நீண்ட ஆய்வுக் கட்டுரையாக அவர் 1888இல் லண்டன் கழகத்திற் சமர்ப்பித்தார். இதே காலப் பகுதியில் இலங்கையின் பிரித்தானியக் குடியேற்ற அரசு இனவாரியாகச் சட்ட சபைக்கு அங்கத்தவர்களை நியமித்து அதில் முஸ்லிம்களுக்கும் ஓர் அங்கத்துவம் வழங்கத் திட்டமிட்டிருந்தது. இந்தச் சூழலில் இராமநாதனின் கருத்து முஸ்லிம்களையும் தமிழரென இனங்கண்டதால் அவர்களுக்குத் தனிப்பட்ட அங்கத்துவம் தேவையில்லை என்ற ஒரு நிலைப்பாட்டை

சங்களையே இதயத்தில் பதியவைத்து அரசியல் தலைவர்கள் இதுவரையும் தமது அரசியல் நாடகத்தை அரங்கேற்றியுள்ளனர். இதன் விளைவாக பெரும்பான்மையினத்தின் பார்வையில் இந்த இரண்டு இனங்களும் வலுவற்ற இரு அரசியற் பகடைகளாக இலங்கையின் பேரினவாதச்சதுரங்க ஆட்டத்தில் இனங்காணப்பட்டுள்ளன.

இலங்கையின் தமிழினத்தலைவர்கள் அவர்களின் இனத்துக்குப் பெரும்பான்மையினரால் அழிவு ஏற்பட்டால் தமிழ்நாட்டுச் சசோதரர்கள் கைகொடுப்பார்கள் என்றும் அதே போன்று இலங்கை முஸ்லிம்களின் தலைவர்கள் அவர்களின் இனத்துக்கு அவ்வாறான ஓர் ஆபத்து ஏற்படின் முழு இஸ்லாமிய உலகமுமே உதவிக்கு வருமென்றும் ஒரு பிரேமையில் இதுவரை வாழ்ந்துள்ளனர். 1983க்குப்

டனைகளிலிருந்து யாரும் தப்ப முடியாது. இந்த உண்மையை தமிழ், முஸ்லிம் ஆகிய இரண்டு இனங்களும் இனியாவது உரை வேண்டும். அரசியல் மட்டத்தில் தமிழரும் முஸ்லிம்களும் தனித்து நின்று ஒருவருக்கொருவர் போட்டியாகச் செயற்பட்ட போதிலும் அன்றாட வாழ்வில் சாதாரண மக்கள் நெருங்கியே உறவாடுகின்றனர். இந்த உறவை அரசியல் மட்டத்துக்குக் கொண்டு வருவதே இன்று இவ்விரு இனங்களும் எதிர்நோக்கும் சவாலாகும்.

“ஒன்றுபட்டால் உண்டு வாழ்வு.” இதைத் தாரக மந்திரமாக தினந்தினம் உச்சரிக்க வேண்டிய அவசியம் இவ்விரு இனங்களுக்கும் இன்று எழுந்துள்ளது. விரல்விட்டு எண்ணக்கூடிய ஓரிரண்டு பேரைத் தவிர ஏனைய தமிழ், முஸ்லிம் அரசியல்வாதிகள் இந்த மந்திரத்தைத் தமது பதவிகளையும் வருவாயையும் பாதுகாப்பதற்காக உச்சரிக்கலாம். ஆனால் பொதுமக்களுக்கு நிச்சயமாக இதன் பலத்தையும் உணர்ந்தி அதனை உதாசீனம் செய்யும் பட்சத்தில் ஏற்படப் போகும் ஆபத்துக்களையும் விளக்க வேண்டும்.

இந்தக் கைங்கரியத்தைச் செய்யும் பாரிய பொறுப்பை இவ்விரு இனங்களின் புத்திஜீவிகளே தம் சிரமேற் கொள்ளவேண்டும். பிளவு படாத ஒரே நாட்டில் ஒற்றை ஆட்சியாப்பின்கீழ் தமிழரும், முஸ்லிம்களும், சிங்களவரைப்போல் சமமான பிரஜைகள் என்ற அடிப்படையிலும், ஒவ்வொரு இனத்தினதும் மொழியும், கலாசாரத் தனித்துவமும் பாதுகாக்கப்பட்டு ஏனைய அம்சங்களில் திறமையின் அடிப்படையிலும், தடை

இரு சிறுபான்மை இனங்களும் இணைய வேண்டியது கட்டாயம்

காட்டுகின்றன. அரபு இரத்தமும், பாரசீக இரத்தமும், தமிழ் இரத்தமும், சிங்கள இரத்தமும், மலாய் இரத்தமும் கலந்த ஒரு கூட்டே இலங்கை முஸ்லிம்கள். இவர்களைப்பற்றி இன்னும் சிறிது ஆழமாக நோக்குவது இக்கட்டுரைக்கு அவசியமாகின்றது.

முஸ்லிம் என்பது மத அடிப்படையில் அமைந்த ஒரு பெயர். இஸ்லாமிய மதத்தைத் தழுவி யாவருமே முஸ்லிம்கள்தான். இந்த மதப் பெயரை அகற்றிவிட்டால் இவ்வினம் சோனகர், மலாயர் என்ற இரு பிரிவுக்குள் அடங்குகின்றது. இந்தப் பிரிவுகளுள் இரண்டாவது பிரிவினரைப் பற்றி எந்தச் சர்ச்சையும் இல்லை. ஆனால் சோனகர் என்பவர் யார்? இந்தப் பெயரைக் கொண்டு முஸ்லிம்கள் ஆரம்பத்திலிருந்தே தம்மை அழைத்தனரா? எந்தச் சந்தர்ப்பத்தில் இப்பெயர் அவ்வினத்துக்குரிய தனித்துவப் பெயராக மாறிற்று? இக்கேள்விகளுக்குரிய விடையைத் தீர்க்கமாக ஆராயின் இக்கட்டுரை மிகவும் நீண்டுவிடும். இக்கேள்விகளுக்குரிய எனது ஆய்வுக்கட்டுரை யொன்று ஆங்கிலத்தில் 1981இல் Asian Studies என்ற இதழில் வெளிவந்துள்ளது. அதன் சுருக்கத்தை இங்கே குறிப்பிடுவது பொருத்தமாக இருக்கும்.

முதலாவதாக, சோனகர் என்னும் பெயர் யவனர் என்ற சமஸ்கிருதப் பெயரின் தமிழ்த் திரிபு. யவனர் என்ற பெயர் ஆரம்பத்தில் இந்தியாவிலும், இலங்கையிலும் வாழ்ந்த ஐயோனியக் கிரேக்கர்களைச் சுட்டியிருந்தாலும் காலவோட்டத்தில் இப்பெயர் மேற்கிலிருந்து வந்த எல்லா வெளிநாட்டினரையும் குறிப்பிடலாயிற்று. இவர்களுள் அரேபியரும் அடங்கினர். இரண்டாவதாக, இப்பெயர் இலங்கை முஸ்லிம்களின் இனப்பெயராக மாறியது பத்தொன்பதாம் நூற்றாண்டிலேயே. தமிழிலே தம்மைச் சோனகரென்றும் ஆங்கிலத்தில் மூஅர் (Moors) என்றும் அழைக்கலாயினர். இதற்கு ஓர் அரசியற் பின்னணி உண்டு. இலங்கையின் இரண்டு பிரதான சிறுபான்மை இனங்களுக்குமிடையே இதுவரை உள்ள உறவை விளங்குவதற்கு இந்த அரசியற் பின்னணியை அறிந்து கொள்ளுதல் அவசியம். அதற்கு முன்னர் மூஅர் என்ற பெயர் போர்த்துக்கீசரால் முஸ்லிம்களுக்கு வழங்கப்பட்ட ஓர் இழிவுப் பெயர் என்பதையும் இங்கே குறிப்பிடவேண்டும்.

1885ஆம் ஆண்டு அன்றைய

ஆட்சியாளர் மனதில் பதியவைக்கும் அபாயத்தை அன்றைய முஸ்லிம் தலைவர்கள் உணர்ந்தனர். ஆகவே ஐ.எல்.எம்.அப்துல் அசீஸ், எம்.சி.சித்தி லெப்பை போன்றவர்கள் இராமநாதனின் கருத்தை எதிர்த்து முஸ்லிம்கள் தமிழரல்லர் அவர்கள் மூஅர்கள் என்ற ஒரு பிரச்சாரத்தை முடுக்கிவிட்டனர். இது இராமநாதனின் எதிர்ப்புப் பிரசாரமாக மாறியது. இதன்விளைவாக எம்.சி. அப்துல் ரகுமான் முதலாவது முஸ்லிம் சட்டசபை அங்கத்தவராக நியமனமானார். ஆனால் முஸ்லிம்களுக்கும் தமிழருக்குமிடையே ஒரு கசப்பான உறவை இச்சம்பவம் தோற்றிவிட்டது. இந்தக்கசப்புணர்வு அரசியல் ரீதியாகத் தொடர்ந்து வளரலாயிற்று.

1915இல் சிங்கள-முஸ்லிம் இனக் கலவரம் ஏற்பட்டு அதில் முஸ்லிம்களின் உயிர்களும் உடமைகளும் சிங்களக் காதையர்களின் அட்டகாசத்துக்கு இரையானபோது அதே இராமநாதனே சிங்களவர்களுக்குச் சார்பாக வழக்குரையாடி லண்டனுக்குத் தூதும் சென்றார். தன்னை எதிர்த்துப் பிரசாரம் செய்த முஸ்லிம்களுக்கு ஒரு பாடம் படிப்பிக்க வேண்டுமென்று இவர் துணிந்தாரா என்பது தெரியாது. எனினும் இவர் நடந்துகொண்ட விதம் இரு இனங்களுக்குமிடையே ஏற்பட்ட கசப்புணர்வை மேலும் வளர்க்கலாயிற்று. இவையெல்லாம் குடியேற்ற ஆட்சிக் காலத்தில் ஏற்பட்ட சம்பவங்கள்.

சுதந்திரம் கிடைத்த பின்பும் இலங்கையின் அரசியல் வரலாற்றில் தமிழர், முஸ்லிம்கள் ஆகிய இரு சிறுபான்மை இனங்களும் ஒன்று சேர்ந்து ஜனநாயக அடிப்படையில் தமது உரிமைகளைப் பெற்றுக் கொள்ளப் போராதயதற்கு எந்தச் சான்றுகளும் இல்லை. ஓர் இனத்தை மற்றோர் இனம் காட்டிக் கொடுத்தும் பணயம் வைத்துமே பெரும்பான்மையினரிடமிருந்து சில சலுகைகளை உரிமைகள் என்ற போர்வையில் தத்தமது இனங்களுக்காகப் பெற்றுக்கொண்டுள்ளனர். இந்த உண்மையை விரிவாக விளக்க வேண்டுமெனின் மேலும் சில கசப்பான சம்பவங்களை மீட்டல் செய்யவேண்டியவரும். அதனால் எந்த இலாபமும் ஏற்படப்போவதில்லை.

தமிழரென்றால் அவர்கள் வேற்றினத்தவர் என்று முஸ்லிம்களும் முஸ்லிம் என்றால் அவர்கள் வேற்றுமத்தினரென்று தமிழரும் கருதியதால் இவ்விரு இனங்களையும் இணைக்கின்ற அம்சங்களை உடட்டளவில் மட்டும் கூறிப் பிரிக்கின்ற அம்

பின்னர் ஏற்பட்ட உள்நாட்டுப்போர் இது வெறுங்கற்பனைதான் என்பதை உறுதிப்படுத்திற்று. இன்று நிலவும் பூகோளமயவாதச் சூழலில் பிறநாட்டில் வாழும் சகோதர இனங்கள் உள்நாட்டவர்களின் உதவிக்கு வருமென்று எதிர்பார்ப்பது வெறும் பகற்களவு.

தமிழினம் முஸ்லிம்களின் உதவியில்லாமலேயே தங்களின் உரிமைகளைப் பெறமுடியும் என்றெண்ணி ஆயுதப் போரிலும் குதித்துத் தோல்விகண்டது. ஆயுதம் தாங்கிப் போராடு



வோம் என்ற அச்சத்தைப் பயன்படுத்திச் சாதிக்கக்கூடிய சாதனைகளைவிட அங்வாறு போராடித் தோற்றின் சாதிக்கக்கூடியவை மிகக் குறைவாகத்தான் இருக்குமென்பதற்கு வரலாற்றில் எத்தனையோ உதாரணங்களுண்டு. இன்று அந்த நிலைதான் தமிழினத்

- கலாநதி அமீர் அலி

துக்கு ஏற்பட்டுள்ளது. இருந்ததையும் இழந்துவிட்ட ஒரு துர்ப்பாக்கிய நிலைக்கு இவ்வினம் இன்று தள்ளப்பட்டுள்ளது.

அது மட்டுமல்ல, தம்மத்தியில் முஸ்லிம்கள் இருக்கவே கூடாது என்று கருதி வடக்கில் வாழ்ந்த முஸ்லிம்களை இரவோடிரவாகத் தூரத்தியடித்தமையை வரலாறு மறக்காது. அதேபோன்று முஸ்லிம்களும் பெரும்பான்மையுடன் சேர்ந்துகொண்டால் தமது பிரச்சினைகளெல்லாம் தீர்ந்துவிடும் என்று நினைத்துத் தமிழரும் வேண்டாம் தமிழும் வேண்டாம் என்ற ஒரு நிலைக்குச் சுயநலம் கொண்ட அரசியல்வாதிகளின் ஆலோசனையில் மயங்கிச் செயற்பட்டனர். இன்று முஸ்லிம்களின் நிலையும் பரிதாபத்துக்குள்ளாகியுள்ளது.


வரலாறு ஒரு தலைசிறந்த ஆசிரியன். அது கற்பிக்கும் பாடங்களைக் கற்க மறந்தால் அது வழங்கும் தண்

யற்ற சந்தைப் பரிவர்த்தனையின் அடிப்படையிலும் ஒவ்வொரு குடிமகனும் இனமத வேறுபாடின்றி வாழக்கூடிய உரிமைகள் சட்டமூலம் வழங்கப்படல் வேண்டுமென்ற கோரிக்கையுடன் ஒரே குடைநிழலில் இரு இனங்களையும் திரட்டுவது புத்திஜீவிகளின் இன்றைய தலை யாய கடமை.

இந்த வருட ஆரம்பத்தில் கொழும்பில் நடைபெற்ற எழுத்தாளர் மகாநாடு இவ்விரு இனங்களின் புத்திஜீவிகளின் ஓர் ஒன்றுகூடலாகவும் அமைந்ததெனலாம். அங்கே காணப்பட்ட நேசமும் பாசமும் ஏன் நாடளாவிய ரீதியில் பரவக்கூடாது? இச்சந்தர்ப்பத்தில் முஸ்லிம்களையும் தமிழர்களையும் பற்றிய ஓரிரு உண்மைகளை இங்கே முன்வைக்க விரும்புகிறேன்.

தமிழ் மொழி முதலும் அதன் பின்னர் முஸ்லிம்களும் இலங்கையிற் காலடி எடுத்துவைத்த காலத்தொட்டு இற்றைவரை அம்மொழியை முழு இலங்கையிலும் பேசியும் எழுதியும் வருபவர்கள் முஸ்லிம்களே. நாட்டின் கிழக்கிலும், வடக்கிலும் தமிழர்கள் தமிழை வளர்க்க தெற்கிலும், மேற்கிலும், மத்தியிலும் அதனை முன்னின்று வளர்ப்பவர்கள் பெரும்பாலும் முஸ்லிம்களே. ஒரு தனிச் சிங்களக் (13ஆம் பக்கம் பார்க்க)

வடக்கின் நீதிமன்றங்களை புனரமைக்கத் துரித ஏற்பாடு



(சாவகச்சேரி)

வடக்கு மாகாணத்திலுள்ள சேதமடைந்த அனைத்து நீதிமன்றங்களையும் பார்வையிட்டு அதற்கான மீள் கட்டுமானப் பணிகளை முன்னெடுப்பதற்குரிய நடவடிக்கை மேற்கொள்வதாக நீதி அமைச்சின் செயலாளர் சுகத கம்லட் தெரிவித்தார்.

கடந்த புதன்கிழமை சாவகச்சேரி நீதிமன்றத்திற்கென அமைக்கப்படும் புதிய கட்டடத்தொகுதியை பார்வையிட்ட பின் சாவகச்சேரியில் இயங்கும் தற்காலிக நீதிமன்றக் கட்டடத்தில் நடைபெற்று கலந்துரையாடலில் அவர் இதனைத் தெரிவித்தார். அவர் அங்கு கருத்துத் வெளியிடுகையில், வடமாகாணத்திலுள்ள உடைந்து போயுள்ள சகல நீதிமன்றக் கட்டடங்களையும் புனரமைக்கவோ புதிதாகக் கட்டவேண்டியவற்றைக் கட்டி முடிக்கவோ தேவையான


நடவடிக்கைகளை மேற்கொள்வதற்காகவே நான் நேரடியாக விஜயம் செய்துள்ளேன். நீதிமன்றங்களுக்குத் தேவையான வசதிகளை ஏற்படுத்தி மக்களுக்குத் தேவையான நீதியைப் பெற்றுக்கொடுக்க முனைப்புடன் செயற்படுவதாகத் தெரிவித்தார். அமைச்சின் செயலாளருடன் உதவிச் செயலாளர் அந்தர பிரதம பொறியியலாளர் ஜெயக் கொடி உள்ளிட்ட குழுவினரைச் சாவகச்சேரி நீதிமன்ற நீதிபதி மா.கணேசராசா வரவேற்றதுடன் அமைச்சின் செயலாளருக்கு நினைவுப் பரிசிலையும் வழங்கிக் கௌரவித்தார். (11)

கடந்தொழில் சங்கத்திற்கு புதிய கட்டடம் அமைப்பு

(யாழ்ப்பாணம்)
காரைநகரில் உள்ள 10 கடந்தொழிலாளர் சங்கங்களில் மூன்று சங்கங்கள் நிரந்தரக் கட்டடங்களில் இயங்கி வருகின்றன. சொந்தக் கட்டடம் இல்லாத கடந்தொழிலாளர் சங்கங்களுக்குப் புதிய கட்டடங்கள் அமைத்துக் கொடுக்கப்படவுள்ளன.

மருதபுரம் கடந்தொழிலாளர் சங்கத்தின் கட்டடவேலைகளும் விரைவில் பூர்த்திசெய்யப்படவுள்ளன. கடந்தொழில் நீரியல்வள அமைச்சினால் மேற்படி கட்டடங்களுக்கான நிதி ஒதுக்கீடுகள் செய்யப்பட்டுள்ளதாகத் தெரிவிக்கப்படுகிறது. (10)

மீண்டும் டெங்கு



யாழ்ப்பாணத்தில் டெங்கு நோயின் தாக்கம் மீண்டும் அதிகரிக்கும் அபாயம் தோன்றியுள்ளதாக யாழ்ப்பாண சுகாதார சேவைகள் திணைக்களம் அறிவித்துள்ளது. ஆனால் ஆவணி மாதத் தொடக்கத்தில் 4 நோயாளர்கள் (இணுவில் - 01, நல்லூர் - 03) உள்ளூர் நுளம்புக்கடி மூலம் நோயைப் பெற்றதாக உறுதிப்படுத்தப்பட்டுள்ளது. இதன் மூலம் இதற்கு ஏதுவான சூழல் காணுமிடத்து டெங்கு விரைவாகப் பரவும் அபாயம் உள்ளது. எனவே வீட்டு, கட்டட, காணி உரிமையாளர்கள் தமது இடங்களில் டெங்கு நுளம்பு பெருக்ககூடிய சிரட்டை, கோப்பைகள், பேணிகள், போத்தல்கள், கோம்பைகள், ரயர், பொலித்தீன் பைகள், மூடிகள் போன்றவற்றை அகற்றி டெங்கு கட்டுப்பாட்டிற்கு ஒத்துழைக்குமாறும் அதனுடன் நீர் தேங்கக்கூடிய, நுளம்பு பெருக்ககூடிய இடங்கள் இருப்பின் சுகாதாரத் திணைக்களம் உத்தியோகத்தர்களின் ஆலோசனைக்கமைய அவற்றை அப்புறப்படுத்துமாறு படி யாழ்ப்பாண சுகாதார சேவைகள் பணிமனை அறிவித்துள்ளது.

யாழ்ப்பாணத்தில் டெங்கு நோயின் தாக்கம் மீண்டும் அதிகரிக்கும் அபாயம் தோன்றியுள்ளதாக யாழ்ப்பாண சுகாதார சேவைகள் திணைக்களம் அறிவித்துள்ளது. ஆனால் ஆவணி மாதத் தொடக்கத்தில் 4 நோயாளர்கள் (இணுவில் - 01, நல்லூர் - 03) உள்ளூர் நுளம்புக்கடி மூலம் நோயைப் பெற்றதாக உறுதிப்படுத்தப்பட்டுள்ளது. இதன் மூலம் இதற்கு ஏதுவான சூழல் காணுமிடத்து டெங்கு விரைவாகப் பரவும் அபாயம் உள்ளது. எனவே வீட்டு, கட்டட, காணி உரிமையாளர்கள் தமது இடங்களில் டெங்கு நுளம்பு பெருக்ககூடிய சிரட்டை, கோப்பைகள், பேணிகள், போத்தல்கள், கோம்பைகள், ரயர், பொலித்தீன் பைகள், மூடிகள் போன்றவற்றை அகற்றி டெங்கு கட்டுப்பாட்டிற்கு ஒத்துழைக்குமாறும் அதனுடன் நீர் தேங்கக்கூடிய, நுளம்பு பெருக்ககூடிய இடங்கள் இருப்பின் சுகாதாரத் திணைக்களம் உத்தியோகத்தர்களின் ஆலோசனைக்கமைய அவற்றை அப்புறப்படுத்துமாறு படி யாழ்ப்பாண சுகாதார சேவைகள் பணிமனை அறிவித்துள்ளது.

தமிழ்க் கட்சி...

கொண்டு விசேட மாண ஏற்பாட்டின் அடிப்படையில் நியாயமான தீர்வொன்றைப் பெற்றுக்கொள்ள முடியும் என்ற நம்பிக்கை எமக்கு நிறையவே உண்டு. கடந்த காலத்தில் தீர்வைப் பெற்றுக்கொள்ள கிடைத்த நல்ல சந்தர்ப்பங்களையும் அழிவு யுத்தத்தைத் தடுத்து நிறுத்தியிருக்கக் கூடிய வாய்ப்பையும் தவறவிட்டதுபோல் ஒற்றுமை யினத்தால் மீண்டுமொரு தவறு நடந்துவிடக்கூடாது என்பதையும் நாம் சிந்திக்கவேண்டும் என்றும் ஈழமக்கள் ஜனநாயகக் கட்சி வெளிப்படுத்தியிருக்கிறது. ஊடாக அறிக்கையில் தெரிவித்துள்ளது.

தீர்வு பற்றிய...

நிலையை எட்டியுள்ளன. இது வரை பத்துச் சுற்றுப் பேச்சுவார்த்தைகள் நடந்திருக்கின்ற நிலையில், அதில் எந்த விதமான முன்னேற்றமும் ஏற்படவில்லை என்று வியாழக்கிழமை குற்றஞ் சாட்டியிருந்த தமிழ் தேசியக் கூட்டமைப்பு, இனிமேல் பேச்சுவார்த்தைகளை தொடர்வதற்கு மூன்று நிபந்தனைகளை முன்வைத்திருந்தது. அந்த நிபந்தனைகளை நிறைவேற்றுவதற்கான காலக் கெடுவையும் அந்தக் கட்சி விதித்திருந்தது.

வேலையற்ற...

கூட்டத்தில் கலந்துகொண்டு உரையாற்றும் போதே அவர் மேற்கண்டவாறு தெரிவித்தார். பாடசாலையில் நிலவியும் ஆசிரியர் பற்றாக்குறை தொடர்பாக ஆராயப்பட்டபோது வடக்கின் வசந்தம் திட்டத்தின் கீழ் ஜனாதிபதியின் பணிப்புரையின் பேரில் 2178 பட்டதாரி ஆசிரியர்களுக்கான நியமனக் கடிதம் வழங்குவதற்கான நடவடிக்கை முன்னெடுத்ததைத் தொடர்ந்து கணினித் துறை, ஆங்கிலம், விஞ்ஞானம், வணிகம், தொழில்நுட்பம் ஆகிய பாடங்களிற்கான ஆசிரியர்கள் நியமனம் ஒப்பந்த அடிப்படையில் வழங்கப்படுமென தெரிவித்தார். கிழக்கு மாகாணத்திலிருந்து 10 சிங்கள ஆசிரியர்களுக்கான நியமனக் கடிதம் வழங்கப்பட்டது.

தனைத் தொடர்ந்து வட மாகாணத்திலிருந்து சிங்கள பிரதேசங்களுக்கும் தமிழ் ஆசிரியர்கள் அனுப்பிவைக்கப்படவுள்ளார்கள் எனவும் நுண்கலை, அழகியல் கலை, போன்ற துறைகளுக்குச் சிங்கள ஆசிரியர்கள் ஒப்பந்த அடிப்படையில் நியமிக்கப்படுவார்கள் என தெரிவித்தார். 1970 ஆம் ஆண்டு மறுசீரமைப்பிற்குப் பின்னர் அழகியற் துறை அவசியமான ஒன்றாகக் காணப்படுகின்றது. யாழ்ப்பாணம் கட்டிலிருந்து 80 சதவீதமான ஆசிரியர்கள் நியமிக்கப்படுவார்கள் எனவும், 10 பேர் சிங்களப் பாட நெறிகளுக்கும், 58 பேர் விஞ்ஞான பாட நெறிக்கும் 213 பேர் கணிதபாட நெறிக்கும் தெரிவு செய்யப்பட்டார்கள் எனவும் தெரிவிக்கப்பட்டது. (எஸ்)

வடக்கிற்கு...

குடியிருப்பு வசதிகளை மேம்படுத்துவதற்கான பண உதவி வழங்கலுக்கான ஐக்கிய நாடுகளின் அகதிகளுக்கான உயர் ஸ்தானிகராலய நடவடிக்கைகளுக்கு இந்த நன்கொடை பயன்படுத்தப்படவுள்ளது. யாழ்ப்பாணம் போதனா வைத்தியசாலை மேம்பாட்டுத் திட்டம், வவுனியா - கிளிநொச்சி மின்னணுப்படுத்திடம், கண்ணிவெடி அகற்றுவதற்கான உதவி, யாழ்ப்பாணம் - மன்னார் மாவட்டங்களில் அபிவிருத்தி திட்டமிடல் மற்றும் வாழ்வாதார உதவி போன்ற விடயங்களுக்காக ஐப்பானின் நிதியுதவி பயன்படுத்தப்பட்டு வருகின்றது. இந்த முயற்சியானது வடமாகாணத்திலும் அதனை சூழவுள்ள பிரதேசங்களின் மக்களும் தத்தமது வாழ்வாதாரங்களை மீளக் கட்டியெழுப்புவதற்கு உதவும் என ஐப்பான எதிர்பார்க்கின்றது.

முல்லையில்...

எனவே புதுக்குடியிருப்பு பகுதிக்கும், புதுக்குடியிருப்பிலிருந்து ஏனைய பகுதிகளுக்குமான தபால்சேவை வழமைபோல் வழங்கப்படவுள்ளது. இந்த தபால் அலுவலகம் கடந்த 3 ஆம் திகதியிலிருந்து குறித்த பகுதியில் இயங்கிவருவதாகவும் வவுனியா பிரதேச அஞ்சல் அத்தியட்சகர் தெரிவித்துள்ளார்.

வரலட்சுமி விரதம்


(கரணவாய்)
கரணவாய் கிழக்கு அருள்மிகு காளியம்மாள் ஆலயத்தில் வரலட்சுமி விரத பூஜை வழிபாடுகள் எதிர்ப்பாடு 12 ஆம் திகதி பிற்பகல் 3 மணிக்கு ஆரம்பமாகும் என ஆலய பரிபாலன சபையினால் அறிவிக்கப்பட்டுள்ளது. (18)

பேராசிரியர்...

இடங்களிலும் வெற்றியீட்டியிருந்தனர். ஏனையவர்கள் இவர் களைவிக் குறைவான வாக குணையே பெற்றுத் தெரிவாகத் தகுதி இழந்திருந்தனர். இந்நிலையில் அதிகப்படியான வாக்குகளைப் பெற்றிருந்த பேராசிரியர் வசந்தி அரசரட்சனத்தைப் புறந்தள்ளி தனது பெயரை ஜனாதிபதிக்கு சிபார்சு செய்யுமாறு பேராசிரியர் கூல் பலரையும் வற்புறுத்தி வந்திருந்தார். இதற்காக அரசியல் வாதிக்கள் ஊடாக மட்டுமன்றி மதகுரு மாரிடமிருந்தும் சிபார்சுக் கடிதங்களைப் பெற்று ஜனாதிபதியை நெருக்குதலுக்குள்ளாக்க பேராசிரியர் கூல் தவறவில்லை. இலங்கையில் யுத்தம் முடிவடைந்து ஜனநாயக சூழல் திரும்பி வந்துள்ள காரணத்தாலும், தற்போது யாழ்ப்பாணம் கல்கலைக் கழகத்தின் துணைவேந்தராக பதவியேற்றிருக்கும் பேராசிரியர் வசந்தி அரசரட்சனம், பேராசிரியர் கூலைவிட 5 அதிகப்படியான வாக்குகளால் பல்கலைக்கழக மேலவை உறுப்பினர்களால் தெரிவுசெய்யப்பட்டிருந்த காரணத்தாலும், யாழ்ப்பாண கலைக்கழக பேராசிரியர்கள் மற்றும் கல்விமாதர்கள் பலரின் கருத்துக்களை கவனத்திலெடுத்தும், பேராசிரியர் கூலின் பெயரை தான் சிபார்சு செய்யமுடியாது என அமைச்சர் தெரிவித்திருந்த காரணங்களை பேராசிரியர் கூல் ஏற்றுக் கொள்ள மறுத்திருந்தார்.


இந்நிலையில் அமைச்சருக்கும் அவரது ஆதரவாளர்களுக்கும் எதிராக பேராசிரியர் கூல் எழுதி வந்திருந்த பல கட்டுரைகள் இணையத்தளங்களிலும் உள்ளூர் பத்திரிகைகளிலும் வெளிவந்திருந்தன. அண்மையில் பேராசிரியர் சிவச்சந்திரனுடைய கோரிக்கையின்பேரில் ஊர்காவற்துறைக்குச் சென்றுவந்ததாக தெரிவித்து இவர எழுதியிருந்த கட்டுரையொன்றில், அமைச்சரையும் அவரது கட்சி அங்கத்தவர்கள் மற்றும் ஆதரவாளர்களையும் கிறிமினல்கள் என குறிப்பிட்டிருந்தது மட்டுமன்றி, அவர் தமிழ் சிறுமிகளை ராணுவத்தினருக்கு அனுப்பி வியாபாரம் செய்து வருவதாகவும், அவருடைய கட்சி உறுப்பினர்கள் இரவுநேர கொள்ளைகளிலும், கொலைகளிலும் ஈடுபடுவதாகவும், அமைச்சர் ராணுவத்தினரை அனுப்பி எதிரணியினரின் தேர்தல் கூட்டங்களை குழப்பியதாகவும், அவர்கள் தேர்தல் மோசடிகளில் ஈடுபட்டதாகவும், அமைச்சருடன் இருப்பவர்கள் முன்னாள் புலி உறுப்பினர்கள் எனவும் பல அவதூறுகளை எழுதி, ஜனாதிபதி யாழ்ப்பாணம் மாவட்டத்திலிருந்து நாடாளுமன்றத்திற்குத் தெரிவான ஐக்கிய தேசியக் கட்சி மற்றும் தமிழ் தேசிய கூட்டமைப்பு உறுப்பினர்களுடன் இணைந்து வேலை செய்ய இன்னொரு போராட்டம் வெடிக்கும் எனவும் தெரிவித்திருந்தார். இது ஈழ மக்கள் ஜனநாயகக் கட்சி அங்கத்தவர்களையும், ஆதர

வாளர்களையும், அமைச்சரின் அனுதாபிகளையும் குறிப்பாக தீவிர பகுதியிலிருந்த பெண்களையும் பட்டும் கோபத்திற்கு உள்ளாக்கியிருந்தது. அவர்கள் பேராசிரியர் கூல் தொடர்ச்சியாக தெரிவித்துவரும் அவதூறுகளுக்கு எதிராக நடவடிக்கை எடுக்கக்கோரி, தவறினால் ஜனநாயக ரீதியாக கதவடைப்பு களிலும், ஹர்த்தால்களிலும் ஈடுபட்டு யாழ்ப்பாணம் முடக்கப்போவதாக அமைச்சருக்கு அழுத்தங்கள் கொடுத்ததைத் தொடர்ந்து அமைச்சர் பொலிஸாரிடம் மேற்கொண்ட முறைப்பாட்டின் தொடர்ச்சியாகவே தற்போது நீதிமன்ற பேராசிரியர் கூலிற்கு எதிராக பிடியாணை விடுத்துள்ளது. இது தொடர்பாக பொலிஸாரிடமிருந்து கிடைக்கப்பெறும் தகவல்களின்படி, பலமுறை முயன்று பெரும் சிரமங்களுக்கு மத்தியிலேயே பேராசிரியரிடமிருந்து தாங்கள் வாக்கு மூலமொன்றைப் பெற்றதாகவும், அது தொடர்பாக விசாரணைக்கு இன்று நீதிமன்றில் சமூகமளிக்க கோரியிருந்தும், சமூகமளிக்கத் தவறியிருந்த காரணத்தாலேயே அவரைக் கைதுசெய்து முன்னிலைப்படுத்துமாறு நீதிமன்று இன்று கட்டளை பிறப்பித்ததாகவும் அறியப்படுகிறது. மேலும் இது தொடர்பில் பொலிஸார் தொடர்ந்து விசாரணைகள் செய்துவருவதாகவும் தெரிய வருகிறது.



பயனாளிகள் தெரிவில் மீளாய்வு வேண்டும்

- அமைச்சர் டக்ளஸ் -



(யாழ்ப்பாணம்)

அரசின் உதவிகள் பெறும் பயனாளிகள் தெரிவில் திருப்தியில்லை. மீள்பரிசீலனை செய்ய வேண்டும் என அமைச்சர் கோரிக்கை. அரசு செயலக கேட்போர் கூடத்தில் நேற்று இடம்பெற்ற மாவட்டத்தில் முன்னெடுக்கப்படும் வேலைத்திட்டங்கள் தொடர்பில் கலந்துரையாடும் போதே அமைச்சர் இதனைத் தெரிவித்தார்.

மனைப்பொருளாதாரம், விவசாயம் மற்றும் வாழ்வாதார உதவித் திட்டங்களை வழங்கும் போது பயனாளிகள் தெரிவு சரியாகவும், நியாயமான முறையிலும் நடைபெற வேண்டும்.

அரசு அதிகாரிகள் தமது கடமையை மட்டும் முன்னிறுத்தி செயற்படாமல் சமூகக் கடமையுடன் செயற்பட வேண்டுமென்றும், அதன்போதே மக்கள் முழுமையான பலனையும் பாரபட்சமின்றி பெற்றுக்கொள்ள முடியுமென்றும் தெரிவித்தார்.

அத்துடன் யாழ்ப்பாணத்தில் திட்டமிட்ட ரீதியிலான சிங்கள குடியேற்றங்கள் இடம்பெற்று வருவதாக உள்நாட்டிலும், புலம்பெயர்நாடுகளில் மேற்கொள்ளப்பட்டுவரும் பொய்ப்பிரசாரங்கள் தொடர்பாக விளக்கிய அமைச்சர் அவர்கள் முஸ்லிம் மக்கள் இடம்

மாவட்டத்தில் தாம் சரியாக நடத்தப்படவில்லையென்று முன்வைத்துள்ள குற்றச்சாட்டுக்கள் தொடர்பில் தாம் விரைவில் துறைசார்ந்த அதிகாரிகளுடாக கலந்துரையாடல்களை மேற்கொள்ள இருப்பதாகவும் சுட்டிக்காட்டினார்.

இக்கலந்துரையாடலில் ஈ.பி. டி.பி. நாடாளுமன்ற உறுப்பினர் சில்வேஸ்த்திரி அலன்ரின், யாழ்ப்பாண அரசு அதிபர் இமெல்டா சகுமார், பிரதேச செயலாளர்கள் உள்ளிட்ட துறைசார்ந்த அரசு திணைக்களத்தின் அதிகாரிகள் பலரும் கலந்துகொண்டனர்.

மீள்குடியேற்ற கிராமங்களுக்கு தபால் சேவை விஸ்தரிப்பு

(யாழ்ப்பாணம்)

மக்களின் மீள்குடியமர்வுக்கு அனுமதிக்கப்பட்டிருக்கும் வலிவடக்கு, அரியாலை கிழக்கு மற்றும் மணியந்தோட்டம் ஆகிய பகுதிகளுக்கான தபால் சேவைகள் ஆரம்பிக்கப்பட்டிருப்பதாக யாழ்ப்பாணம் அஞ்சல் அதிபர் எஸ்.ஜெபரட்ணம் தெரிவித்துள்ளார்.

வலிவடக்கில் தெல்லிப்பளை அஞ்சல் அலுவலகம் மூலமாக அந்தந்தப் பகுதிகளுக்கு தபால் விநியோகம் நடைபெறுவதாகவும், காங்கேசன்துறை, கீரிமலைப் பகுதிகளில் மீள்குடியேற்றிய மக்களுக்கு காங்கேசன்துறை அஞ்சல் அலுவலகம் மூலம் தபால் விநியோகம் நடைபெறுவதாகவும், இப்பகுதிகளில் முழுமையான மீள்குடியமர்வு இடம்பெறும்போது இப்பகுதிகளில் உள்ள அஞ்சல் அலுவலகங்களை மீளத் திறப்பதற்கு நட

(யாழ்ப்பாணம்) யாழ்ப்பாணம் குடாநாட்டிற்கு தென்பகுதியிலிருந்து எடுத்துவரப்படும் தபால் பொதிகள் விநியோகம் செய்யும் நடவடிக்கையில் காலதாமதம் ஏற்பட்டிருப்பதாக யாழ்ப்பாணம் பிராந்திய அஞ்சல் அத்தியட்சகர் எஸ்.ஜெபரட்ணம் தெரிவித்துள்ளார்.

கடந்த முதலாம் திகதியிலிருந்து இக்காலதாமதம் ஏற்பட்டிருப்பதாக அவர் மேலும் தெரிவித்துள்ளார்.

வழமையாக வவுனியாவில் இருந்து யாழ்ப்பாணம் எடுத்துவரப்படும் தபால் பொதிகள் காலை 8.30 மணியளவில் யாழ்ப்பாணம் தபாலகத்திற்கு வந்து சேர்ந்து விடுவதனால் அன்றைய தினமே தபால் விநியோகம் நடைபெற்று வந்தது.

யோகமும் நடைபெற்று வந்தது. ஆனால் கடந்த முதலாம் திகதியிலிருந்து வவுனியாவில் இருந்து வரும் தபால் பொதிகள் முற்பகல் 11.30 மணியின் பிற்பாடே யாழ்ப்பாணம் வந்து சேருவதால் அவற்றை அன்றைய தினமே விநியோகிக்க முடியாத நிலை காணப்படுவதாகவும், அவற்றை மறுநாளே விநியோகிக்க முடிவதாகவும் தெரிவிக்கப்பட்டுள்ளது.

இதற்கு கோமும்பிலிருந்து வவுனியாவிற்கு அதிகாலை 2.30 மணிக்கு வந்து சேரும் தபால் ரயில் அதிகாலை 5.30 மணிக்கு காலதாமதமாக வந்து சேருவதே காரணம் எனவும் தெரிவிக்கப்படுகிறது. (பா)

சர்வதேச இஸ்லாமிய அமைப்பு உதவி வழங்க இணக்கம்

(கொழும்பு)

யுத்தத்தால் பாதிக்கப்பட்ட பெண்கள் சிறுவர்கள் அநாதைகளுக்கு தேவையான உதவிகளை செய்ய சர்வதேச இஸ்லாமிய அமைப்பு இணக்கம் தெரிவித்துள்ளது.

சிறுவர் அபிவிருத்தி மகளிர் விவகார பிரதியமைச்சர் எம்.எல்.ஏ.எம். ஹிஸ்புல்லாஹ், சர்வதேச இஸ்லாமிய நிவாரண அமைப்பின் பணிப்பாளர் கைதர் எச்.அல்-ஜஹதலிக்குமிடையில் நேற்று முன்தினம் இடம்பெற்ற சந்திப்பின் போது பல்வேறுபட்ட விடயங்கள் தொடர்பாக ஆராயப்பட்டது.

குறிப்பாக, யுத்தத்தால் பாதிக்கப்பட்ட பெண்கள் சிறுவர்கள் அநாதைகள் தொடர்பான விசேட நடவடிக்கை எடுப்பதற்கும் அவர்களுடைய தேவைகளை நிறைவு செய்வதற்கும் இலங்கையில் பாதிக்கப்பட்ட பிரதேசங்களில் வைத்திய முகாம்கள் நடாத்துவதற்கும் சர்வதேச இஸ்லாமிய நிவாரண அமைப்பின் பணிப்பாளர் இணக்கம் தெரிவித்தார்.

21000 ஹெக்டேயர் நிலப்பரப்பைக் கொண்ட மன்னார் மடுக் காட்டுப்பகுதியில் மேற்கொள்ளப்பட்டுவந்த சட்டவிரோத மரக்கடத்தல் குறித்து ஆராய்வு, வவுனியா மாவட்ட செயலக அதிகாரிகள் மற்றும் மடு தேவாலயத்தின் மதகுரு ஆகியோர் கொண்ட குழு நேற்று சென்று ஆராய்ந்துள்ளது.

காட்டின் நடுவில் கடத்தல்காரரின் புதிய வீதி

மடுக் காட்டின் நடுப்பகுதியில் புதிதாக வீதி ஒன்று அமைக்கப்பட்டுள்ளதாகவும் அது 60 அடி அகலத்தில் காணப்படுவதாகவும் அதிகாரிகள் தெரிவித்துள்ளனர்.

இந்த வீதியை அமைத்தே மர்ம நபர்கள் சட்டவிரோத மரக்கடத்தலில் ஈடுபட்டு வந்ததாக நம்பப்படுகிறது.

கடந்த 28 ஆம் திகதி குறித்த வீதியை அமைத்துக் கொண்டிருந்த நால்வர் கைது செய்யப்பட்டதோடு அதற்கென பயன்படுத்தப்பட்ட பெக்கோ இயந்திரம் மற்றும் டிரக் வண்டி என்பவற்றை வனவள அதிகாரிகள் கைப்பற்றியிருந்தமை குறிப்பிடத்தக்கது.

கடாபியின் மகன் பலி



(கொழும்பு)

லிபியாவில் நேட்டோ படையினர் வான் தாக்குதலில், லிபிய அதிபர் கேணல் கடாபியின் மகன்களில் ஒருவரான காமீஸ் கடாபி பலியானதாக லிபிய கிளர்ச்சியாளர்களின் பேச்சாளர் ஒருவர் நேற்று தெரிவித்ததாக ராப்டர்ஸ் செய்திச்சேவை செய்தி வெளியிட்டுள்ளது.

எனினும், காமீஸ் கடாபி கொல்லப்பட்டதாக நேட்டோ அமைப்போ அல்லது லிபிய அரசாங்கமோ உறுதிப்படுத்தவில்லை.

ஆலய குழுவில் இம்முறை மாடு தாக்கி பெண் காயம்

பரந்தன் பகுதியில் மாடு தாக்கியதில் வயோதிப்ப பெண் ஒருவர் பலத்த காயங்களுக்கு உள்ளாகப்பட்ட நிலையில் யாழ்ப்பாண போதனா வைத்தியசாலையில் அனுமதிக்கப்பட்டுள்ளார்.

இச்சம்பவம் நேற்றுக்காலை 9.00 மணியளவில் இடம்பெற்றுள்ளது. இம்சம்பவத்தில் பரந்தன் பகுதியைச் சேர்ந்த அ.லிங்கம்மா (வயது-58) என்பவரே படுகாயமடைந்த நிலையில் யாழ்ப்பாண போதனா வைத்தியசாலை அவசர சிகிச்சைப் பிரிவில் அனுமதிக்கப்பட்டுள்ளார். (எஸ்)



(யாழ்ப்பாணம்)

யாழ்ப்பாணம் குடாநாட்டில் சிறகுவலை, களங்கண்ணி வலைகளில் உள்ள கடல் உணவுகள் மற்றும் கடற்கொழில் உபகரணங்கள் காணாமற்போவது குறித்து நடவடிக்கை எடுக்கும் பொறுப்பை

தெற்கின் விளம்பர முகவர்கள் நல்லூருக்குப் படையெடுப்பு

(நல்லூர்)

நல்லூர் கந்தன் வருடாந்த திருவிழா ஆரம்பித்துள்ளதையடுத்து தென்பகுதியிலிருந்து விளம்பரதாரர்கள் யாழ்ப்பாணத்திற்கு படையெடுக்க ஆரம்பித்துள்ளார்கள்.

தென்பகுதி வியாபார நிலையங்களின் பொருட்களை யாழ்ப்பாணத்தில் சந்தைப்படுத்தவும், விற்பனை செய்யும்முகமாகவும் அவற்றின் விளம்பரதாரர்கள் நல்லூர் ஆலயத்திற்கு தினம் தினம் வருகை தருவதில் அதிக கவனம் செலுத்தியுள்ளனர்.

ஆலய குழுவில் இம்முறை மாடு தாக்கி பெண் காயம்

பரந்தன் பகுதியில் மாடு தாக்கியதில் வயோதிப்ப பெண் ஒருவர் பலத்த காயங்களுக்கு உள்ளாகப்பட்ட நிலையில் யாழ்ப்பாண போதனா வைத்தியசாலையில் அனுமதிக்கப்பட்டுள்ளார். இச்சம்பவம் நேற்றுக்காலை 9.00 மணியளவில் இடம்பெற்றுள்ளது. இம்சம்பவத்தில் பரந்தன் பகுதியைச் சேர்ந்த அ.லிங்கம்மா (வயது-58) என்பவரே படுகாயமடைந்த நிலையில் யாழ்ப்பாண போதனா வைத்தியசாலை அவசர சிகிச்சைப் பிரிவில் அனுமதிக்கப்பட்டுள்ளார். (எஸ்)

அண்மையில் அங்குராப்பணம் செய்துவைக்கப்பட்டிருக்கும் கடற்கொழில் மகா சம்மேளனத்திடம் ஒப்படைக்கவிருப்பதாக யாழ்ப்பாணம் கடற்கொழில் நீரியல்வளத் திணைக்களத்தின் உதவிப் பணிப்பாளர் இரவிந்திரன் தெரிவித்துள்ளார்.

ஏற்கனவே இவ்வாறு பல தடவை யாழ்ப்பாணம் மீனவர் சங்கங்களினால் தமக்கு முறைப்பாடுகள் தெரிவிக்கப்பட்டு மகஜர்களும் கையளிக்கப்பட்டிருந்தன. அது தொடர்பாக கடற்கொழில் சங்கங்களை அழைத்துப் பேசிய சில இணக்கப்பாடுகளை எட்டி

ரயிலில் சிக்கியது முச்சக்கர வண்டி

(வவுனியா)

பாதுகாப்பற்ற ரயில்வே கடவையைக் கடக்க முற்பட்ட முச்சக்கரவண்டி மீது யாழ்ப்பாண மோதியதில் முச்சக்கர வண்டியில் பயணித்த 10 வயது சிறுவனின் கை துண்டிக்கப்பட்டது. வவுனியா தாண்டிக்குளத்திற்கு அருகாமையில் திருநாவல்குளத்தில் நேற்றுப்பகல் 11.45 மணியளவில் இந்த சம்பவம் நடைபெற்றுள்ளது.

யாழ்ப்பாணம் மீனவர் சங்கங்களினால் தமக்கு முறைப்பாடுகள் தெரிவிக்கப்பட்டு மகஜர்களும் கையளிக்கப்பட்டிருந்தன. அது தொடர்பாக கடற்கொழில் சங்கங்களை அழைத்துப் பேசிய சில இணக்கப்பாடுகளை எட்டி

யாழ்ப்பாணம் மீனவர் சங்கங்களினால் தமக்கு முறைப்பாடுகள் தெரிவிக்கப்பட்டு மகஜர்களும் கையளிக்கப்பட்டிருந்தன. அது தொடர்பாக கடற்கொழில் சங்கங்களை அழைத்துப் பேசிய சில இணக்கப்பாடுகளை எட்டி

யிருந்தும் அவற்றை நிறைவேற்ற முடியவில்லை. இதனால் இந்த நிலை மோசமடைந்திருப்பதை அனுமானிக்கமுடிகிறது.

ஏற்கனவே எட்டப்பட்டிருந்த இணக்கப்பாடுகளில் எந்தவொரு பகுதி மீனவர்களும் அந்தந்தப் பகுதி மீனவர்களின் மீன்பிடி உபகரணங்களுக்கு நிறம் மற்றும் இலக்க குறியீடுகளை இருவதென இணக்கப்பாடு எட்டப்பட்டிருந்தபோதும் அதுகூட நிறைவேற்றப்படவில்லை.

இந்நிலையில் கடற்கொழில் அமைச்சரினால் அண்மையில் யாழ்ப்பாணம் மாவட்டத்தில் அங்குராப்பணம் செய்துவைக்கப்பட்டிருக்கும் கடற்கொழில் மகா சம்மேளனத்திடம் இவ்விடயம் தொடர்பாக நடவடிக்கை எடுக்கும் பொறுப்பை ஒப்படைக்கவுள்ளதாகவும் யாழ்ப்பாணம் கடற்கொழில் நீரியல்வளத் திணைக்களத்தின் உதவிப் பணிப்பாளர் மேலும் தெரிவித்துள்ளார். (பா)

